

శ్రీ రస్తు

రామాయణము

ఆతుకూరి మొల్లచే విరచితము



కన్న పురి:

వావిళ్ల రామస్వామిశాస్త్రిలు అండ్ సన్స్

వారిచే బ్రకటితము.

All Rights Reserved.]

[Price Rs. 1-8-0.

పద్య కావ్యములు

ప్రతి 1-కి రూ. అ.

అంధ శ్రీమద్రామాయణము—శ్రీ జనమంచి శేషాద్రిశర్మ గారిది,	15	0
3 సంపుటములు	...	1 0
అంధభాషార్థము	...	1 4
అంధచంద్రాలోకము, సటీక	...	6 0
ఉత్తరరామాయణము, చక్కనికూర్పు	...	3 0
ఉత్తరహరివంశము, నాచనసోమన	...	1 4
కవిరాజమనోరంజనము	...	0 2
కృష్ణదండకము	...	1 8
కవిత్వతత్వవిచారవిమర్శనము	...	0 4
కవిగజాంకుశము	...	0 12
కవిజనరంజనము	...	0 12
కృష్ణరాయవిజయము
కళాపూర్ణోదయము, సూరసార్యునిది, కఠినపదములకు	...	4 0
అర్థములు, కథాసంగ్రహము	...	3 8
కాశీఖండము, శ్రీనాథకవి	...	0 10
గజేంద్ర మోక్షము, సటీక	...	0 12
గయోపాఖ్యానము, రామనామాత్యకవి	...	0 12
గద్యమ్యసంగ్రహము, విద్వాత్ జ. వే. సుబ్రహ్మణ్యశర్మ గారిది	...	1 0
" శ్రీ గౌరీ సూర్యనారాయణకాష్ఠి గారిది	...	0 4
గరుడాచలము - యక్షగానము, పెద్దచ్చ	...	0 4
గీతమంజరి, శ్రీ చిలకమర్తిలక్ష్మీనరసింహము	...	1 12
చాటుపద్యమణిమంజరి	...	2 8
చెన్నబసవపురాణము	...	2 0
ఛందోదర్పణము, (ఆనంతునిఛందస్సు)

శ్రీ ర మ

రామాయణము

ఆతుకూరి మొల్లచే విరచితము

Presented by

Kari Samrat

Novi Narasimhasasthy

Repalle



చెన్న పురి:

వావిళ్ల రామస్వామిశాస్త్రులు అండ్ సన్స్

వారిచే బ్రకటితము.

1952

All Rights Reserved.

PRINTED BY
V. VENKATESWARA SASTRULU
OF V. RAMASWAMY SASTRULU & SONS
AT THE VAVILLA PRESS
Madras.—1952.

భూ మి క

ఈ రామాయణమును రచించినది ఆతుకూరి మొల్ల. ఈ మె
తండ్రి పేరు కేసవస్వామి. ఈ కవయిత్రిని వాసస్థానము నెల్లూరు
మండలములోని గోపవరము అని గ్రంథమువలనఁ దెలియు
చున్నది. ఈ మె యేకాలమునం దుండెడిదో నిర్ణయించుటకు
దగిన యాధారము లిప్పటికిని గనుపట్టవు. కాని తన గ్రంథములోని
కవిస్తుతిలో శ్రీనాథుని నతనికిఁ బూర్వులను బేర్కొని యుంటుచే
శ్రీనాథునకుఁ దరువాతిది యనిమాత్రము తేలును. ఈ మె కృష్ణ
దేవరాయలకాలములో నున్నట్లు చెప్పుదురు గాని నిర్ధారణ
సేయుటకుమాత్ర మాధార మంతగా లేదు. అట్లేని యీ మె
పదునాఱవ శతాబ్దములోనిది కావచ్చును. ఈ మె యేంశమునం
బొడమెనో తెల్పుటకుఁ దగిన యాధారము లేకున్నను గులాల
కులసంభూతురా లనిమాత్రము వాడుకలో నున్నది. స్త్రీలలోఁ
గవిత్వమునెప్పువా రీమెకు ముందున్నట్లు తోచదు. ఈ మె
కవిత్వమునందలి గుణదోషములను నేను దూషించి వ్రాయుట
కంటె నాభారమును జదువవలకే వదలిన బాగుగ నుండు నని
తోచి యట్లు చేసితిని.

ఈ గ్రంథమును బ్రాచీనపుస్తకాధారమున మాతండ్రిగా
రొక శుద్ధ ప్రతివ్రాయించియుండియు నేకారణముచేతనో ముద్రిం
పించి ప్రకటింపరైరి. ఇదివఱ కీ మొల్ల రామాయణ మెన్నో
సారులు ముద్రింపఁబడినది. ఇటీవల నొకప్పుడు మాతండ్రిగారు

వ్రాయించియుంచిన వ్రాతప్రతితో నచ్చుపడియున్న పుస్తకమును సరిచూడఁగా నెన్నోస్థలములయందు జాల వ్యత్యయములు గన్పట్టుటయే కాక యచ్చటచ్చటఁ గొన్ని పద్యములు గూడ నాయచ్చుపడ్డప్రతిలో లేవు. కాబట్టి శుద్ధముగా మాతండ్రి గారు వ్రాయించి యుంచిన ప్రతి యూరక పోనేల యనియు నిందలి విశేషములను జదువరులు దిలకింపవలయు ననియుఁ బ్రకృత మీరామాయణమును మఱి రెండు వ్రాతప్రతులతోఁ గూడ సంప్రతింపి ముద్రింపించితిని.

చెన్నపురి.
25-10-1917. }

ఇట్లు.
వావిళ్ల. వేంకటేశ్వరులు.



శ్రీ రస్తు

రామాయణము

పీఠిక



మహిమాభిరాముడు వ
సిద్ధమహామునిపూజితుండు సు
త్రామవధూకళాభరణ
రక్షకు డాశ్రితపోషకుండు దూ
ర్వామలసన్నిభాంగుడు మ
హాగుణశాలి దయాపరుండు శ్రీ
రాముడు ప్రోచు భక్తతతి
రంజిలునట్లుగ నెల్ల కాలమున్.

1

ఉ. శ్రీనగమందిరుం డమర నేవితుఁ డర్థశశాంకమాలి స
న్దానిమనగసుయోజివిననాయకుఁ డబ్జభవామరేశ్వర
ధ్యానలసత్ప్రసన్నుఁ డతిధన్యుఁడు శేషవిభూషణుండు వి
ద్యానిధిమల్లి కాన్తునుండు తానిడుమాకుశుభంబులొప్పుగన్. 2

ఉ. తెల్లనిపుండరికముల తేజము మెచ్చనికన్నుదోయితో
నల్లనిశక్రనీలరుచి నవ్వెడుచక్కనిదేహకాంతితో

నల్లనబిల్లగ్రోవి కరమందలిసంజ్ఞల నింపు నింపగా
 గొల్లతలకా విరాళితగఁగొల్పెడుకృష్ణుఁడు ప్రోచుఁగావుతన్.
 ఉ. మించి నమస్తలోకములు మిన్నక తాఁ దననేర్పు మీఱ ని
 ర్పించి ప్రగల్భతకా మెఱసి మేలును గీడును బ్రాణికోటి నే
 వింపఘటించుశాస్త్రములువేదములుం గొనియాడుచుండునా
 కాంచనగర్భుఁ డిచ్చు నధికంబుగ నాయువు నీప్సితార్థముల్.
 నీ. చంద్రఖండకలాపుఁ జారువామనరూపుఁ

గలితచంచలకర్ణుఁ గమలవర్ణు
 మోదకోజ్జ్వలబాహు మాషకోత్తమవాహు
 భద్రేభవదను సద్భక్తసదను
 సస్తునిస్తుతిపాత్రు శైలరాడ్డాహిత్రు
 ననుదినామోదు విద్యాప్రసాదుఁ
 బరశువరాభ్యాసుఁ బాశాంకుశోల్లాసు
 నురుతరఖ్యాతు నాగోపవీతు

తే. లోకవందితగుణవంతు నేకదంతు
 నతులహేరంబు సత్కరుణావలంబు
 విమలరవికోటితేజు శ్రీవిఘ్నరాజుఁ
 బ్రధితవాక్పృథ్వికై యెఘ్ను బ్రస్తులింతు.

చ. కరిముఖుఁడుంగుమారుఁడువికారపుఁజేతలముద్దుసూపుచు
 న్గురువులువాలుచున్నరిగగుట్టలుదాఁటుచుఁజన్నదోయితో
 శిరములు రాయుచుం గబరిఁజేర్చినచంద్రుని బట్టి తీయఁగాఁ
 గరములఁ జూచ నవ్వెడు జగమ్ములతల్లి శుభంబు లీవుతన్. 6.
 ఉ. సామజయగ్ధ మింపలరఁ జల్లనినీరు పసిండికుండలకా
 వేమలు వంచివంచి కడువేడుకతో నభిషిక్తుఁ జేయఁగాఁ

దామరపువ్వుగద్దయ ముదంబుననుండెడిలోకమాతమా
కామునితల్లి సంపద నఖండముగా నిడు మాకు నెప్పుడున్.

ఉ. మేలిమిమంచుకొండ నుపమింపగఁజాలినయంచ నెక్కి వా
హ్యళి నటించి వచ్చుచతురాస్య నెదుర్కొని నవ్వుదేరఁగా
వాలికసోగకన్నుల నివాళి యొసర్చి ముదంబుఁ గూర్చువి
ద్యాలయవాణి శబ్దముల న్ధములక సతతంబు మాకిడున్. 8

సీ. సురసన్నతజ్ఞాను సువివేకి వాల్మీకి
నఖిలవేదాగమాభ్యాసు వ్యాసు
ఘోరాంధకార ప్రభారవి భారవి

సత్కాంతిహిమకరశ్లాఘు మాఘు
వివిధకళాన్వితవిఖ్యాతి భవభూతిఁ

బ్రకటకార్యధరీణు భట్టబాణు
మానిసిలోకసమృదముదు శివభద్రుఁ

గవితారసోల్లాసుఁ గాళిదాసు

తే. స్తుతగుణోద్దాము నాచనసోము భీము
నవ్యమంజులవాగ్ధుర్య నన్నపాత్య
రసికుఁ డై నట్టిశ్రీనాథు రంగనాథుఁ
దిక్కకవిరాజును సుతించి ధీని మించి.

క. తొల్లిటి యిప్పటి సత్కవి
వల్లభులను రసికవినుతవాగ్విభవకళా
మల్లులఁ గవితారచనల
బల్లిదు లై నట్టి ఘనుల భక్తిగఁ దలఁతున్.

క. గురులింగజంగమార్చన
పరుఁడును శివభక్తిరతుఁడు బాంధవహితుఁడు

గురుఁ డాతుకూరికేసయ

వరపుత్రిని మొల్ల యనఁగ వఱలినదానన్.

11

సీ. దేశీయపదములు దెనుఁగులు సాంస్కృతుల్

సంధులు ప్రాజ్ఞులశబ్దవితతి

శయ్యలు రీతులుఁ జాటుప్ర బంధంబు

లాయాసమాసంబు లర్థములును

భావార్థములుఁ గావ్యపరిపాకములు రస

భావచమత్కృతుల్ పలుకుసరవి

బహువర్ణములును విభక్తులు ధాతు ల

లంకృతిచ్ఛందోవిలక్షణములుఁ

తే. గావ్యసంపద క్రియలు నిఘంటువులును

గ్రమము లేవియు నెఱుఁగ విఖ్యాతగోప

వరపుశ్రీకంఠమల్లేశువరముచేత

నెఱిఁ గృత్విత్వంబుఁ జెప్పఁగా నేర్చికొంటి.

12

క. చెప్పు మని రామచంద్రుఁడు

నెప్పించినపలుకుమీఁదఁ జెప్పెద నే నె

ల్లప్పుడు నిహపరసాధన

మిప్పుణ్యాచరిత్ర తప్పు లెంచకుఁడు కవుల్.

13

వ. అని మఱియును.

14

చ. వలిపపురన్న పయ్యెదను వాసిగ గంఠపుఁబూఁతతోడుతన్

గొలఁదిగఁ గానవచ్చువలిగుబ్బచనుంగవఱివి నొప్పుఁగాఁ

దెలుఁ గని చెప్పుచోటఁ గడు తేటలమాటలఁ గ్రొత్తరీతులం

బొలుపు వహింపకున్న మఱి పొందగునే పటహావిశేషమున్

క. మును సంస్కృతములఁ జేటగఁ
దెనిఁగించెడిచోట నేమి దెలియక యుండక
దనవిద్య మెఱయఁ గ్రమ్మఱ
ఘన మగుసంస్కృతముఁ జెప్పఁగా రుచి యగునే. 16.

ఆ. తేనే సోఁక నోరు తీయన యగురీతి
తొడ నర్థమెల్లఁ దోచకుండ
గూఢ శబ్దములను గూర్చినకావ్యము
మూఁగ చెవితివారిముచ్చటగును. 17

క. కందునమాటలు సామెత
లందముగాఁ గూర్చి చెప్ప నది తెలుగునకుం
బొందె నుచి యై వీనుల
విం దై మఱి కానుపించు విబుధులమహిమన్. 18

వ. అని మఱియును. 19

క. ఆది రఘురాముచరిత్రము
నాచరముగ విన్నఁ గ్రొత్తయై లక్షణం
సావ మై పుణ్యాస్థితి
వేద మై తోచకున్న వైఖినె చెప్పన్. 20

ఉ. రాజితకీర్తి మైనరఘురామచరిత్రము ముకొ గవీశ్వరుల్
తేజ మెల్వఁ జెప్పి రని తెల్పియుఁ గ్రమ్మఱఁ జెప్పనే లనక
భూజనకల్పకం బగుచు భుక్తికిముక్తికి మూల మైనయా
రాజును దైవ మైనరఘురాము నుతించిన దప్పు గల్గునే. 21

క. వారాంగన శ్రీరాముని
వే రిడి రాచిలుకఁ బిలిచి పెంపు వహించె

నేరుపు గలచందంబున

నారాముని వినుతి నేయ హర్షము రాదే.

22

క. నేరిచి పొగడినవారిని

నేరక కొనియాడువారి నిజకృప మనుపం

గారణ మగుటకు భక్తియె

కారణ మగుఁ గాని చదువు కారణ మగునే.

23

ఉ. స్థులితప్రతాపగుణసాగరుఁ డై విలసిల్లి థాత్రివై

బల్లిదుఁ డైనరామనరపాలకునికొ స్తుతిసేయుజహ్నుకుకొ

జిల్లరరాజలోకమును జేకొని మెచ్చంగ నిచ్చు పుట్టునే

ఆల్లము బెల్లముం దినుచు నప్పటికప్పటి కాన సేయునే. 24

వ. అని వితర్కించి ముదంబున నిష్టదేవతాప్రార్థనంబును బురా

తనకవీంద్రస్తుతియునుం జేసి నాచేయం బూనిన మొల్లు

రామాయణమునకుఁ గథావిధానం బెట్టు లనిన. 25

బాలకాండము

సీ. సరయునదీతీరసతతస్సంగళ

ప్రాభవోన్నతమహావైభవమ్ము
కనకగోపురహర్ష్యఘనకవాటోజ్వల

త్పాకారగోపురశ్రీకరమ్ము
గజవాజరథభటగణికాతపత్రచా

మరకేతుతోరణమండితమ్ము
ధరణీవధూటికాభరణవిభ్రమరేఖ

దరిసించుమాణిక్యరర్పణమ్ము

తే. భానుకులదీపరాజన్యవృద్ధభద్ర

భాసినవరత్నఖిలతనింహాసనమ్ము

నాగ సుతి కెక్కు మహిమ ననారతమ్ము

ధర్మనిలయమ్ము మహి నయోధ్యాపురమ్ము.

1:

సీ. మదనాగయుధసమగ్రదేశము గాని

కుటిలవర్తనశేషకులము గాదు

ఆహవోర్విజయహరినివాసము గాని

కీశసముత్కరాంకితము గాదు

సుందరస్యందనమందిరం బగు గాని

సంతతమంజుళాశ్రయము గాదు

మోహనగణికాసమూహగేయము గాని

యూధికానికరసంయుతము గాదు

తే. సరస సత్పుణ్యజననివాసుఁడు గాని

కఠిననిర్దయదైత్యసంఘము గాదు

కాదు కాదని కొనియాడఁ గలిగినట్టి

పురవరాగ్రము సాకేతపురవరము.

సీ. భూరివిద్యాప్రేధి శారదాపీఠ మై

గణుతింప సత్యలోకమువోలె

మహనీయగుణసర్వమంగళావాసమై

పొగడొందుకై లాసనగమువోలె

లితసంపచ్చలిలక్షినివాస మై

యురవైనవై కుంతపురమువోలె

విరచితప్రఖ్యాతహరిచందనాఘ్నమై

యాఝాధి నమరాలయమువోలె

తే. రాజరాజనివాస మై తేజరిల్లి

నరవరోత్తరదిగ్భాగనగరివోలె

సకలజనములు గొనియాడ జగములందుఁ

బొలుపుమీరును సాకేతపురవరము.

క. ఇమ్ముల నప్పురి వప్రము

కొమ్ములపై నుండి పురముకొమ్ములు వేడ్కొ

దమ్ములచుట్టము పదజల

జమ్ములు పూజింతు కొగి నజప్రముఁ బ్రీతిన్.

క. పరువున మురువై యుండును

సురపురమునఁ గల్పతరులు చూపఱ కింపై

2

3

4

పరువున మురువై యుండును

దురగంబు లయోధ్యుఁ గలప్రతోభికలందున్.

5.

క. దానగుణమ్మున సురపురి

నేనాడును నమరరత్న మెన్నక కెక్కున్

దానగుణంబున మిక్కిలి

యేనుఁగు లాపురములోన నెన్నిక కెక్కున్.

6.

క. కవిగురుబుధమిత్రాదులు

వివిధార్చనలను సురపురి వెలయుదు రెలమిన్

గవిగురుబుధమిత్రాదులు

వివిధార్చనలం బురమున వెలయుదు రెపుడున్.

7.

క. భోగానురాగసంపద

భోగులు వర్తింతు రందు భూసుతలీలన్

భోగానురాగసంపద

భోగులు వర్తింతు రిందు భూసుతలీలన్.

8.

సీ. ప్రకటానురాగసంపన్ను లొదురు గాని

రమణీయరుక్త కారకులు గారు

శుభపవిత్రోజ్జ్వలసూత్రధారులు గాని

టక్కరిహాస్యనాటకులు గారు

ఉభయసంధ్యాదివిధ్యుక్తకర్తులు గాని

చర్చింపఁగా నిశాచరులు గారు

తిలకించి చూడ సద్విజు లొదురేకాని

తలఁచంగఁ బక్షిజాతములు కారు.

తే. బాడబులు గాని యగ్నిరూపములు గారు

చండితులు గాని విజ్ఞులపగిది గారు

ధీవరులు గాని జాతినిందితులు గారు
పరమపావను లావురి ధరణిసురులు.

9

ఉ. రాజులు కాంతియందు రతిరాజులు రూపమునందు వాహినీ
రాజులు దానమందు మృగరాజులు విక్రమకేళియందు గో
రాజులు భోగమందు దినరాజులు సంతతతేజమందు రా
రాజులు మానమందు నగరమున రాజకుమారు లందఱున్.

సీ. తగ దానవిఖ్యాతి ధరఁ గుబేరులు గాని
సతతాంగకుష్ఠపీడితులు గారు
నిర్మలసత్యోక్తి ధర్మసూతులు గాని
చర్చింప నన్యతభాషకులు గారు
ప్రకటవిభూతిసౌభాగ్యరుద్రులు గాని
వసుధపై రోషమానసులు గారు
కమనీయగాంభీర్యసునసముద్రులు గాని
యతులితభంగసంగతులు గారు

తే. వర్తకులు గాని పక్షు లేవరుసఁ గారు
భోగులే గాని పాము లెప్పుడును గారు
సరసులే కాని కొలఁకులజాడఁ గారు
వన్నె కెక్కినయప్పురివైశ్యు లెల్ల.

11

క. పంటల భాగ్యము గలరై
పంటలపైఁ బంట లమర బ్రతుకుదు రెపుడున్
బంటలుఁ బాడియుఁ గలయా
పంటలు మొదలైనకావుఁబ్రజ లానగరిన్.

12

సీ. కలికిచూపులచేతఁ గరఁగింప నేర్తురు
బ్రహ్మచారుల నైన భ్రాంతి గొలిపి

మృదువచోరచనల వసలింప నేర్తురు
 ఘనముసింధ్రుల నైన గచ్చడములు
 వలపులు వైఁజల్లి చలపింప నేర్తురు
 సన్యాసులను నైన జలముపట్టి
 సురతబంధముల జొక్కింప నేర్తురు
 ప్రతములు గైకొన్నయతుల నైన

తే. ఆచల మెక్కింప నేరుతు రాషధముల
 మరులు గొలుపంగ నేర్తురు మంత్రములను
 ధనము లంకింప నేర్తురు తక్కునేసి
 వాసి కెక్కినయప్పురివారసతులు.

13

సీ. శారన గాయత్రి శాండిల్య గాలవ
 కపిల కౌశిక కులభ్యాతి గలిగి
 మనన విష్వక్సేన మాధవ నారన
 శుక వై జయంత కాష్ఠములు గలిగి
 చంద్రాక్ష గుహ గిరిసంభవ జయ వృష
 కుంభ బాణాదుల గొమరు మిగిలి
 సుకున విరానత సురభి శక్రామృత
 పారిజాతముల సొంపార గలిగి

తే. బ్రహ్మనిలయమ్ము వై కుంత పట్టణమ్ము
 నాగకంకణులై లమ్ము నాకపురము
 లలితగతి బోలి యేవేళ దులను దూఁగి
 ఘనత నొప్పారు నప్పురివనము లెల్ల.

14

చ. కనకవిలాసకుంభములు గబ్బికుచంబులీల జిత్రకే
 తనములువై టుకొంగులవిధంబున గ్రాల గవాక్షముల సీ

గనుగవయట్లపొల్వెనుగఁగా భువిభోగులు మెచ్చ భోగినీ.
జనములరీతిఁ జెప్పెమరు సౌధనికాయము పాయ కప్పరిన్.

తే. మకరకచ్చపశంఖవద్దములు గలిగి
ధనదునగరమ్ముపైఁ గాలున్రవ్వుచుండు
సరసమాధుర్యగాంభీర్యసరణి బేర్చి
గులుతు మీఱిన యప్పరికొలఁకు లెల్ల. 16

తే. అమృతధారాప్రవాహమునందు నెపుడు
నొక్కధేనువు దివి నున్న నుచిత మగునె
అమృతధారాప్రవాహమునందు నెపుడు
బెక్కుధేనువు లప్పరి బేరు నొందు. 17

క. ఈకరణి సకలవిభవ
శ్రీకర మయి తాఁ బ్రసిద్ధిఁ జెలఁగుచు మహిమన్
నాకపురితోడ నొఱయుచు
సాకేతపురమ్ము వెలయు జగము సుతంపన్. 18

వ. అట్టిమహాపట్టణంబున కధీశ్వరుం డెట్టివాఁ డనఁగ. 19

సీ. తనకి ర్తికర్పూరతతిచేత వాసించె
బటుతర బ్రహ్మాండభాండ మెల్లఁ
దనశౌర్యదీప్తిచే నినబింబ మనయంబుఁ
బగ లెల్ల మాఁగుడువడఁగఁ జేసె
దనదానవిఖ్యాతి ననుదినంబును నర్థి
దారిద్ర్యములు వెళ్లఁ బొఱఁ దఱిమొ
దననీతిమహిమచే జనలోక మంతయుఁ
దగిలి సంతతమును బొగడఁ దనరె

తే. భళిర ! కొనియాడఁ బాత్రమై పరఁగి నట్టి
వైరినృపజాలమేఘసమీరణుండు
దినకరాన్వయపాథోధివనజవైరి
నిశితకాక్షేయకకరుండు దశరథుండు.

19

సీ. పాలింపఁ డవినీతిపరుల మన్ననఁ జేసి
పాలించు సజ్జనప్రతతి నెపుడు
మనుపఁ డెన్నఁడు జోరులను గారవము చేసి
మనుచు నాశ్రితకోటి ఘనము గాఁగ
వెఱ వెలుంగఁడు వైరివీరులఁ బొడఁగన్న
వెఱచు బొం కేయెడ దొరలునొ యని
తలఁకఁ డర్థివ్రాతములు మీఱి పైకొన్నఁ
దలఁకు ధర్మమొందుఁ దప్పనొ యని

తే. సరవిఁ బోషింపఁ డరిగణషట్కు మెపుడు
వెలయఁ బోషించు నిత్యమ్ము విప్రనరుల
భాస్కరాన్వయతేజోవిభాసితుండు
మానధుర్యుండు దశరథక్షావరుండు.

సీ. కనఁ గోరఁ డొకనాఁడుఁ గన్నులఁ బరవధూ
లావణ్యసౌభాగ్యలక్షణములు
వినఁ గోరఁ డొకనాఁడు వీరుల కింపుగాఁ
గొలుచువాఁలమీఁదికొండెములను
చిత్తంబు వెడలించి జిహ్వగ్రమునఁ గోరి
పలుకఁడు కాలిన్యభాషణములు
తలఁపఁ డించుక యైన ధనకాంక్ష నేనాఁడు
బంధుమిత్రాశ్రితప్రతతిఁ జెఱుప

తే. సతతగాంభీర్యధైర్యభూషణపరుండు
 వార్త కెక్కినరాజన్యనర్తనుండు
 సకలభూపాలజనసభాసన్నతుండు
 ధర్మతాత్పర్యనిరతుండు దశరథుండు.

21

సీ. విరహాతిశయమున వృద్ధిబొందఁగ లేక
 విషధరుండును గోట విషముఁ బూనె
 తాపంబు క్రొవ్వెంచి తరియింప నోపక
 పలుమాటుఁ గడగండ్లఁ బడియెఁ గరులు
 కందర్పశరవృష్టి నంద నోపక ఘృష్టి
 వనవాసమునఁ గ్రుస్సి వనరు సూపె
 దీపించి వల పాప నోపక కూర్మంబు
 కుక్షిలోపలఁ దలఁ గ్రుక్కికొనియె

తే. కుంభినీకాంత తమమీఁదికూర్చి విడిచి
 ప్రకటరాజన్యమస్తకాభరణముకుట
 చారుమాణిక్యదీపితచరణుఁ డైన
 దశరథాధీశుభుజపీఠిఁ దగిలినంత.

22

క. ఆరాజురాజ్యమందలి
 వారెల్లను నిరతధర్మవర్తను లగుచుకొ
 భూరిశ్రీవిభవంబుల
 దారిద్ర్యం బెటుఁగ రెట్టితటి నేనాఁడున్.

23

ప. ఇట్టిమహాధైర్యసంపన్నుండును మహేశ్వర్యధుర్యుండును
 నగుదశరథమహారాజు సకల సామంతరాజులోకపూజ్యమా
 నుండగుచుఁ బ్రాజ్యం బగురాజ్యంబు నేలుచు నొక్కనాఁడు.

సీ. సంతానలబ్ధికై చింతించి చింతించి

శిష్టవర్తనుఁ డౌవసిక్తుఁ జూచి

తనకోర్కి వినుపింప విని మునిసింహుండు

పలికె బుశ్యశృంగు నెలమి దేర

ఘనుఁ డాతఁ డొగి బుత్రకామేష్టి యనువేర

యాగముఁ గావింప నందువలన

వినుతికెక్కఁగఁ జాలుతనయులు గలుగుట

సిద్ధము నామూట బుద్ధిలోన

తే. నిలుపు మని చెప్ప నారాజు నెమ్మితోడ

నకుటిలాత్మకు నావిభాండకునితనయు

చెలిమి రావించి పుత్రకామేష్టి యనెడి

జన్మ మొనరించు చున్నట్టి సమయమునను.

25

ఉ. రావణుచేతిబాధల నిరంతరముఁ బడి వేగి మూఁకలై

దేవతలెల్ల గీష్పతికిఁ దెల్లముగా నెఱిగింప వారి రా

జీవతనూజుఁ డున్నెడకు శీఘ్రమ తోడ్కొనిపోయి చెప్పనా

దేవుఁడు విష్ణు సన్నిధికి దిగ్గనఁ జేకొనిపోయి యచ్చటన్. 26

న. అప్పురాణపురుషోత్తముం గాంచి నమస్కరించి యింద్రాది

దేవతలం జూపి బ్రహ్మ యి ట్లని విన్నవించె.

27

ఉ. రావణుఁ డుగ్రుఁ డై తనపరాక్రమశక్తిని వీరిసుపదల్

వావిరిఁ గొల్లలాడి త్రిదివంబును బాడుగఁ జేయ నేడు దే

వాపలి దీనభావమున నక్కడ నుండఁగ నోడి భీతిచే

దేవరఁ గాన వచ్చె నిక దేవరచిత్తము వీరిభాగ్యమున్. 28

న. అని విన్నవించిన విని వనరుహలోచనుండు దయాయత్త

చిత్తుం డై యనిమిషనాయకునిగూర్చి యి ట్లనతిచ్చె. 29

తే. వనజగర్భునిఁగూర్చి రావణుడు మున్ను
తపము చేసిన వర మిచ్చుతఱిని దనకు
నేరిచే జావు లే కుండఁ గోరువాఁడు
నరులవానరులను జెప్ప మఱచినాఁడు.

వ. అక్కారణంబునం జేసి.

31

తే. వనరు గలిగెను మనకు రావణుని జంప
వినుడు మీరెల్ల నామాట వేడ్కమీఱ
దశరథుం డనురాజు సులూనకాంక్ష
నొనర జన్మంబు గావించుచున్న వాడు.

32

క. ధరణిపతి యగుదశరథ

నరనాయకునింటఁ బుట్టి నరరూపమునం
బెరిగెద నే నిక మీరును
సురకంటకుమీఁద లావు సూపుటకొఱకై.

33

క. కొందఱు కపివంశంబునఁ

గొందఱు భల్లుకకులమున గురుబలయుతు లై
యందఱు నన్ని తెఱంగుల
బృందారకులార ! పుట్టి పెరుగుడు భువిపై.

34

వ. అని కృపాధురీణుం డైననారాయణుఁ డానతిచ్చిన విని వన
జాననాదిదేవతానికరం బవ్వనజోదరునిపాదారవిందమ్ములకు
వందనమ్ము లాచరించి నిజనివాసమ్ములకుం జని రయ్యవన
రమ్మున.

35

మ. ఇల సాకేతస్యపాల శేఖరుడు దా హేలావిలాసంబుతో
ఫలకాంక్షగ్రతువుంబొనర్చినయెడఁబంగారుపాత్రమ్ములొ
పల దుగ్ధాన్నము చాలనించుకొని తాఁ బ్రత్యక్షమైనిల్చి ని
రలతెజంబునఁబావకుండనియెఁ జేమఁమంజువాక్యంబులన్.

- క. భూపాల నీడుభార్యల
 కీపాయస మారగింప నిమ్మి తనయుల్
 శ్రీపతిపుత్రసమానులు
 రూపసు లునయింతు రమితరూపస్ఫూర్తిన్. 37
- వ. అని చెప్పి యప్పాయసపాత్రంబు చేతి కిచ్చిన. 38
- ఆ. పాయసమ్ము రెండుభాగముల్ గావించి
 యగ్రసతుల కీయ నందులోన
 సగము సగము దీసి ముగింప సుమిత్రకు
 నొసంగి రంత నామె మెనవె వ్రీతి. 39
- వ. అంతం గొన్నిదినంబులకుఁ గౌసల్యాకై కేయాసుమిత్రలు
 గర్భవతు లై యొప్పారుచుండ. 40
- సీ. ధవళాక్షు లనుమాట తథ్యంబు గావించు
 దెలు పెక్కి కన్నులు తేట లయ్యె
 నీలకుంతల లని నెగడినయామాట
 నిలుపంగ నెలులపై నలుపు సూపె
 గురుకుచ లనుమాట సరవి భాషింపంగఁ
 దోర మై కుచముల నీరువట్టె *
 మంజుభాషిణు లనుమాట దప్పక యుండ
 మెలఁతలపలుకులు మృదువు లయ్యెఁ
- తే. గామిసు లటంట నిక్కమై కాంతలందు
 మీఱి మే లై నరుచులవైఁ గోరికయ్యె
 సవతిపోరనఁ దమలోన సారె సారె

శ్రీ. కం. వీరేశలింగముపంతులవారిప్రతిలోని పాఠములు.

*మందయాన లనంగ సూనైనయమ్మాట

నిక్కంబుగా మాంద్యమెక్కినదల. .

కోకిలింతలు బెట్టుచిట్టుములు బుట్టె.

41

వ. మఱియును.

42

సీ. తనుమధ్య లనుమాట దప్పింప గాబోలు
 బొట లేక నడుములు పొదల బొచ్చె
 గుచములు బంగారుకుండలో యనుమాట
 కల్లగా నగ్రములో నల్లనయ్యె *
 జంద్రాస్య లనుమాట సరవి మాన్వంగ బోలు
 గళలవిలాసము పలుచ నయ్యె
 సుందరు లనుమాట సందియముగ బోలు
 గర్భభారముల గాంతి దప్పె

తే. ననుచు గనుగొన్నవా రెల్ల నాడుచుండ
 గట్టుచీరెల వ్రేకంబు పుట్టుచుండ
 నాసతుల జూచి యంపలు నలగుచుండ
 గాంతలకు నప్పు గర్భములో గానుపించె.

43

వ. ఇట్లు దుర్భరంబు లైనగర్భంబులు దాల్చినకౌసల్యాదికాం
 తాత్రయమును జైత్రమాసమున శుక్లపక్షమున నవమీ
 భానువాసనమున బునర్వసునక్షత్రంబున గర్కటకలగ్నం
 బున శ్రీరామభరతలక్ష్మణశత్రుఘ్నలం గాంచినం దదనం
 తరంబున దశరథుండు యథోచితకర్తవ్యంబులు జరపి
 యప్పది దినంబులు నరిష్టంబు లేక ప్రతిదినవర్ధమాన మగు
 చున్న కుమారచతుష్టయంబునకు గాలోచితంబు లగుచౌ
 లోపనయనాదికృత్యంబులు గావించి వెండియు విద్యా
 ప్రవీణు లగునట్టు లొనర్చి గజాశ్వరథారోహణంబులు నేర్పి

* ముఖరకపోలలు ముగ్గుద లనెడుమాట, గల్ల గా జెక్కులు నెల్ల నయ్యె.

ధనుర్వేదపాఠగులం గావించి పెంచుచున్న సమయమ్మున. 44
సీ. ఒకనాఁడు శుభగోష్ఠి నుద్వీశ్వరుఁడు మంత్రి

హితపురోహితులును నెలమి జేరి

బంధువర్గము రాయబారులుఁ జారులుఁ

బరిచారకులు నెల్ల సరమి జేరి

గాయకులును భృత్యగణమును మిత్రులు

సతులును సుతులును జక్క నలరి

సరసులు జతురులుఁ బరిహాసకులుఁ గళా

వంతులుఁ గడు నొక్కవంక జేరి

తే. కొలువఁ గొలుపున్న యెడ వచ్చి కుశిపుత్రుఁ

డ్ధి దీవించి తా వచ్చినట్టికార్య

మధిపునకుఁ జెప్ప మదిలోన నాత్రపడుచు

వినయ మొప్పార నిట్లని విన్నవించె.

45

క. రాముఁడు దనుజులతో సు

గ్రామము సేయంగఁ గలఁడె కందుగదా! నే

నే మిమ్ముఁ గొలిచి వచ్చెన

నోమునిరాజేంద్ర! యరుగు ముచితప్రౌఢిన్.

46

మ. అనినం గౌశికు డాత్మ నన్ని వినుమయ్యా! రాజ! నీచేతఁగా

దనరా దైనను రాక్షసుల్ విపులగర్వాటోపబాహుబలుల్

ఘనుఁ డీరాముఁడు దక్క వారిఁగెలువంగారాదు పిన్నంచునీ

వనుమానింపక పంపుమింకఁ గ్రతురక్షార్థంబు భూనాయకా!

వ. అని ప్రియోక్తులు వలుకుచున్న విశ్వామిత్రునకు మిత్రకుల

పవిత్రుం డైనదశరథుండు మాతాడ నోడి యప్పుడు. 48

క. మునినాథువెంట సుత్రా

ముని నలజడి వెట్టుచున్న మూర్ఖులపై రా

ముని సౌమిత్రిని వెస న

మ్మునితో నానందవార్ధి మునుగుచు బనిచెన్.

49

మత్త. వారిఁ దోడ్కొని కౌశికుం డట వచ్చునయ్యెడ ఘోరకాం

తారమధ్యమునంధు నొక్కతె దైత్య కామిని భీకరా

కార మొప్పుగ నట్టహాసవికాస మేర్పడ రాగ నా

క్రూరరాక్షసి జూచి యమ్మునికుంజరుం డొగి రాఁగునిన్.

క. తాటక వచ్చిన దదిగో

నాటగ నాఁడు దని మేల మాడక నీ వీ

పాటి పడ నేయు మని తన

చాటున భయపడెడిరామచంద్రున కనియెన్.

51

వ. ఇట్లు చెప్పిన యీమునిచంద్రునిపల్కు లాలించి రామ

చంద్రుండు తనయంతరంగమ్మున నిట్లని వితర్కించె.

52

క. ఈయాఁడుదానిఁ జంపఁగ

నాయమ్మున కేమిగొప్ప నగరే వీరులో

చీ యని రోయుచు నమ్ముని

నాయకుభయ మెఱిగి తనమనమ్మున నలుకన్.

53

క. వ్రేటు గొని రామచంద్రుండు

సూటిగ నొకదిట్టకోల సురలు నుతింపఁ

ఘోటకసమవత్సస్థలఁ

దాటక నత్యుగ్ర లీల ధరపైఁ గూల్చెన్.

54

వ. ఇట్లు దాటకం గీటణించినయంత నమ్మునీంద్రుండు మేటి

సంతోషమ్మున రామునిం గొనియాడుచు నశ్రమంబున నిజా

శ్రమంబున కేలేంచి రామసౌమిత్రులసాయంబున జన్మంబు

నేయుచున్న సమయంబున.

55

క. ఆకాశవీధి నెలకొని

రాకాసులు గురిసి రమితర క్తముఁ బలలం

బాకాశికుయజ్ఞ ముపై

భీకరముగ మునిగణంబు భీతిం బొందన్.

56

ఉ. అంబరవీధి నిల్చి త్రిదశాంతకు లెంతయు నేచి ర క్తమాం

సంబులు గాధిసందనునిజన్న ముపైఁ గురియంగ నంతలో

నంబరత్న వంశకలశాంబుధిచంద్రుఁడు రామచంద్రుఁడు

గ్రంబుగఁద్రుంచెఁజండబలగర్వులఁదమ్ముఁడుఁదానునొక్కటై.

వ. ఇట్లు రామచంద్రుండు సాంక్షాత్తాపంబు మించ నింద్రా

రులఁ ద్రుంచిన నమ్మునిచంద్రుఁడు నిర్విఘ్నంబుగా జన్నం

బొనర్చి రామసౌమిత్రిలం బూజించె నట్టిసమయమ్మున.

క. ధరణీసుత యగునీతకు

బరిణయ మొనరింప జనకపార్థివుఁ డిల భూ

వరసుతుల రం డని స్వయం

వర మొగి జాటించె నెల్ల వారలు వినగన్.

59

వ. ఇట్లు స్వయంవరమహోత్సవఘోషంబున సంతోషమ్మునొంది

విశ్వామిత్రుండు రామసౌమిత్రిల విధిలానగరంబునకుఁ

దోడ్కొని చనుచుండుమార్గంబున.

60

క. ముదితాపసివెనువెంటను

వదలక చనుదెంచునట్టివడి రామునిశ్రీ

పదరజము సోకి చిత్రం

బొదవఁగఁ గనుపట్టె నెదుట నొకయుపల మటన్.

61

క. పద నై యొప్పిద మై కడుం

గదలుచు బంగారుపూదె కరఁగినరీతిం

బొదలుచు లావణ్యసిథి

సుదతిగఁ జూపట్టి నిలిచె సురుచిరలీలన్.

62

ఉ. ఆమునివల్ల భుండు గొనియాడుచుఁ బాడుచు వేడ్కతోడశ్రీ

రామునిఁ జూచి యిట్లనియె రామ! భవత్పరధూళిసోకి యీ

భామిని రాయి మున్ను కులపావన చూడఁగఁ జిత్రమయ్యెనీ

నామమెటుంగువారలకు నమ్మగవచ్చుసుభుక్తిము క్తులున్.

వ. అని యక్కాంతారత్నంబు పూర్వవృత్తాంతం బంతయు

నెంతయు సంతసమ్మున నమ్మసుజేంద్రసందనుల కెఱింగి

పుచు మిథిలానగరంబునకుం జనియె నచ్చట.

64

సీ. ద్రవిడ కర్ణాటాంధ్ర యవన మహారాష్ట్ర

రాజకుమారులు తేజ మలరఁ

బాండ్య ఘూర్జర లాట బర్బర మళయాళ

భూపనందనులు విస్ఫూర్తి మీఱ

గాళ కేరళ సింధు కాళ కోసల సాళ్య

ధరణీశపుత్రులు సిరి వెలుంగ

మగధ మత్స్య కలింగ మాళవ నేపాళ

నృపతనూభవులు నెన్నికకు నెక్క

తే. మఱియు నుత్కల కోంకణ మద్ర పాండ్ర

వత్స గాంధార సౌరాష్ట్ర వంగ చోళ

రాజ్యముల నొప్పుచున్న రాజసుతులు

వచ్చి రక్కామిసీస్వయంవరమునకును.

66

ఉ. కొందఱు పల్లకీల మఱికొందఱు తేరుల నందలంబులం

గొందఱు కొందఱుశ్వములఁ గొందఱుమత్తగజేంద్రసంఘము

న్దొందఱు స్వర్ణదోలికలఁ గోరిక నెక్కి నృపాలనందనుల్

- సందడి గాగ వచ్చిరి బుజంబు బుజుబును ద్రోపురాడంగన్.
- వ. అట్టిసమయంబున.
- చ. గురుభుజశక్తి గల్గుపదికోట్లజనంబుల బంప వారు నా
హరునిశ రాసనంబు గొనియాడుచు బాడుచు గొంచువచ్చిను
స్థిరముగ వేదిమధ్యమున జేర్చిన దానికి ధూపదీపముల్
విరులును గంధ మతుతలు వేడుక వచ్చిరి చూడనొప్పంగన్.
- వ. అట్టిసమయంబున జనకభూపాలుండు రాజకుమారులం గనుం
గొని యిట్లనియె. 69
- ఉ. కొంకక సావధానమతి గూర్చి వినుం డిదె మత్కుమార్తికై
యుంకువ నేసినాడ వివిధోజ్జ్వల మైనధనంబు గాన నీ
శంకరుచాప మెక్కిడిన సత్త్వగునుం డగువాని కిత్తు నీ
పంకజనేత్ర సీత నరపాలకులార! నిజంబు నెప్పిలిన్. 70.
- ఆ. అనుచు బలుకుచున్న యవనీశతీలకుని
వాక్యములకు సుబ్బి వసుమతీశ
సుతులు దాముతామె వతిలోన జలగుచు
దగ్గఱంగఁ బోయి ధనువుఁ జూచి. 71.
- క. విల్లా యిది కొండా యని
తల్లడపడి సంశయంబు తలకొన మదిలో
బల్లిదు లగునృపనందను
లెల్లరు దొరవుల నుండి రెంతయు భీతిన్. 72.
- క. కొందఱు దగ్గఱ నోడిరి
కొందఱు సాహసము చేసి కోదండముతో
నందంద పెనగి పాటిరి
సందుల గొందులను దూటి సత్త్వము లేమిన్. 73.

సీ. గాలిఁ దూలినరితిగా నెత్తఁ జాలక
 తముఁ దామె సిగ్గునఁ దలను వంచి
 కాఁగిలించిన లోను గాక వెగ్గల మైన
 భీతిచే మిక్కిలి బీరువోయి
 కరముల నందంద పొరలించి చూచినఁ
 గదలక యున్నఁ జీకాకునొంది
 బాషాణ మున్నట్టిపగిది మార్దవ మేమి
 గానరాకుండినఁ గళవలించి

తే. రాజసూనులు కొందఱు తేజ ముడిగి
 జగతి రాజుల మోసపుచ్చంగఁ దలచి
 జనకుఁ డీమాయఁ గావించె జాలు ననుచుఁ
 దలఁగి పోయిరి నవ్వుగా ధనువు విడిచి.

సీ. ఇది పర్వతాకార మీవిల్లు కను విచ్చి
 తేటి చూడగ రాదు దేవతలకు
 నటుగాక మును శేషకటకునిధను వంట
 హరుఁడె కావలె గాక హరియుఁ గాక
 తక్కినవారికిఁ దరమె యీకోదండ
 మెత్తంగఁ దగుచేవ యెట్లు గలుగు
 దీని డగ్గఱ నేల దీని కోడఁగ నేల
 పరులచే నవ్వులు పడఁగనేల

తే. గుఱుతు వేసియుఁ దమలావుకొలఁదిఁ దామె
 తెలియవలె గాక యూరక తివ్రనేల
 యెరుల సొమ్ములు తమ కేల దొరకు ననుచు
 దలఁగి పోయిరి రాజనందనులు గనుచు.

వ. అంత విశ్వామిత్రమునీంద్రుండు రామచంద్రునిముఖావ
లోకనంబుఁ జేసిన. 76

చ. కదలకుమీ ధరాతలమ కాశ్యపి బట్టు సజీంద్ర భూవిమా.
స్పదులను బట్టు కూర్మమ రసాతలభోగిధులీకులీశులన్
వదలక పట్టు ఘృష్టి ధరణీఫణికచ్చపహా త్రివర్ణమున్
బొదువుచుఁ బట్టుడి కరులు భూవరుడిశునిచాపమెక్కిడున్.

క. ఉర్విసందనకై రా
మోర్విపతి యెత్తు నిప్పు దుగ్రునిచాపం
బుర్విం బట్టుడు దిగ్దం
త్యుర్విధరకిటిఫణీంద్రు లూతంగం గడిమిన్. 78

వ. అనుచు లక్ష్మణుండు దెలుపుచున్న సమయంబున. 79

మ. ఇనవంశోద్భవుడై నరాఘవుండు భూమికాత్మ*జుల్వేడ్క
తో, దను వీక్షింప మునీశ్వరుం డలరఁ గోదండంబు చే
నంది చి,వ్వన మోపెట్టి గుణంబు పట్టి పటుబాహుశక్తితోఁ
దీసినన్, దునిగెన్ జాపము భూరిఘోషమున వార్ధుల్
మ్రోయుచుండునన్. 80

ఆ. ధనువు దునిమినంత ధరణీశసూనులు
శిరములెల్ల వంచి సిగ్గు పడిరి
సీత మేను వెంచె శ్రీరామచంద్రుని
బొగడె నపుడు జనకభూవిభుండు. 81

వ. ఇట్లు శ్రీరామచంద్రునిసత్త్వసంపదకు మెచ్చి సంతోషించి
జనకమహారాజు వివాహంబు నేయువాడై రమ్మని దశరథే
శ్వరునిపేరిట శుభలేఖలు వ్రాయించి పంచిన దశరథమహారా

జును నాశుభలేఖలంజదివించి సంతోషంబున నానందబాష్పం
 బులు గ్రమ్మదేర మంత్రప్రవచండగుసుమంత్రుని బిలిపించి
 సుమంత్రా! యిచ్చడు మన మందఱమును బయలుదేటి మిథి
 లాపట్టణంబునకుం బోయి యట జనకమహారాజునింట మన
 రామలక్ష్మణభరతశత్రుఘ్నులకు వివాహమహోత్సవముజరుప
 వలయుఁ గావున వసిష్ఠాదిద్విజవర్యులను గౌసల్యాదికాంతా
 జనమ్మును నరుంధతి మొదలుగాఁగల భూసురభార్యలను
 మఱియు సకలబంధుజనంబును రావించి బంగమటరదంబుల
 నిడికొని దోడ్కొని రమ్మని యంపిన నతండును మహాప్రసా
 దంబని తత్క్షణము యంతరిపురంబునకుం బోయి కౌసల్య
 కైకసుమిత్ర మొదలగురాజకాంతలను వసిష్ఠాదిద్విజవర్యు
 లను నరుంధతి మొదలుగాఁ గలముత్తైదువలను మిగిలిన
 సకల బంధుజనమ్మును రావించి యుక్తప్రకారమ్ముగాఁ గనక
 రథమ్ముల పై నిడికొని దశరథమహారాజుకడకుం గొనివచ్చిన
 యంతదశరథుండు పుత్రస్వయంసహితమ్ముగరథమారోపించి
 సమస్త సేనాసమన్వితుం డగుచు వాచ్యఘోషంబులు దశ
 దిశలునిండ నడుచుచున్న సమయమ్మున సంతకుముందు జనక
 భూవల్లభుండు దశరథమహీపాలు నెదుర్కొని తోడితెచ్చి
 యడుగులు గడిగి యర్ఘ్యపాద్యాదివిధుల విధ్యుక్తంబుగాఁ
 బూజించి మానితంబుగఁ గానుక లొసంగి సకలసంప
 త్సంపూర్ణ మయిననివేశముం గల్పించి యందుఁ బెండ్లి
 వారిని విడియించె నంత నక్కడఁ గనకవికారమైనపీఠమ్మునె
 గూర్చున్న సమయమ్మున దేవా! శుభముహూర్తం బొసన్న
 మగుచున్నది రమ్మని వసిష్ఠుండు సచుదేర నాతండు సని రామ

లక్ష్మణభరతశత్రుఘ్నులకు మంగళస్నానమ్ము జేయించి
 నిర్మలాంబరాభరణంబు లొసంగి వేర్వేటి నొక్కముహూర్తమున
 దనకూతు సీతను శ్రీరామచంద్రునకును, దన
 తమ్ముడు కుశధర్మజునికూతు లగుమాండవ్యూర్తి శాశుత
 తీర్థులను భరతలక్ష్మణశత్రుఘ్నులకును నిచ్చి వినాహముం
 జేసి తనప్రియతనయల కొక్కొక్కతెకు నూతేసి భద్రగజ
 మ్ములను వేయేసితురంగంబులును బదివేలు దాసీజనమ్మును
 లక్షధేనువులును నరణంబు లిచ్చి దశరథాదిరాజులొకమ్ము
 నకు బహుమానమ్ముగా నవరత్నఖచితభూషణమ్ములును జీని
 చీనాంబరమ్ములును నొసంగి సుగంధద్రవ్యమ్ముల నర్పించి
 పూజించి యంపె నంత దశరథమహారాజు మరలి యయో
 ధ్యాపట్టణంబునకు వచ్చుచుండఁగా మధ్యేమాన్దంబున. 82

ఆ. పరశురాముఁ డాశ్వుపడి వచ్చి మీనామ
 మెవ్వ రనిన మొలకనవ్యతొడ
 నేను దశరథుండ నితఁడు నాపుత్రుండు
 రాముఁ డంద్రు వేకు భీమబలుఁడు. 83

న. అని వినిపించినఁ గ్రోధావేశవశంవదుం డై యప్పు డప్పుర
 శురాముండు రాముం గనుంగొని యిట్లనియె. 84

క. రాముండు నేనై యుండఁగ
 నామీఁద నొకఁడు కలిగెనా మఱి యాఁ గా
 కేమాయె రణ మొనర్పఁగ
 రామా రాన వ్యుండు కహిఁ బిలిచె వగన్. 85

వ. విలిచినతోడనే ముచంద్రుం డతని క్లిట్లనియె. 86

ఆ. బ్రహ్మాణుండ నందఁ బరమపవిత్రుండ

వదియుఁగాక భాగవాన్వయుండ
వైననిన్నుఁ దొడరి యాహవస్థలమున
జగడ మాడ నాకుఁ దగునె చెప్పును.

87

వ. అనిన విని పరశురాముం డి ట్లనియె.

88

ఉ. శస్త్రముఁ దాల్చినం దగునె సన్నుతికెక్కినబ్రాహ్మణుండనక
శాస్త్రము గాదు నా కెదిరి సుగరభూమిని నిల్చినంతనే
శాస్త్రముఖింబులక నృపులఁజక్కుగఁజేయుదుఁగాననిప్పుడుక
శస్త్రముశాస్త్రముంగలవుసాహసవృత్తిని రమ్మపోరగన్; 89

వ. అనిన రామచంద్రుం డి ట్లనియె.

90

మ. విను మావంటినృపాలురై నఁ గలనక వీరత్వముం జూపఁగా
ననయకాఁగాక మహానుభావుడవునిన్నాఁంబులో మీఱఁగా
నెనయక ధర్మవె మాకుఁ జూడమఱిసీవేనున్న నీమాటకుం
గనలక మంచిదికాదు మాకెప్పుడు దోర్లర్థంబుమీఱునన.

వ. అనిన విని యెంతయు సంతోషించి భాగవరాముం డారఘు
రామునితో నిట్లనియె.

91

ఆ. శివునిచివుకువిల్లు శీఘ్రంబె యానాడు
విఱచినాడ నసుచు విఱ్ఱవీఁగ
వలదు నేడు నాకు వశమైనయీచాప
మెక్కు పెట్టి తివియు మింతెచాలు.

92

ఉ. రాముడు గీముఁ డంచును ధరాజనులెల్ల నుతింప దిట్టవై
భీమునిచాపముక విఱచి వ్రేలెద వందుల కేమిగాని యీ
శ్రీమహిశేశుకార్తుకముఁ జేకొని యెక్కిడుదేని నేడు నీ
తో మఱి పోరు సల్పి పడఁ ద్రోతు రణస్థలి నీశరీరమున్. 94

చ. అని తనచేతివిల్లు నృపులందఱుఁ జూడఁగనందియాయ నా

ధనువునుగూడి తేజము బ్రతాపమురామునిజెందె నంతనే
జనవరు డాశరాసనము జక్కగ నెక్కిడి వాడిబాణమం
దుననిడియేదిలక్ష్యమన ద్రోవలుసూపిన ద్రుంచె గ్రక్కునన్.

వ. ఇట్లు మహాప్రతాపంబున నావిలు ద్రుంచి యన్తశ ప్రతాప
మ్మున భార్గవరాముదోర్లర్వంబు నిర్లర్వంబు గావించి జయ
మ్ము గైకొన్న కుమారుని గౌగిలించుకొని దశరథుండు
కుమారచతుష్టయమ్ముతో నయోధ్యానగరంబు బ్రవేశించి
సుఖోన్నతి రాజ్యంబు నేలుచున్న సమయంబున. 96

శా.పారావారగభీరిక్ ద్యుతిలసత్పద్మారిక్ నిత్యవి
స్తారోదారవిహారిక్ సుజననక్షౌదక్షవక్షారిక్
సారాచారవిచారిక్ మనరిపుష్కపాలసంహారిక్
వీరా సాటి నృపాలకుల్ దశరథోర్వీనాథజంభారిక్. 97

వ. అని కొనియాడఁ దగిననృపాలశేఖరుండు ధర్మమార్గంబు
నొక్కింతయేని దప్పకుండ రాజ్యంబు నేయుచుండె ననుట
విని నారదుని వాల్మీకిమహామునీశ్వరుం డటమీఁదికథా
విధానం బెట్టి దని యడుగుటయు. 98

క. జలజాతు! భక్తవత్సల!
జలజాసనవినుతపాదజలజాత! సుధా
జలరాశిభవ్యమందిర
జలజాకరచారుహంస! జానకీనాథా! 99

గద్యము. ఇది శ్రీశౌరీశ్వరవ్రతసాదలబ్ధ గురుజంగమార్చన
వినోద సూరిజనవినుతకవితాచమత్కారాతుకూరి కేసనస్త్రీ
తనయ మొల్ల నామధేయవిరచితం బైనశ్రీరామాయణమహా
కావ్యంబునందు బాలకాండము సర్వము నేకాశ్వాసము.

అయోధ్యాకాండము

క. కందర్పరూప ! ఖండిత

కందర్పవిరోధిచాప ! కరుణాద్వీపా !

వందితశుభనామా ! ముని

సందోహస్తుత్యభూమ ! జానకిరామా !

1

వ. శ్రీనారదమునీశ్వరుండు వాల్మీకిమహాముని

కెఱింగించిన

తెఱంగు వినిపించెన నాకర్ణింపుము.

2

సీ. తనసుమంత్రాదిప్రధానులతోఁ గూడి

సుఖగోష్ఠి సుండఁగ నఖలజనులఁ

జక్కఁగా రావించి సమృదంబున వంశ

గురువుతో నశరథధరణినాథుఁ

డనియె నీభూభావ మంతయు నొక్కట

నేలితిఁ జాలదె యేకహేళి

నటుఁగాక పగతుర నవలీల గెల్చితి

నిల్చితి ధర్మము నిష్ఠతోడ

తె. నింత చాలదె యాశకు నెంత కెంత

రామచంద్రుని ధరణికి రాజు గాఁగ

మీరు సూడంగఁ బట్టంబు భూరిమహిమఁ

గట్టవలయును మంచలగ్నమునఁ జెలగి.

3

తే. అనుచు గురునకుఁ దెల్పి తా నతనిసమృ

తమున సౌభాగ్యమంగళద్రవ్యసమితిఁ

గూర్చుఁ డనుచును మంత్రులకును నెఱుంగఁ

జెప్పి శృంగార మీపురిఁ జేయుఁ డనియె.

4

వ. అట్టిసమయంబున.

5

తే. పగలు ప్రాగ్భాగమున నుండి గగనపీఠిఁ
జరమదిక్కున కేగఁగా శ్రమము దోచి
చెమట పట్టిన స్నానంబు జేయ నరుగు
కరణి నపరాధిలో దివాకరుఁడు గ్రుంకె.

6

క. మేలిమి సంధ్యారాగము

వ్రాలిన చీకటియుఁ గలిసి వరుణునివంక
నీలముఁ గెంపుచు నతికిన
పోలికఁ జూపట్టె నట నభోమణి తలఁగన్.

7

క. వారక కల్పద్రుమమున

గోరకములు పుట్టినట్లు గురుతరకాంతిఁ
దారకములు తల సూపెన్
బోరానీకమ్ము మిగుల సుక్కుచు నుండన్.

8

ఆ. కారు మొగులురీతిఁ గాటుకచందాన

నీటిభాతి నింద్రనీలమహిమ
మాషరాశిపోల్కి మఱి మఱి యపు డంధ
కార మవని యెల్లఁ గలయుఁ బర్యే.

9

వ. అట్టిసమయంబున.

10

చ. తలవరుల నిజాధిపుల దర్పకునేప్పునఁ గన్నుఁ బ్రామియ
త్తలఁ దమపిన్న సాపల నుదారత నేర్పడ నిశ్రపుచ్చి ని
ర్మలకరకంకణావళులు రట్టుగ దా మటు మ్రోగనీక వి
చ్చలవిడిగాఁ జరించి రొగి జారలతాంగులు మధ్యరాత్రులన్.

చ. సురతము లేక యుస్సురనుజోటిమగండుడికించు కాంతయున్
సరస మెఱుంగుచంద్రముఖి సావడిదంటయు బేరక త్రైయున్

బరపురుషాభిలాషమును బాయనిభామిని పోరుకట్టునకొ
బరగినభామలాది యుపభ్రతలఁ గూడి చరించి రత్తటిన్.

ఉ. భానుసహస్రసత్కిరణపంక్తుల నుద్భవ మైనయాబృహ
ద్భానునివెట్టఁ బెల్లుడకఁబడ్డసుధాంబుధిమిఁదిమిఁగడల్
పూని సమిరుచ్చే దెరల పూర్వదిశం గనుపట్ట దానిపై
ఫేన మనంగ నొప్పె శశిబింబము తూరుపుగొండపైఁ దగన్.

చ. కుముదములుంజకోరములుఁగోమలసస్యముఁజంద్ర కాంతము
రమణఁజెలంగ వెన్నెల తిరంబుగఁజేసె జగంబులుబృఁగాఁ [లే
గమలములు వియోగులధికంబుగఁజోరులుఁజక్ర వాకముల్
రమణఁ గలంగ వెన్నెలతిరంబుగఁగాచె జగంబు లుబృఁగాన్.

ఉ. నారదు లైరి సన్తునులు నాకమహీజము లయ్యె భూజముల్
శారద లైరి భామినులు శంకరశైలము లయ్యె గోత్రముల్
పారద మయ్యె నీరధులు పన్నగనాయకు లయ్యె నాగముల్
వారిదవర్గ మెల్ల సితవర్ణము లయ్యెను బండువెన్నెలన్. 15

చ. కొడు కుదయించె నంచలరి కోరిసుధాంబుధిమిన్ను ముట్టియ
ప్పుడుజగ మెల్లఁగప్పెననఁబూర్ణతనొందెనుసాంద్రచంద్రికల్
పుడమికి బాలవెల్లిగతిఁ బొల్పెసలారఁగఁ జంద్రుడొప్పె
య్యుడుపతిమేనిమచ్చయునునొప్పెబయోనిధిపద్మనాభుడై.

వ. అట్టిసమయంబున.

ఉ. కోరి చకోరదంపతులు గుంపులుగుంపులు గూడి రంతులకొ
జేరిన చంద్రికారసముఁ జేర్కొనిమార్కొనిపొట్టినిండఁగ
బారణనేసి పెన్బయలఁబ్రాతుచుఁ జంచుపుటంబు లెత్తుచుకొ
జేరెము వారుచుండె మది జేమ జనిప వధూటికోటికిన్.

ఉ. వెన్నెలతీగలకొ గొనలు వేడుకముక్కలఁ ద్రుంచి తెచ్చిదా
క్కొన్నప్రియాంగనాతతికిఁ గూరిమి నోరికి నిచ్చి కేళికికొ

- సన్నపుగంత నాశముల సన్నలు నేసి సుఖించె నింపుగన్
దిన్ననిచంద్ర కాంతమణితిన్నెలమీఁదఁ జకోరదంపతుల్. 19
- తే. పాకశాసని నేవంతిబంతి దివికి
నెగుర వైచిన్తకై వడి నేమి చెప్పఁ
బాండువర్ణంబుతోఁ బూర్వభాగమందు
సొంపు మీఱంగ వేగురుఁజుక్క వొడిచె. 20
- చ. అట్టిసమయంబున. 21
- క. రవి యుదయించెను జనుఁడీ
దివియలు నక్షత్రసమితి తిమిరము శశియున్
బవ లేమిటి కనురీతిని
గువలయమున గూళ్లఁ గోళ్లు గూయ మొదలిడెన్. 22
- చ. వదలక పద్మరాగమణి వట్టువ గ్రాలఁగఁ బట్టి నేర్పు పెం
పొదవఁగఁదూర్పుకొండపయికోప్పగఁచెల్చిజగద్గురుండుదాఁ
ద్రిదశవరేణ్యకట్టెదురఁ దేకువ నిల్వినదర్పణంబు నా
నువయము నొందె భాసుఁడు సముజ్జ్వలకోకనవప్రదీప్తులన్.
- వ. ఆరాత్రి రాజశేఖరుని చిత్తంబు వచ్చునట్టుగా మెలంగి
యాతఁడు దన్ను మెచ్చు తెఱింగి కైక యిట్లనియె. 24
- ఆ. వసుమతీశ! నాకు వర మిచ్చి తప్పుట
తగవు గాదు మీకుఁ దలఁపులోన
మఱచినా రదేమొ మన్నించి తొల్లింటి
యీవు లీయవలయు నీక్షణంబ. 25
- క. జననాథ ! నాకుమారుని
వినుఁడీ పట్టంబు గట్టి వేవేగను రా
ముని మునిగా ననుపుడు మఱి
వనమునఁ బదునాలుగేండ్లు వర్తింపంగన్. 26

వ. అని ప్రార్థించిన విని పార్థివేంద్రుండు డిల్లపడి తల్లడిల్లుచు
 నుల్లంబు గలంగి మునుం గిడి యచ్చేడియ పలికినపలుకులకు
 మాతాడ నోడి మిన్నక యున్న సమయంబున సుమంత్రుం
 డేతెంచి స్వామి! రామచంద్రునిఁ బట్టంబు గట్ట సుము
 వూర్తం బొసన్నం బయ్యెఁ గావున విమ్ము నచ్చటికి
 విచ్చేయ నవధరింపుం డని వసిష్ఠభగవానుండు విన్నవించు
 మని పంపె నని చెప్పిన విని కైక యిట్లనియె. 27

మ. అనిలోమున్ను నృపాలుచి త్తమునకే నాష్టోఽముంగూర్చి నా
 తనయుంబట్టముగట్టి రాఘవుని బద్నాల్లేండ్లకాంతారమం
 దునువ ర్తిల్లంగఁబంపఁగొన్న వరమున్ ద్రోయంగ రాదెంతయు
 న్వనసీమన్మునివృత్తినుండుమనుడీవై శంబ యారామునిన్.

క. అని పలుకు కైకపలుకులు

విని వేగమ మరలి వచ్చి విన్న దనంబున్

దనుక వసిష్ఠునితోడన్

వినుపించె సుమంత్రుఁ డట్టివిధ మేర్పడఁగన్.

29

వ. అనిన విని వసిష్ఠాదిప్రముఖులును సుమంత్రాదిప్రధానజనం
 బులును సై న్యంబులును బరివారంబులును విన్ననై యున్న నా
 సన్నయెఱింగి రామచంద్రుండు రాజచిహ్నంబులు త్యజించి
 జటావిభూతివల్కలంబులు దాల్చి ధనుర్ధరుం డై యున్నంత
 లక్ష్మణుండు భూపుత్రకయును దోడం జనుదేరఁ దల్లులకు
 నమస్కరించి వసిష్ఠానుమతంబున నాశీర్వచనంబులు గైకొని
 యాస్థానంబు వెలువడి యరణ్యంబున కరుగునప్పుడు పుర
 జను లందఱును బురపురం బొక్కుచు దశరథమహారాజును
 దూషించుచుఁ గైకను నిందించుచు మూఁకలై శోకించుచుండ
 నది యంతయు విని దశరథుండు పురోహితామాత్యబంధు

వర్ణంబులతో శ్రీరామచంద్రుం దేగినత్రేహం జన్మంత నా
రాముడు చూరంబునం జనియె దశరథుండును మరలి వచ్చి
పుత్ర శోకంబున నాకపురంబునకుం జనియె దదనంతరంబ. 30

ఆ. చనుచు రాఘవుండు స్వర్ణదియొడ్డున
గుహని గాంచి యతని గుప్తరించి
తడయ కోడఁ బెట్టి దాటించి మనవుడు
నట్ల చేయఁ దలచి యాత్మలోన. 31

చ. సుడిగొనిరాముపాదములు నోకినధూళిఁహించి రాయి యే
ర్పడ నొకకాంత యయ్యెనట పన్నుగ నీతనిపాపరేణు వి
య్యెడ వడి నోడనొక నిది యేమగునోయనిసంశయాత్ముడై
కడిగెగుహుండు రామపదకంజయుగంబుభయమ్ము పెంపునన్. 32

వ. ఇట్లు శ్రీరామచంద్రునిశ్రీపాదంబుల నీటఁ గడిగి యొడ్డపై
నెక్కించి యమ్మువ్వర నవ్వలికి దాటించిన నాక్షణంబ. 33

డి. రాజకులవతంసుఁ డగురాముడు తమ్ముడు దాను నాభర
ద్వాజమహామునీంద్రుఁడవవారిజములేగన్ మ్రొక్కనాతడం
భోజహితాన్వయాన్ధిపరిపూర్ణ సుధాకరుఁ డై నరాముని
పూజ లొనర్చి కందిఘటమూలములం బరితృప్తుఁ జేసినన్. 34

వ. సంతసించుచు నారాత్రి యచ్చట నివసించి మటుసటిదిన
మరొక్కదయమ్మున. 35

ఆ. మునముతోడఁ నమ్ము మునిభరద్వాజుండు
భక్తి ననుప రామభద్రుఁ డపుడు
చనియె భ్రాతృదాసహితుఁ డై సమ్మని
కూటమునకుఁ జిత్ర కూటమునకు. 36

మ. ఘనుఁడారాముడుచిత్ర కూటమున వేడ్కఁ జేరియున్నంతలో
నన దంతావళివాజిత్రరథనానా యోధసంఘంబుతో

డ నమాత్యద్విజబంధువర్గములతోడం గూడి వాద్యంబులం
జను దెంచె భరతుండు రాముకడకు సద్భక్తియేపారగన్.

సీ. చను దెంచి రామునిచరణంబులకు మ్రొక్కి
కై కేయి చేసినకపటమునకు

నగరంబు విడిచి యీపగిది ఘోరారణ్య

మున కిట్లు రానేల మునులపగిది

నది గాక మనతండ్రి యత్యంత మైనట్టి

పుత్రశోకంబునఁ బొక్కిపొక్కి

త్రిదశాలయమ్మున దేవేంద్రుఁ గనఁ బోయె

నని చెప్ప విని రాముఁ డంతలోన

తే. భరతలక్ష్మణశత్రుఘ్న ధరణిసుతలఁ

గూడి దుగ్గించి దుగ్గించి కొంతవడికి

నాప్తవర్గంబుచే మానె నంతమీఁద

భరతుఁ డిట్లనె శ్రీరామభద్రుతోడ.

తే. రాజు లేకున్నచో మఱి రాష్ట్రమందుఁ

గార్య మెట్లాను మీ రెటుంగనిది గలదె

నేటిసమయానఁ బట్టంబు నిలుపుకొనఁగఁ

దిరిగి విచ్చేయుఁ డనుడు నాభరతుతోడ.

వ. శ్రీరామచంద్రుం డిట్లనియె.

చ. జనకుఁడు సేసినట్టిమితిఁ జక్కఁగఁ దీర్చి కడంక నేను వ

చ్చినగుటిదాడభూతలముజేకొనిరాజ్యముఁజేయుమాటగా

దనకు మటన్న నొల్ల నన నాతనికిం దనపాదుకాయుగం

బొనరఁగ నిచ్చిపొమ్మనుచు నుర్వికిరాజుగఁ బంచె సొంపుగన్.

వ. ఇట్లు భరతుని 'భరతాగ్రజం డనునయించి మరలించి నాక

లోకకవాటం బగుచిత్ర కూటంబు కదలి సౌమిత్రి భూపుత్రు

లం గూడి పోవునెడ నటసీమధ్యంబున విరాధుం డను
దైత్యాధముం డపరాధంబుచేసి దిగ్గన డగ్గటి జగతితనూ
భవనెత్తుకొని గగనమార్గంబున కెగిరిపోవునెడ వాడిబాణం
బున వానికంతంబును ద్రుంచి గాఢదాస్త్రంబున మరల
నొయ్యిన జనకనందనుం డించి భయంబు వాపి ప్రియంబు
సూపి యొయ్యనొయ్యన నయ్యెడ నున్నయ త్రిమహాముని
యాశ్రమంబునకుం జని ఘనంబున నాఘనుండు సేయు
పూజలం గైకొని రామచంద్రుం డచ్చటిమునీంబ్రలకు
దైత్యులవలనిభయంబు లేకుండ నభయం విచ్చి మన్ననం
గొన్నిదినంబు లాయాముసులయాశ్రమంబున నిలుచుచు
వార లనుప శరభాదిమృగోత్కరశరణ్యం బగునరణ్యంబు
జొచ్చిపోయె నని చెప్పిన విని నారదుని వాల్మీకిమునీంద్రుం
డటుమీఁదికథావిధానం బెట్టి దని యడుగుటయు. 42

శ. జలజాక్ష ! భక్తవత్సల !

జలజాసనవినుతపాదజలజాత ! సుధా

జలరాశిభవ్యమందిర !

జలజాకరచారుహంస ! జానకినాథా !

43

గద్యము. ఇది శ్రీగౌరిశర్వవరప్రసాదలబ్ధ గురుజంగమార్చన
వినోదసూరిజనవినుత కవితాచమత్కారాతుహరికేసనశ్లేఱి
తనయ మొల్లనామధేయవిరచితం బైన శ్రీరామాయణ
మహాకావ్యంబునం దయోధ్యాకాండము సర్వము నేకా
శ్వాసము.

ఆరణ్యకాండము

క. మునిద త్తథసుర్వేదా !

మునినాథ ప్రియసతీసుపూజితపాదా !

జనకార్చితగుణధామా !

సనకాది స్తవ్యనామ ! జానకీరామా !

వ. శ్రీనారదమునీశ్వరుండు వాల్మీకి కెఱింగించినలెఱంగు విని
పించెను. 1
2

చ. ఇతనికి బాగచారితన మేటికి వచ్చెనొ పట్టభద్రుఁ డీ
సతీ నవరూపరేఖలను జక్కని సయ్యను నిట్టిదుర్దశలో
ప్రతివనియించుటెట్లొ నతిరాజసమానుల వీరి నేల యీ
గతిఁబడఁ ద్రొచ్చెబ్రహ్మయసికాంతురు చెంచెత లవ్యహాత్తులన్.

సీ. నడువ నేరనికొమ్మయడుగులు పొక్కు లై
శర్కరస్థలముల శ్రమము జెంచె
వీచినచేతులవ్రేళ్లు నెత్తురు గ్రమ్మి
పాటమర్లు కెంపులపోల్కి నమరె
వడిగాలి సుడివడి వాడినలేదేగ

భావంబునను మేనిచేవ తటిగె
బూర్ణచంద్రునికాంతి పున్నమవేకువ
గనుపట్టుగతి మోము కళల విడిచె

తే. ధవుని నడుగడుగునకుఁ గైదండఁ గొనుచు
నెగడుడప్పిని నిట్టూర్పు లెగసి చిగురు
బెడవు లెండఁగ నీడకు నుదిల గొనుచు
మనసులోఁ జేవ యూతగఁ జనెడువేళ.

వ. ఇట్లాసీతయు రాముండును సత్యబుధింబోనిసౌమిత్రియుఁ
గతిపయ ప్రయాణంబులఁ బంచవటికిం జని సంతోషభరి
తాంతరంగులై. 5

క. అచ్చటఁ గొన్నిదినంబులు
ముచ్చటపడి యుండఁ దలంచి మునిముఖ్యులచే
మచ్చికఁ దమ్ముడు దానును
గ్రచ్చట నొకవృక్షశాలఁ గావించి తగన్. 6

ఆ. అందు రామచంద్రుఁ డనుజచ్చుడుచు దాను
గొన్ని వాసరంబు లున్న వేళ
వికృతవేషధారి వేవేగ నటఁ జొచ్చు
నాక యనెడిదైత్యునారి యొత్తు. 7

వ. రామునిఁ గన్ ప్రేమాభిరామం బగుమనంబునఁ దన్నుఁ
గావించి రవ్వనిన రామచంద్రుండు సౌమిత్రిని జూప నతఁ
డు మున్ను మాయన్న నభిషించుటంజేసి నాకు దోషంబు
గాన నీ వారామునికడకు మరలఁ జను మన్న నది యట్లు
చేసిన రామచంద్రుండును దిరుగ లక్ష్మణుం జూపినఁ గోపించి
యారాక్షసి మనుజేంద్రసూనుల నంజింకం విలంచిన నెఱింగి
భరతాసుజుండు దానినాసికాకన్డంబులు గోసివైచిన నది
నెత్తురు బొట్టల్లఁ బసిపాపయుంబోలి యేడ్పుచు ఖరదూష
ణాదిసోదరులకుం జెప్పిన వారు గనలి రాక్షణంబున. 8

క. పదునాల్గువేల్చదైత్యులు
మదమున సోదరులు గొల్వ మండుచు శూరా
స్పద మగురథనికరముతోఁ
గదనంబున రాముకడకు ఖరుఁ డేలేంచెన్. 9

ఆ. ఖరుండు వచ్చినట్టికలకలం బాలించి

రాఘవుండు దనదురమణియొద్దఁ

మౌలఁగ కుండ ననుజఁ దోడుగాఁ గాఁపుంచి

బెరకంతఁ గలని కెదిరి నిలిచె.

10

శా. ఆవేశఁ ఖరుఁ డుగ్రవృత్తి లయకాలాభీలఘోరాకృతుల్

దైవారణ గజవాజిసంఘములతో దైత్యాళితో భూరితో

పావిర్యూతమనస్కుఁ డై నడిచె గర్వారంభసంరంభుఁడై

దేవవ్రాతము భీతిఁ బొంది కలఁగఁ దేజంబు సొంపఁగన్.

వ. ఇట్లు ఖరుండు సనుదెంచి భయంకరంబుగా రణంబు నేయు

సమయంబున.

12

ఉ. అప్పుడు రామచంద్రుండు భయంకరరాద్రసంబుకన్నులఁ

నిప్పులు రాల్చుచున్ నెరయ నిర్జరులార్వ విచిత్రశస్త్రముల్

కుప్పలు గాఁగ నేయుచును గుంజరవాజిరథావళుల్ ధరణ్

దప్పక కూల్చుచున్ రుధిరధారలఁ దేల్చె సురారిసంఘమున్.

వ. అట్టిసమయంబున.

14

క. కరితురగస్యందనములు

బరివారము దెగినపిదపఁ బటురోషమునఁ

గరకరపడుచును నెదిరిన

ఖరకరవంశజుండు ద్రుంచె ఖరునిశిరంబున్.

15

వ. త్రుంచినం గని తీండ్రంబుగా.

16

క. ఘోషించి రామచంద్రుని

దూషించుచు వచ్చినట్టిదూషణమిందఁ

రోషించి సురలు కడు సు

తోషింపగ వానికరముఁ ద్రుంచె గడంకన్.

17

- ఆ. త్రిశిరుఁ డంతఁ గనలి దివ్యాస్త్రసంపద
రాముమీఁదఁ జూపి రణ మొనర్చె
మూఁడుశరము లతఁడు మువలించి యట వాని
మూఁడుతలలఁ ద్రుంచె మొగ్గరముల. 18
- వ. ఇట్లు ఖరాది రాక్షసుల శిక్షించి జయంబు గొని ధను వెక్కు
డించి మరలి పల్లశాల కేటించి తమ్ముడును దాసును స్వ
దంబునం గలిసి యున్న సమయంబున. 19
- చ. చలమున నంత శూరృణాఖ సయ్యన లంకకు నేఁగి రావణుం
గొలువునఁ గాంచిమ్రొక్కి తనకుఁ నృపసూనులు నేసినట్టిచే
తలు వినుపించి వారు తమతంత్రియనుజ్ఞను వచ్చి కానలో
పలఁ దిరుగాడుచండములుఁ బన్నుగ నేర్పడఁ జెప్పి విచ్చటన్..
- క. ఆరాముభార్యవిభ్రమ
మేరాజతనూజలందు నెఱుంగము విని ముక్
ధారుణిలోపలఁ గామిను
లారమణికి సాటిఁ బోల రభినుతఁ జేయన్. 21
- సీ. కన్నులు గలువలో కాముబాణంబులో
తెలివిగా నింతికిఁ దెలియరాదు
పలుకులు కీన్నెరపలుకులో చిలుకల
పలుకులో నాతి కేర్పటుపరాదు
అమృతాంశుబింబమో యద్దమో నెమ్మోము
తెంపుతోఁ జెలికి భావింపరాదు
కుచములు బంగారుకుండలో చక్రవా
కములో చెలి కెఱుంగంగరాదు
- తే. కురులు నీలంబులో తేటిగుంపు లొక్కొ
పిటుదు పులిసంబొ మన్తధు పెండ్లియరుగొ

యనుచు గొంగలు సుశయం బందుచుండ

వెలది యొప్పారు లావణ్యవిభ్రమముల.

22

క. కలదో లేదో యనుచుచు

బలుమలు నెన్నడుముఁ జూచి పలుకుదు రితరుల్

బలిమో కలిమో యనుచుచు

బలుమలు జఘనంబుఁ జూచి పలుకుదు రితరుల్.

23

సీ. పట్టనంబులపైకి సుపెంగపువ్వుల

జలజాతములపైకి జండమాము

గిసలయంబులపైకి వెను గలకంతముల్

సింధుగమ్ములపైకి సింహములను

దొండపండులపైకి దొడ్డరాచిలుకల

నలరుదూడులపైకి హంసవితతిఁ

బండువెన్నెలనిగ్గుపైకి జకోరముల్

పవనంబుమీఁదికి బాపతేని

తే. మరుఁడు వైరంబు చేసినమాడ్కి నలక

నాసికాకరానచరణస్వనములు

వరపయోధరమధ్యోష్ఠవచనబాహు

గమనహాసాక్షు లూ ర్పారు కమణి కమరె.

24

క. బంగారు నీరు నిలువునఁ

బొంగారుచు నుండ నజాఁడు వోసినమాడ్కిన్

శృంగార మెల్ల నిలువునఁ

బొంగారుచు నుండు గరగి పోసినమాడ్కిన్.

25

ప. అట్టివయోరూపంబులను గనుపట్టునట్టియక్కంతారత్నంబు

నీకు సిద్ధించె నేని నీవు త్రిభువనంబులు విజయంబుచేసిన

యంతకన్నను సంతసించు వన్న విని కామాశుగంబులం

నిగిలి కామాంధుండై కన్నులు గానక యన్నుకొని తన్నుం
చూ మఱచి యొడ్డోలుగంబు సాలించి పుష్పకం బనువిమాన
రత్నంబుపై నధిష్ఠించి మారంచుకడకుం జని ప్రార్థించి నీపు
కనకమృగంబ వై జనస్థానంబునకుం జని నిశేఠధనువనుం
డగుశ్రీరాముం డున్న పుష్పశాలకడం బొడకట్టిన నతండుచు
నిన్ను వెనుకొను నీపు నతని నతిదూరంబుగాఁ గొనిపోయి
మాయంబైన నేను రామునిభార్యం గొనివత్తు ననిన విని
సన్నతిలక మాటు త్తరం బిచ్చిన రావణుం డుగ్రుండై మండి
పడ నతం డాసన్నయెఱింగి కనకమృగరూపంబుచు దాల్చె
నాక్షణంబున.

క. ఒడ లెల్లను బంగారము

పొడ లెల్లను రత్నసమితి బోలినమెఱపున్

నడ లెల్ల నెఱపి మెలఁగెడు

కడ లెల్ల విలాసరేఖ కళలందొప్పెన్.

27

వ. ఇట్లు కనకమృగాకారంబు గైకొని పుష్పశాలకడకుం బోయి
మెలంగునప్పుడు.

28

క. కనియును వినియును నెఱుంగము

కనకమృగం బనుచు వేడ్క గడలుకొనంగన్

గనఁగ మృగం బద్భుత మిది

కనకమృగం బేమినేయఁ గలదో మీఁదన్.

29

వ. అని కనుగొన్న మునిజనంబులు మనంబులం చలంకునెడ
నామృగంబును మృగనేత్రయగుధాత్రీపుత్రి గని దాని నభి
లషించిన నాసన్న యెఱింగి సౌమిత్రిని భూషిజకుం దోడిడి
శ్రీరామచంద్రుండు దానివెనుకొని చనుచున్నయవసరమ్మున.

సీ. తనుఁ బట్ట నొయ్యన వెనుకొని చనుదెంచు
 నిలతేనితలఁపు దాఁ దెలిసి తెలిసి
 చేరువ మెలఁగుచుఁ బూరి మేయుచు డాసి
 మెల్లన యంతంత మెలఁగి మెలఁగి
 తననీడఁ గనుఁగొని తానె దిగ్గన దాటి
 భయమునఁ బరువెత్తి పఱచి పఱచి
 యెడ రైనఁ బోవక యెలయించి కనుఁగొన్నఁ
 పరువుల నొయ్యన నొరసి యొరసి

తే. చెవులు నిక్కించి చూచుచుఁ జెలఁగి చెలఁగి
 పోవ రాముండు దవ్వగాఁ బోయి పోయి
 యెలమి మాయామృగం బని యెఱిఁగి మదిని
 దీనిఁ జంపుదుఁగా కని తెగువ చేసి.

31

క. ఏచినకినుకను బలునా

రాచము సంధించి డాసి రాఘవుఁ డామా
 రీచుని దైత్యాధముఁ గుల
 నీచునిఁ గూలంగ నేసె నిర్వరు లలరన్.

32

వ. వాడునుం గూలునవ్వేళ “హా! లక్ష్మణా!” యనురవంబుం
 జేసిన నాధ్వని విని జనకనందన మనంబున నులికి లక్ష్మణుం
 బిలిచి మీయన్న కేమి కీడు వాటిల్లెనోకాని నిన్నుఁ దలంచె
 నీవునుం బోయి మీ యన్నకుశలస్థితిం దెలిసికొని రమ్మనిన
 నతండు తలంకక నామెతో నిట్లనియె.

33

ఉ. ఏమిటి కింతభీతి మది నీవగ తొఁచుట యేమి నీకు నో
 భామిని రామునందు నొకభారము చెందదు చెందెనేనియున్
 భూమి వడంకదే నభము బోరన మోయదె వారు లింకవే
 తామరసాస్త్రసోమగ్రహతారక లెల్లను నేల డుల్లవే.

34

ఉ. అంత ప నయ్యెనేని దనుజాంతకు నంతకు మన్న థాంతకున్
బంతముమిఱఁగాఁగలఁచిపన్నగమర్త్యసురేంద్రలోకముల్
బంతులు గట్టి యూడ్చి రిపుభంజను రామునిఁ గందకుండ న
ర్పింతును నీకుఁ దెచ్చి మది భీతిని బొందకు మవ్వు జానకీ. 35

వ. అని లక్ష్మణుండు పలికిన విని జనకరాజనందన కినిసి వినరాని
మాటలం దూలనాడిన మనంబునం గంది కుందుచు శ్రీరామ
చంద్రుం డేగినమాన్గంబునన చనియె నంత నిక్కడ. 36

క. సన్న్యాసివేష మలరఁగ
సన్న్యాయము తలఁచుకొనుచు నసురేంద్రుఁడు దాఁ
గన్యారత్నముఁ గని సౌ
జన్యమునన దీవన లిడె శాంతము దోషన్. 37

క. దీవించుడు మునియే యని
భావింపుచుఁ జేర పచ్చభామిని నపు డా
రావణుఁడు రథముమిఁదికి
వేవేగమ తిగిచి గగనవీధిని జనియెన్. 38

వ. అయ్యవసరంబున. 39

ఆ. అసుర గొంచుఁ బోవ నవనీతనూభవ
వెఱచి పలికె దిశలు వినఁగ నంత
నీత నాదు పేరు శ్రీరామభార్యను
సన్నుఁ గావరయ్య మిన్న కిప్పుడు. 40

వ. అని మఱియును. 41

ఆ. దేవగణములార ! దిక్పాలవరులార !
వృక్షజాతులార ! పక్షులార !

కుటిలదానవుండు గొంపోవుచున్నాడు
కరుణతోడ నన్ను గావరయ్య.

42

ఆ. అనుచు బలుకుచున్న నాయాత్తనానంబు
విని జటాయు వనెడివిహగనాథుఁ
డరుగుదెంచి కలహ మత్యుగ్గముగఁ జేయ
రావణుండు బక్షిరాజుఁ దాఁకె.

43

చ. అసురవిభుండు వైచునితాస్త్రముఖంబులనొచ్చి పక్షియుక్
గొసరకదైత్యనాయకునిగుండెను నొవ్వంగఁ నన్న నంతలోఁ
గసరి నిశాచరుండు కరఖడ్గముఁ ద్రిప్పుచు బక్షయుగ్గముక్
వసుధఁ బడంగఁ ద్రుంచి కడువై శమ లంకకు నేఁగునత్తటిన్.

క. వనచరు లొకగిరిచేరువ
వనమునఁ జరియింపఁ జూచి వసుధాసుతయుక్
దనచీరకొంగుతునుకను
దనసొమ్ములు మాట గట్టి ధర్మపై వైచెన్.

45

క. అంతట దైత్యుండు లంకకుఁ
బంతముతో నేఁగి శింశుపాతరుక్రిందఁ
సంతసమున నిడి దానవ
కాంతల నవనిజకుఁ దోడు కావలి యుంచెన్.

46

ఉ. అత్తటి రాఘవుండు తను నాసలఁ బెట్టుచుఁగొంచుఁబోవఁగా
జిత్తము నొచ్చి యామృగము శీఘ్రమునం బడనేసి దానిమై
తిత్తిని దీసి వింటికొనఁ దెచ్చెడివేళఁ బయోజమిత్రవం
శోత్తముండుల్కఁగానఁబడెనొక్కెడలక్షణుఁ డన్నదృష్టికిన్.

చ. పొడగని గుండెఝల్లుమన బుద్ధి గలంగుచు రామచంద్రుడ
య్యెడఁ గడు నుగ్రుండై పలికె నీవిటు నాకడ కెల వచ్చి త

క్కడ నిను బృహతశాలకడఁ గావలి యుంచినచోట నొంటిమొఁ
బడతుక డించి రాచగునె వన్యమృగోత్కరమధ్యసీమకున్.

ఆ. అనుచుఁ బలుకుచున్న యన్నకుఁ బ్రణమిల్లి
వినయవాక్యఫణితి విన్నవించె
జనకతనయపలుకుచంబు మొద లెట్టి
లవముఁ దప్పకుండ లక్ష్యణుండు.

49

వ. చెప్పినమాటలు విని విన్నదనంబునఁ జిన్నబోవుచు దుర్ని
మిత్తంబులం గనుచుఁ దత్తరంబున నాశ్రమంబునకుఁ జని
యక్కడ.

50

ఆ. పర్ణశాలలోనఁ బరికించి పరికించి
సీత గానఁ బడమిఁ జిన్న వోయి
చిత్తమంతఁ గలగి శ్రీరామచంద్రుండు
పలువరింపఁ జొచ్చె బ్రమసి బ్రమసి.

51

సీ. నీదృగ్విలాసంబు నెఱి నభ్యసించెడు
గురుకుచఁ గానవే హరిణవిభుండ !

సీమంజులాలాప నిచయంబుఁ గైకొన్న
సుకుమారిఁ గానవే పికకులేంద్ర !

నీనిండ్రాసత్కాంతి నెఱ్ఱాము గలయట్టి
రుచిరాంగిఁ గానవే రోషిణీశ !

సీపక్షవిస్ఫూర్తి నెనయుధన్విల్లంబు
గలయింతిఁ గానవే యళికులేశ !

తే. స్తనభరంబున నీపోల్కిఁ దనరినట్టి
యతివఁ గానవె చక్రవాకాధినాథ
నెఱయ నిను బోలునెన్నడ నేర్చినట్టి
రమణిఁ గానవె నీవు మరాళరాజ !

52

- సీ. ఘనసారభూజంబ ! కానవే నీవంటి
 గంధంబు గలయట్టికరటియానఁ
 గదళికాతరురాజ ! కానవే నీయట్టి
 మెఱుఁగుఁ బెందొడల మా మీననేత్ర
 విలసిల్లుచంపకవృక్షంబ ! కానవే
 లలి నీదుపుష్పవిలాసనాస
 గమనీయలత ! నీవు కానవే నీయట్టి
 కరములు శోభిల్లు కంబుకంఠిఁ
- తే. గ్రముకధరణీరుహాధీశ ! కానవయ్య
 నీఫలస్ఫూర్తికంతంబు నీలవేణిఁ
 గుళికశను మిరచునవకుండ ! కానవమ్మ
 నీడుకోరకనిభదంత నీరజాస్య.
- సీ. వనజాస్య ! నినుఁ గూడి వర్తించునతిఘోర
 వనములు శృంగారవనము లగును
 పడఁతి ! నీతోఁ గూడి పవళించుకర్కశ
 శయ్యలు పూవులశయ్య లగును
 గలకంఠి ! నీచేలికందమాలాదిభో
 జనములు మధురభోజనము లగును
 హరిమధ్య ? నినుఁ గూడి చరియించునటువంటి
 తపములు సత్పుణ్యతపము లగును
- తే. గెరలి నీతోడఁ గూడి భోగించునట్టి
 భోగమంతయు దేవేంద్ర భోగ మగును
 సుదతి ! పొడకట్టఁగదె నాకుఁ జూడవలయుఁ
 గన్నులకుఁ గానఁబడ వేమి కమలనయన !
 వ. అని మఱియును.

సీ. ఏమృగంబును గన్న నేనాక్షిఁ గానవే
 యవి పెక్కుభంగుల నడిగి యడిగి
 యేపక్షిఁ గనుగొన్న నెలనాఁగ గానవే
 యని పెక్కుభంగుల నడిగి యడిగి
 యేమ్రానుఁ బొడగన్న వామాక్షిఁ గానవే
 యని పెక్కుభంగుల నడిగి యడిగి
 యేగట్టుఁ బొడగన్న నిభయానఁ గానవే
 యని పెక్కుభంగుల నడిగి యడిగి

ఆ. కలఁగు భీతి నొందుఁ దలఁకుఁ జిత్తములోన
 సొలయు మూర్ఛబోవు వలయు నలఁగు
 సీతఁ గానబడమి శ్రీరామచంద్రుండు
 విరహతాపవహ్ని వేగి వేగి.

56

వ. ఇట్లు సీతావియోగంబునకుఁ బలవరించుచున్నయన్నం గని
 సౌమిత్రి యిట్లనియె.

57

క. దీనునికై వడి నూరక
 మానము నెడి వగవనేల మనుజేశ్వర! యీ
 కాననభూముల వెదకఁగఁ

గాననిమిఁదటను వగవఁ గా దగు మనకున్.

58

వ. అని ప్రతాపించి కోప మాఘకోజాలక కన్నులు జేగురింప
 నన్నతో నిట్లనియె.

59

ఉ. వ్రచ్చెద నాకలోకమునవారలగుండెలు నాగలోకమున్
 గొచ్చి యహింద్రవర్గమును గూల్చెదఁగవ్యభిమోక్షకై వడిన్
 వ్రచ్చెద మర్త్యలోకము నుదారత నేగతి నైనఁ గ్రమ్మఱు
 దెచ్చెద సీత సీతణుమ చేవరచిత్తము మెచ్చునట్లుగన్.

60

వ. అని యిట్లు పలికి మఱియును.

61

ఉ. చించెద దైత్యసంఘములఁ జిందఱవందఱఁ జేసి బ్రహ్మబా
ధించెద లోకపాలకులఁ దైత్యగ నేనెద భూతలమ్ము గ
క్కించెద శైలజాలముల గీటడఁగించెద భూమినందనన్
గాంచెదఁ దల్లడిల్లకుము కంజహితాన్వయవార్ధిచంద్రమా.

క. భూతలమును నాకసమును

బాతాశంబును నెమకీయు బాధించియు నే

సీతను దెచ్చినపిమ్మట

సీతమ్మఁడ ననుచు మెచ్చు నిఖిలోర్విశా.

63

వ. అని పలుకుచున్న తమ్మునిశౌర్యధైర్యాదిగుణంబులకు సంతో
షించుచు జనస్థానంబు వెడలి జనకనందన నన్వేషించుచు
దక్షిణాభిముఖులై చనుచు ముందట.

64

క. పక్షములుఁ గాల్గ్లఁ దునిగిన

పక్షింద్రునిఁ జూచి రామభద్రుఁడు మదిలో

రాక్షసమాయయొ యనుచును

శిక్షింపఁ దలంచునంత శీఘ్రమె పలికెన్.

65

క. నీతండ్రికి నతిమిత్రుఁడ

నోతండ్రి! నన్ను నేయ నుచితమె నీకున్

నాతగుపేరు జటాయువు

సీతాధిప! నన్ను నెఱుఁగు చిత్తములోనన్.

66

వ. అని చెప్పి వెండియు నాజటాయు విట్లనియె.

67

మ. విను మోరాఘవ! పంక్తికంధరుఁడు దోర్విర్యంబు సంధిల్లగా
జనకత్నాపతినందనన్ గొనుచు స్వేచ్ఛావృత్తితో నేగుచో
వనితారత్నము దీనయై పలుకు తద్వాక్యంబు లేర్పాటుగా
విని పోరాడఁగఁ బ్రాప్తమయ్యె మఱి యీవేషంబు భూమి
శ్వరా.

68

క. అని సీతతెఱఁగఁ దనపని
జననాయకుఁ డైనరామచంద్రునితోడన్
వినిపించి యాజటాయువు
తను వెరియఁగ నంత గాలధర్మము నొందెన్. 69

వ. ఇట్లు రామచంద్రునకు సకలవృత్తాంతమును నెఱిగించి శరి
రంబు విడిచినయప్పక్షిరాజునకు భక్తిపూర్వకంబుగా నగ్ని
సంస్కారాదివిధులు దీర్చి దక్షిణాభిముఖులై చనుచు జిత్ర
రూపంబున సున్నకబంధుని వధియించి ముందట. 70

క. చనిచని యెదుటను రాముఁడు
గనుఁగొనియె మహిజనోగ్ర కలుషాద్రిమహా
శనిరూపం బనఁ దగునా
ఘనము క్తివధూవిలాసకబరిన్ శబరిన్. 71

తే. కాంచినను మ్రొక్కి యాభూమికాంతునకును
మించి సప్తక్షిఁ బూజ గావించినంత
శబరితోడను దమకార్యసరణిఁ దెలియ
వినయమునఁ జెప్ప నాకాంత విన్నవించె. 72

తే. ఇనకులాధీశ! సుగ్రీవుఁ డనెడువాఁడు
కపికులశ్రేష్ఠుఁ డత్యంతఘనుఁడు తలఁప
నతనితోఁ బొత్తు గావింపు మన్నిపనులుఁ
జక్కనొటకు నాత్మ నిస్సంశయంబు. 73

వ. అని చెప్పి వీడ్కొలిపిన నవ్వునుజేంద్రనందను లటమీఁదఁ
బంపాతటంబునకుం జని రని చెప్పునారదుని వాల్మీకిమునీ
శ్వరుం డటమీఁదికథావిధానం బెట్టిదని యడుగుటయు. 74

క. జలజాక్ష! భ క్తవత్సల !

జలజాసనవినుత పాదజలజాత! సుధా

జలరాశిభవ్యమందిర !

జలజాకరచారుహంస! జానకినాథా!

75

గద్యము. ఇది శ్రీగౌరీశ్వరవరప్రసాదలబ్ధగురుజంగమాచ్చన
 వినోద సూరిజనవినుతకవితాచమత్కారాతుకూరి కేసన
 సెట్టి తనయ మొల్లనామధేయవిరచితం బైనశ్రీరామా
 యణమహాకావ్యంబునం దారణ్యకాండము సర్వము నేకా
 శ్వాసము.

కెష్కింధాకాండము

- క. పక్షింద్రవాహ! గిరిజా
 త్ర్యక్షమనోబ్జాతగేహ! యపహృతమోహా!
 రాక్షసభీమా! మునిజన
 సాక్షాత్కృతనై జధామ! జానకిరామా! 1
- వ. శ్రీనారదమునీశ్వరుండు వాల్మీకిమహామునీశ్వరున కెఱింగిం
 చినతెఱుం గెఱింగించెన నాకర్ణింపుము. 2
- సీ. పంపాతటమ్మున బాణసనాయుధ
 పాణులై యున్న భూపాలసుతులఁ
 గనుఁగొని భీతిల్లి కమలాప్తసూనుండు
 వాలిపంపున వీరు వచ్చి రనుచుఁ
 గలఁగి తా ఋశ్యమూకంబున నుండంగ
 వెఱచి మలయశైలవిసినసీమ
 దిరిగి వారలరాక తెఱుం గెల్లఁ దెలిసి రాఁ
 బవనాత్మజుని వేగ పంప నతఁడు
- తే. వచ్చి రఘురాముశ్రీపాదవారిజముల
 కర్ణి బ్రణమిల్లి మీ రెవ్వ రయ్య యిటకు
 నేమికతమున వచ్చితి రేది నామ
 మనుచు నడిగిన సౌమిత్రి యతని కనియె. 3
- సీ. దశరథుం డనురాజాతనయుల మాతని
 పంపునఁ దప మాచరింపఁ గోరి
 వచ్చి కాననభూమి వర్తించుచుండ నీ
 రాజుదేవిని దుష్టు రావణుండు

కుటిలవృత్తిని నెత్తుకొని పోవ నాజాడ
 వదలక దిక్కులు వెదకీ వచ్చి
 శబరికి మారాకచందంబుఁ దెలియంగఁ
 జెప్పిన నర్కజుచేతఁ గాని

తే. మీదుకార్యంబు నెగ్గదు మీర లరిగి
 వేగ సుగ్రీవుచెల్లి గావింపుఁ డనిన
 వచ్చినారము గనుఁగొన వలసి యతని
 నతఁడు రాముండు లక్ష్మణుం డండు నన్ను.

తే. తలఁప నీరాజునకు నెందు ధాత్రిలోన
 విసు మసాధ్యంబు లై నట్టిపనులు లేవు
 సూర్యవంశోత్తముండు మహాశూరుఁ డితఁడు
 నీకుఁ జేరేమి చెప్పమా మాకు నన్ను.

తే. వాయుదేవునిఁ బ్రార్థించి వేయిగతుల
 నంజనాదేవి గాంచినయాత్మజుండ
 నర్కజునిమంత్రినై యుందు ననుదినంబు
 వినుండు నాపేరు హనుమంతుఁ డనుదు రిలను.

వ. అని చెప్పి మఱియు ని ట్లని విన్నవించె.

చ. వినుండు మహాత్ములార! యరవింపహితాత్మజుఁ దోడితెచ్చి
 మీ, మ్మునుబొడఁగానుపింతునని మ్రొక్కుచు నేగి కపీంద్రు
 జేరితాఁ, జనినతెఱంగువారిఁగనుచందమునేర్పడఁజెప్పిగొబ్బు
 నన్, బనిగొనివచ్చిరాముపదపంకజముల్ గనిపించె నంతటన్

వ. సుగ్రీవుండు శ్రీరామచంద్రునిపగతీర్పఁ దా భారంబునహి
 చి తనకుఁ బగవాఁడైనవాలిని జంపింపం దలంచి వానితో
 దనకుఁ గలిగినపూర్వవైరంబుతెఱంగు శ్రీరామునకుఁ దె
 య విన్నవించి వాలి మహాసత్వశాలి యతఁడు రాము

చేతం దెగుటఁ దెల్లంబుగా దుందుభిక శేబరంబును బసియో
జనంబులదూర మెగురఁ జిక్కుటయును సప్తతాళంబు
లోక్కబాణంబునఁ దెగవేయుటయును జూచి సుగ్రీవుండు
భయకంపితహృదయుం డై రాఘవేశ్వరులపాదారవింశం
బులకు వందనం బాచరించి జనకనందన మున్ను జాటవిడి
చినయాభరణంబులమూటఁ దెప్పించి చూపినం జూచి మూ
ర్ఛిల్లి గొబ్బునం దెలిసి యర్కుకులేశ్వరుం డైనశ్రీరామ
చంద్రుం డర్కుసంభవుం డైన సుగ్రీవునితో నిట్లనియె. 9

క. పగ నీ కెక్కడి దింకను

నగచర నగభేదిసుతుని నాయస్త్రఃపానక

దెగ నేయుదు నమ్ము మనుచు

జగదీశుండు వలుక నతండు సంతోషించెన్.

10

వ. ఇట్లు ప్రమాణవచనంబుల నయ్యచలచరాగ్రణిస్వాంతంబును
సంతోషించఁ జేసిన నతండును శ్రీరామచంద్రుని కార్యంబు
నకు సహాయుం డై యుండ నొడంబడి యష్టహానాయకుని
యనుమతంబున యుద్ధసన్నద్ధుం డై కిష్కింథానగరంబు
నకుం జని తద్ద్వారంబున నిలిచి సింహనానంబుఁజేసినం గనలి
యాదేవేంద్రతనూభవుండు సనుదెంచె నంత నయ్యరువురుం
గదిసి భుజంబు లప్పళించుచు గర్వాలాపంబు లాడుచు
నొండొరు మార్కొని. 11

శా. శైలంబుల్లుడు వేగఱువ్వుచుమహారథంకారహంకారముల్
చాలంజేయుచు భీకరోద్ధతులచే సాలంబులన్ వ్రేయుచున్
వాలాగ్రంబులమోదుచున్ వడివడి న్వక్త్రంబుల న్నక్తముల్
కూలన్ వాలియుసూర్యసూతియువడింగోపాత్తులై పోరగన్.

ప. అట్టిసమయంబున.

13.

ఉ. సాలముపొంత నిల్చి రఘున త్తముఁ డ మ్మరివోసి శబ్దవి
 స్థూలముగాఁగవిల్డివిచిముష్టియుదృష్టియుఁగూర్చిగోత్రభృ
 త్కూలము వజ్రపాతహతిఁగూలువిధంబునఁ గూలనేసె న
 వ్వాలిఁ బ్రతాపశాలి మృదువందనశీలి సురాలి మెచ్చఁగన్.

వ. తదనంతరంబున.

15

క. తారాపతి శిక్షింపుచుఁ

దారాపతిధవళకీర్తిఁ దగునర్కజునిన్

దారాదేవికిఁ బురి కా

తారార్కము గాఁగ రాజతనయుఁడు నిల్పెన్.

16

క. నిగ్రహము మాని నృపతి శు

భగ్రహలగ్నంబునందుఁ బట్టము గట్టెన్

విగ్రహరాజోపగ్రహం

సుగ్రీవుని హేమదామసుగ్రీవుఁ దగన్.

17

వ. ఇట్లు సుగ్రీవునిఁ గపిరాజ్యపట్టభద్రునిం జేసి వాలితనూ
 సంభవుని నంగదకుమారుని యువరాజపదంబున నిలిపె నంత
 వరాకాలము గడచునంతదనుక శ్రీరాముని మాల్యవంతం
 బుపై నుండ నియమించి వారు సని రయ్యవసరమున.

18

సీ. బ్రహ్మాండ మగలంగఁ బటపటభవనులతో

నులుము లంతంతకు నులుముచుండఁ

గడు భయంకరముగా వడమ్రోగుమ్రోతలఁ

బిడుగు లాడాడ గుభిల్లు మనఁగఁ

గ్రముకంబు లంతేసికణములతోఁ గూడఁ

గరుడు గట్టినవడగండ్లు రాలఁ

గోరవిదయ్యంబుల వెఱపించు తెఱఁగున

విద్యుత్ప్రకాశమ్ము విస్తరిల్ల

తే. మునుగు వేసినచందాన మొగులు గప్పి
మీటి నలు పెక్కి చీకట్లు కాటుకొనగ
మించి కడవల నుదకంబు ముంచి తెచ్చి
కుమ్మరించినగతి వాన గురిసె నపుడు.

19.

క. ఏలులు కాల్పడ తప్పగఁ
బాతెను సస్యములు పండె ఫలవృక్షములుకా
మీటి ఫలించెను ధరఁ బా
లేలులుగా సురభి లెల్ల నెప్పుడుఁ బితికెన్.

20.

వ. అంత వర్షకాలాంతంబు గాఁగ నవ్వుహీకాంతుండు ప్రేయసీ.
వియోగపరితాపానలంబునఁ బొరలుచు నోర్వలేక విభ్రాంతి
స్వాంతుండై యుండె.

21

సీ. పలుమాట నీహస్తవల్లవంబులచేత
నళివేణి ! నాతాప మార్ప వేల
నళినాటి ! పరిరంభణక్రీడఁ దేల్చు నీ
మది నొప్పి నానొప్పి మాన్ప వేల
చెలియ ! యోష్టామృతసేవకై నీయల్క
వడిఁ దప్పి నాదప్పి గడప వేల
భామ ! దాపానలపరితాప ముడుప నీ
తనువు నాతనువునఁ బెనఁచ వేల

ఆ. యనుచు నీతఁ బిలుచు నందంత పరికించు
దిక్కు లాలకించు నిక్కి చూచు
దశరథాత్మజుండు తన్నుఁ దా మఱిచుచు
బయలు కౌగిలించుఁ బలువరించు.

22.

వ. అని మఱియును.

23.

ఉ. కూరలునోటికిఁ రుచులుగూడుట దప్పెను దుంపదూడు
లుం, గారము తోచె జిహ్వకునుగమ్మనితేనెలుచేదులయ్యె
గం, గారయెఁ జిత్తమంతయును గంటికి నిద్రరహింపదయ్యె
శృం, గారమెలర్పసీతఁ బొడగానమి రామనృపాలమాళిక్.

ఉ. తాలిమి దూలిపోయి పరితాపమునం దిరుగాడు నొక్కచోఁ
గాలును నిల్వఁద్రొక్కనధికారముచాలక యెప్పుడుం గడుం
జాలి వహించుఁ జిత్తమున జంచలతం గను భూమిపుత్రివై
మేలిమిఁ జేసి రాముఁ డట మిన్నక వేదురుగొన్నకై వడిన్.

న. ఇట్లు విరహతాపంబునఁ బోరలుచున్న సమయంబునఁ గార్తిక
మాసంబు సమదెంచిన శ్రీరామచంద్రుండు బలంబులం
గూర్చుకొని రమ్మని సుగ్రీవుపాలికి సౌమిత్రి ననుప నా
రాముతమ్మునిఁగూడి యునజుండు తారాసమేతుం డై చను
దెంచి రాఘవేశ్వరులచరణారవిందమ్ములకు నమస్కరించి
తనబలంబులఁ దోడు సూప దోడంగె నెట్లనినఁ బదులును
నూలులును వేలును బదివేలును లక్షలును బదిలక్షలును
గోట్లును శతకోట్లును నర్బదంబులును న్యర్బదంబులును ఖ
ర్బంబులును మహాఖర్బంబులును బద్ధంబులును మహాపద్ధం
బులును ట్కోణులును మహాట్కోణులును శంఖంబులును మహా
శంఖంబులును ట్కితులును మహాట్కితులును ట్కోభంబులును
మహాట్కోభంబులును నిధులును మహానిధులును సాగరంబు
లును మహాసాగరంబులును బరిమితంబులును మహాపరి
మితంబులును ననంతంబులును మహానంతంబులును గడచి
తెక్కకు మిక్కిలి యెక్కువయై డెబ్బదిరెండు వెల్లువలు
గల కపిబలంబుతోడఁ దోడుసూపినంజూచి రాఘవేశ్వరుండు
సంతోషించి సవితృనందను గారవించి కౌగిలించుకొని

సీతాన్వేషణంబుఁ జేయఁగలవానోత్తముల నధికబలయు
తుల నేర్పఱిచి విశలకుం బంపు మనవుడుఁ దూర్పునకు
మైందుండును బల్కిమంబునకు సుషేణుండును సుత్తరంబు
నకు శతబలియు ననువారిని నేర్పఱిచి వారలకుఁ దోడుగా
వానరవీరులను లక్షలక్షసంఖ్యాకుల నేర్పఱిచి యిచ్చి
జానకి యున్న చొప్పును నెలిసియొక్కనెలలో రమ్మనియనిపి
హనుమంతునిం బిలిచి నీవు దక్షిణమ్మునకుం బొమ్మని యరుపు
నపుడు శ్రీరామభూపాలుండు వానివిశ్వాసాదిగుణమ్ములకు
మెచ్చినవాఁడై దగ్గఱగాఁ బిలిచి నీవు శౌర్యవంతుండవు
హితుండవును గావున నీచేత మత్స్రయోజనం బీచేటు నని
పలికి తనచేతియంగుళీయకం బతనిచేతి కిచ్చి యీముద్రిక
జనకరాజసంసనకు సమర్పించి యాజానకినిరత్నంబు మా
కానవాలుగాఁ దెమ్మని యనుప నతఁ డియ్యకొని మ్రొక్కిన
నాతనికిఁ దోడుగా నంగదజాంబవదాదులంగూర్చి యనిపె
ననుటయు విని నారదుని వాల్మీకిమహామునీశ్వరుం డట
మీఁదికథావిధానం దెట్టి పని యడుగుటయును. 26

క. జలజాతు! భక్తవత్సల!

జలజాసనవినుతసాచజలజాత! సుధా

జలరాశిభవ్యమందిర

జలజాకరచారుహంస! జానకినాథా!

27

గద్యము. ఇది శ్రీకౌరీశ్వరప్రసాదలబ్ధగురుజంగమార్చనవిరోధ
సూరిజనవినుత కవితాచమత్కా రాతుకూరి కేసనస్థైతి
తనయ మొల్లనామధేయవిరచితం బైనశ్రీరామాయణమహా
కావ్యంబునఁ గిష్కింధా కాండము సర్వము నేకాశ్వాసము.

సుందరకాండము

- క. సూర్యకులరత్నదీపా!
 సూర్యసహస్రప్రతాప! సుందరరూపా!
 ఆర్యారాధితనామా!
 శౌర్యాధికసుగుణసీమ! జానకీరామా! 1
- వ. శ్రీనారదమహాముని వాల్మీకి కెఱింగించినతెఱంగు విన్నవిం
 చెద నవధరింపుము. 2
- తే. రాజునకు మ్రొక్కి యక్కపిరాజుకరుణ
 దత్తణంబున వెడలిరి దక్షిణంబు
 వెధకువా రగువానరవీరవరులు
 పంతములతోడ నెంతయు సంతసమున. 3
- క. మును తా మేగినదిక్కులు
 పనివడి వెదకంగఁ జనినబలిముఖు లెల్లఁ
 జనకజఁ గానక వచ్చిరి
 మనుజేశునికడకు చనినమార్గంబుననే. 4
- వ. అట్టిసమయంబున. 5
- క. గిరులును నదులును వనములు
 బరికింపుచుఁ బట్టణములు బహువిధగతులం
 దిరుగుచు వెదకుచుఁ గానక
 కరువలికొడు కాది యైనకపివరు లెదుటన్. 6
- క. ఆలోఁ గాంచిరి సత్కపి
 జాలముఁ గరిశరభసింహశార్దూలమృగా
 భీలముఁ బుణ్యకదంబవి
 శాలము నగునమ్మహేంద్రశైలము లీలన్. 7

వ. ఇట్లు మహేంద్రపర్వతంబు గనుగొని దాయం జని
యచ్చట. 8

ఉ. ఆతటి వానరప్రవరు లాధరణీసుతఁ గానలేక దిగ
భాతురు లై వగం బడఁగ నయ్యెడఁ దద్దిరిసుండి వచ్చి సు
పాతి యనం బ్రసిద్ధుఁ డగుపక్షికులేంద్రుఁడు రావణుండు దా
సీతను గొంచుఁబోవుగతిఁజెప్పుచుఁ దెల్పెను లంక త్రోవయున్.

క. ఆపక్షిం ద్రునిచేతను
జాపలశుభనేత్ర రామచంద్రునిదేవి
బాపాత్ముఁ డైనదైత్యుఁడు
వే పట్టుక చనినత్రోవ విని కపు లెల్లన్. 10

వ. మహానందంబు నొంది యమ్మహేంద్రపర్వతం బారోహించి
పురోభాగంబున. 11

క. ఆకపివీరులు గనుగొని
రాకాశనదీప్రచుంబితార్భటభంగా
నీకమహాఘనరవభయ
దాకారనటత్ప్రకాశు నాజలధీశున్. 12

వ. అట్లు కనుగొని. 13

క. తనతమసత్త్వస్థితులును
గమియించెడునబ్ధికోలఁది గనుగొని మదిలో
బ్రమయుచుఁ బలికెను గపిసం
ఘము లెంతయు డెందమందుఁ గళవళపడుచున్. 14

క. ఈవార్ధి దాట సత్త్వము
మానలనం జాల దింక మారులి! వినుమా
పావని వగుటంజేసియు
నీనలనం దక్క నొరులు నేరరు దాటన్. 15

వ. అని యిట్లు ప్రార్థించినతోడనే యుబ్బి వారిమనంబులకు
సస్తుతించి వాయుతనూజుం డిట్లనియె. 16

ఉ. పావనమూర్తి రామనరపాలకుపంపున నబ్ధి దాఁటెనక
దేవవిరోధి వొంగిలినదేవిని జూచెనక గాన కుండినక
లావున గడ్డతోఁ బెటికి లంకయ తెచ్చెద నట్లు గానిచో
రావణుఁ బట్టి తెచ్చెదను రామునిపన్నిధి కెన్నిరీతులన్. 17

వ. అని వారిమనంబులు సంతసిల్లునట్లుగా బిరుదులు వక్కా
ణించి తనకుఁ బండ్రి యైనవాయుదేవునకును ద్రిమూర్త్యా
త్మకుం డైనలోకబౌంధవునకును నింద్రునకును సంప్రమ్మ
నకును నమస్కరించి శ్రీరామలక్ష్మణులఁ దనమనగింపవలంబు
నం దిడికొని మొక్కి బంధుమిత్రులం గౌఁగిలించుకొని వారి
చేత దీవనలం బొంది గమనోస్తుఖుం డై. 18

చ. మొగముబిగించిపాదములు మొత్తముగానటనూడిత్రొక్కినీ
టుగ మొగమెత్తి భీకరకతోరరవంబున నార్చి బాహు ల
త్యగణితలీల నూచి వలయంబుగ వాలముఁ ద్రిప్పివేగునక
నగముసగమ్ము గ్రుంగఁ గపినాథుఁడు నింగికిదాఁటె జీవునన్.

వ. ఇట్లు నింగి కెగిరిపోవుచుండుసమయంబునఁ బావనికి నడ్డం
బుగా మానవరూపంబున మైనాకపర్వతంబును సురస యను
నాగజననియు ఛాయాగ్రాహిణి యైనసింహికయునుం గను
పట్టిన నెల్లర నత్రిక్రమించి సువేలాచలంబున కరిగి యక్కడ
నలయిక దీట నొక్కయిక్కువ నించుకనేపు విశ్రమించి
యున్న సమయంబున. 20

ఉ. భేరికి సాటి యకాదనుట భీషణభాషలు భద్ర నాగఘేం
కారనినాదముల్ హయనికాయపు హేషలుకాహళధ్వనుల్

వీరమృదంగనాదములు విశ్వభ్రమరలీల లంకలో
బోరుకలంగఁగా శ్వసనపుత్రుఁడు చాలఁగ నాలకించుచున్.

ఉ. కోటికి గోటు లై పరఁగుకుంజనవృక్షము ఘోటకంబులుం
గోటికి నెక్కు డై పరఁగుగోత్రసమానము తారథంబులుం
గోటికి హెచ్చు లై పరఁగుఘోరసభాచరకోటికోట్లతో
సాటికినెక్కునప్పురము సాహసవంతుఁడు గాంచె ముందఱన్.

న. ఇట్లాలంకాపుటభేదనంబున్ వీక్షించి తనమనంబున. 23

శా. ఘోరాకారులు కామరూపులు మహాక్రూరాత్ము లత్యుగ్రులీ
శూరుల్ వీరలఁ గన్నుఁ బ్రాని పురిలో శోధించులావెట్లొకో
యిరూపంబునఁ బోవఁగాఁ గనిన వా రెగ్గేమి గావించుకో
నారీతన్నము సీత నందుఁ గనఁగా నా కెట్లు సిద్ధించునో. 24

న. అని తలంచుచున్న యవసరమ్మున. 25

ఉ. క్రుంకెబయోజబాంధవుఁడుగూండ్లపంబులుసేరె నెల్లఁడన్
బొంకము తీసె దామరలు పూచెను గిల్వలు తారకావళుల్
బింకముఁజూపెఁగాంచినలిబృంహిముహూర్తైదవంబుఁబర్వనే
నంకను జారచోరకులు వారి చరించిరి కాతుకంబునన్. 26

ప. ఇట్లు నిశాసమయమునందుఁ దనమేటిగాత్రం బణుమాత్రం
బుగా గుదియించి యగ్గిరి డిగ్గి చనుచు న్నల్లనల్లనఁ బురశ్వా
రంబునొడ్దకుఁ జేరి వానరకులపుంగవుండు పురప్రవేశంబు
సేసి. 27

ఉ. మేడలు రచ్చకొట్టములు మిద్దెలుమచ్చులు నాటకూటముల్
మాడువులంగళుల్ దనుజమందిరముల్ పురగోపురావళుల్
వాడలు దేవగేహములు వప్రచయంబును వేశవాటికల్
గోడలు నాదిగాఁగఁగపికుంజరుడప్పుడు చొచ్చిచూచుచున్.

- క. మటువులు సందులు గొందులు
నిరవులు జొరరానిచోట్లు నేకాంతంపుం
దెరువులు సంతకపురములు
వెరవునఁ గపికుంజరుండు వెదకం జొచ్చెన్. 29
- ఆ. గాలిలీల శీతకరకాంతివిఘాత
ధూమరేఖరీతిఁ దూటి చొచ్చి
యసురమందిరముల్ నక్కడ నిక్కడఁ
గలయఁ దిరిగి వెదకఁ గపివరుండు. 30
- వ. ఇట్లు తిరిగి తిరిగి వెదకుచుఁ దనమనంబున. 31
- క. మాయాబలుండు రాక్షస
సాయకుఁ డిటఁ బట్టి తెచ్చునాఁ డతనిమహా
కాయము నుగ్రాకృతిఁ గని
తోయలి తనతనువు నెచటఁ దొలుగెనో యకటా! 32
- మ. అటుగా కీతఁడె యన్యదేశమున నాయబ్జాక్షిఁ బెట్టించెనో
ఘటయంత్రస్థితివార్ధి మధ్యమునఁ దాఁ గ్రౌర్యంబునన్దాఁచెనో
పటుబాహుబలశక్తి నాకభువనప్రాగ్దేశమం దుంచెనో
చటులో గ్రాకృతిరాము బాణములకుఁ శంకించియెందుంచెనో. 33
- వ. అని యీగతి వితర్కించి. 34
- ఉ. తుంతు విధాతజం దెములు ధూర్జటిశైలము వ్రతు విష్ణు శే
వింతుగ్రహంబులందిరుగ వేయుదుఁ బూర్ణపయోధులేడుఁగా
రింతు నుడువ్రజంబులఁబోరిఁ గణియింతును భూతలంబుగ్ర
క్కింతునహింద్ర లోకమునుగిడ్పడఁ జేయుదుసాహసంబునన్.
- ఉ. కొట్టుదు నింద్రుఁ బాపకునిగుండెలు వ్రతుఁ గృతాంతుఁ
జేందుడు, మట్టుదు దైత్యుని వరుణమానముఁగొందును
గాలిఁ దూలఁగాఁ, దట్టుదుఁ గిన్నరేశ్వరుని ప్రాణము కల్లుదు

శూలి దోలుదు, జట్టలు ద్రుంతు రావణుని సారసభా
చన జూప కుండినన్.

36

క. ఈమాడ్కి జేయ దేవ

స్తోమములు చంద్రవదన జూపెన లొండెన్
ఏమిటికి గీడు తగ దని

రాముడు వల దనుచు మరలి కమ్మను నొండెన్.

37

ప. అని యనేకప్రకారంబుల నాలోచించుచు నొక్కగోపురం
బారోహించె నానమయంబున.

38

క. పావని కనుగొనె నప్పుడు

పావనవిభ్యాతసుగుణభావోపేతన్
నేవితదనుజవ్రాతన్

భూపనితాజాత నిత్యపూతన్ సీతన్.

39

ప. ఆరామం జూచి శ్రీరామచంద్రునిదేవినిగాఁ దలంపుచు
నగ్గోపురంబునుండి డిగ్గి సూక్ష్మరూపంబు గైకొని శింశుపా
నృక్షం బారోహించి యందు.

40

సీ. పతి బాసినట్టియాపదకంబెఁ బలుమాటు

వివిధమాయలచేత వేఁగి వేఁగి

నీరదానవకోటివికృతవేషంబులు

కనుగొని చిత్తంబు క్రాగి క్రాగి

తనదిక్కులేమికై తల్లడిల్లుచు నాత్మ

లోపల మిక్కిలి లోఁగి లోఁగి

కన్దకతోరంబుగా నాడుమాటలఁ

దొరఁగెడికన్నీటఁ దోఁగి తోఁగి

ఆ. రాముఁ దలఁచుకొంచు రామునిఁ జేర్కొంచు

రామ ! రామ ! యనుచు రమణి పలుకఁ

గపివరుండు సూచి కామినీరత్నంబు

నీత యనుచుఁ జొంగె జిత్తమందు.

41

ప. అట్టి సమయంబున రావణాసురుండు సీతాపహృతహృదయుండై పన్నీట మజ్జనం బాడి దివ్యాంబరంబులు గట్టుకొని కర్పూరసమ్మిళితం బైనశ్రీగంధంబు నెఱపూత పూసి పాళి జాతపుష్పంబులు ముడిచి మవ్వంపుఁదావి నివ్వటిల్లెడు జవ్వాది మేత్తి చిశశిరంబులయందును రత్నముకుటంబులు ధరించి మణిమండితంబు లగుకుండలములు పూని భాసుర భావలసితంబు లగుపతకంబులును ముక్తాహారంబులును భుజ కీర్తులును బాహుపురులును నంగుళియంబులును సవరత్న స్థితం బగునొడ్డాణంబును నమరించి చంద్రహాసహస్తుండై కందర్పవిలాససుందరుం డగుచుఁ గిన్నరకింపురుషగంధర్వా మహారగసిద్ధవిద్యాధరాంగన లుభయపార్శ్వంబుల నాలవట్టంబులు పట్టి మాక్తికఛత్రంబులును దాలవృంతంబులును వింజామరంబులును ధరియించి రాఁ గొందఱు కరదీపికాసహస్రంబులు గైకొని ముందఱు బిటుండ నేతేర నశోకారామంబునకుఁ జనుదెంచె నప్పుడు గంధవాతూలంబునఁ దూలుపుష్పలతయునుంబోలె వడవడ వడంకుచుఁ దనసుందరాంగంబులు హస్తీరువస్త్రకేశంబుల మాటియుఁ గప్పియఁ పడంచియు నివురుగప్పిననిప్పుచందంబున ధూళిధూసరం బగు రత్నంబుకై వడి మేఘచ్ఛన్నం బగుచంద్రబింబంబు డంబు నిత్తడిపొడిగినకుండనంపుశలాకలాగున మాటుపడి యున్న జానకినిఁ గదిసి.

క. సీతను గన్నుగొని రావణుఁ

దాతతనయవాక్యఘటిలి నలికురుకమునఁ

జేతోభవనిశితాంబక

పాతంబులఁ జాల నొచ్చి పలుకఁగఁ జొచ్చెన్.

43

లయగ్రాహి. తోయజవళాక్షి ! వలకాయఁ డిటు లేచి పటు

సాయకము లేర్చి యిపు డేయఁగఁ దొడంగెన్
దోయదపథంబున నమేయదుచితోడ నుడు

రాయఁడును మంచి వడః గాయఁగఁ గడంగెన్
గోయిలలుఁ గీరములుఁ గూయఁగ నశ్రుజము

లేయెడలఁ జూచినను మ్రోయుచుఁ జెలంగెన్
నాయెడఁ గృపారసము నేయ కవివేకమున

నీయెడల నుండు టిది న్యాయమె లలాంగీ !

44

వ. అని మఱియును.

45

సీ. అలకేశ్వరుం డుపాయనముగా నిచ్చిన
యంచితచీనిచీనాంబరములు

దివిజాధినాథుండు దినదినంబును నిచ్చు

పారిజాతోష్ణసత్ప్రసవములును

దక్షిణాధీశుండు తగఁ గాన్క లంపిన

సురభికర్పూరాదిపరిమళములుఁ

బాలాశముననుండి ఫణిసార్వభౌముండు

పుత్తైచినటువంటిభూషణములు

తే. గలపు నాయుంట నేప్రాద్దుఁ గడిమ లేక

దేహపరితృప్తి గావించి మోహ మలరఁ

గాముకేళిసుఖంబులఁ గలయు టొప్పు

విడుపు మడియాస రామభూవిభునిమీఁద.

46

సీ. ఎవ్వనివీటికి నేడువారాసులు

పెట్టనికోట లై పెచ్చుపెరుగు

నెవ్వాని నేవీతు రింద్రాదిదేవత

లనుచరబలు లయి యనుదినంబు

నెవ్వానిచెఱసాల నేప్రాదు నుందురు

గంధర్వ సుర యక్ష గరుడకాంత

లెవ్వానిభండార మిర వొంద విలసిల్లు

నవనిధానంబుల వివిధభంగి

తే. సకలలోకంబులును మహాత్మాహవృత్తి

నెవ్వనికే జెల్లు బుష్పక మ్మెక్కి తిరుగ

నాకె తక్కంగఁ గలదె యేనాటనైన

మద్భజాశక్తి ప్రతిపాల్పనదృఢతంబు.

47

సీ. శ్వసనుండు లోగిలి సమ్మార్జనముఁ జేయ

నబ్ధినాథుండు కలయంపి స్తుఁ

బావకుం డరుదెంచి పాకంబు లొనరింప

శమనుండు వెను బరిచర్యఁ జేయఁ

బాకారి కల్పక ప్రరంబు లర్పింప

దనుజేశ్వరుండు కై దండ యిడఁగ

నరవాహనుండు దా నగరివెచ్చము వెట్ట

నీశానుండు విభూతి నెలమి నీయ

తే. గురుండు పంచాంగ మెప్పుడు సరవి జెప్ప

నమరకిన్నరగంధర్వయక్షభుజగ

సింధకింపురుషాంగనల్ చేరి కొలువ

వైభవంబునఁ జెలు వొందువాడఁ దరుణి !

48

ఉ. ఎత్తితి శంకరాచల మహీనబలంబున బంతిలాగునన్

మొత్తితి సర్వదిక్పతుల మూఁగినగర్వము విచ్చి పాటఁగా

నొత్తిలి శత్రుభూపతుల సుగ్రరణంబున భూమిఁ ద్రెళ్లఁగా
మొత్తిలి భోగకంతము లమోఘజవంబున మేటికీర్తులన్. 49

తే. జడలు ధరియించి తపసులచందమునను
సమ్ముడును దాను ఘోరదుర్గమ్ములందు
కూరగాయలు గూడుగాఁ గుడుచునట్టి
రాముఁ డేరితి లంకకు రాఁగలండు. 50

ఆ. ఇంకఁ జేయ నేర రీదంగ నోపరు
కట్టలేరు చుట్టి పట్ట లేరు
జలధి దాట లావు చాలదు నరులకు
వచ్చు పెట్టు చెవుమ వారిజాక్షి. 51

క. దానవు లెప్పుడు చూచిన
మానవులను గెలువఁ గలరు మది సూపాంపక
మానవభక్షకులై మను
దానవులను గెలువ నరులతరమే జగతిన్. 52

క. జగతీశుఁడు మానవుఁ డాట
నగరే భుజశక్తిచేత నాకెదు రన్నన్
నగధరుఁడో నగధన్యుఁడో
నగభేదియొ కొంత కొంత నాతోఁ బోరన్. 53

వ. ఆసంగతి యట్లుండ నిమ్ము. 54

క. నీకన్నులసౌభాగ్యము
నీకుచములఁ గలుగుమేలు నీముఖకాంతుల్
నీకరములలావణ్యము
నాకస్త్రీలిందు లేవు నాకుం జూడన్. 55

మ. సురకాంతల్ సరిరారు యక్షసతులున్ సూటింపఁగారారు కి
న్నరభామల్ ప్రతిరారు సిద్ధవనితల్ న్యాయంబుగాఁబోలరా

గరుడస్త్రీలసమాన లెంతోచవుకల్ గంధర్వలోలాక్షులున్
మఱియేరీ నినుఁ జెప్పి చెప్పు దరుణుల్ మత్తేభకుంభ స్తనీ.

క. వ్రీడ యలంకారముగా

నాడుము భయ ముడిగి మధుర మైహస్యదూక్తుల్

బేడిసల నేలుకన్నులఁ

జూడుము కనుతెప్ప లెత్తి సుదతీ నన్నున్.

57

వ. అని యిట్లు నోరికి వచ్చినమచ్చునఁ బ్రేలుచున్న యానీచుని
దుష్టభాషణంబులకు రోసి తృణంబు చేపట్టి జనకభూపాల
నందన యిట్లనియె.

58

క. పతి దైవముగా నెప్పుడు

మతిఁ దలఁచుచు సుండునట్టిమగువలఁ జెలుపన్

బ్రతిన గలయట్టిసీతోఁ

బ్రతివచనము లాడుకంటెఁ బాపము గలదే.

59

క. పరదారాపేక్షకు లగు

పురుషుల కాయుపు నశించుఁ బుణ్యము నెడు స

త్పురుషుల దూషింపఁగఁ దుది

నరకంబునఁ బడుదు యెడెన్దానియము వినవే.

60

వ. అదియునుగాక.

61

క. తనసాహసంబు లానే

కొనియాడునతండు హీనగుణుఁ డని వినుచున్

నిను నీవ పొగడుకొంటివి

వినఁ గూడదు నీదునీతివిరహితభాషల్.

62

62

ఉ. సంగరరంగమందు నతిశౌర్యమునన్ రఘురాముతోడ మా

తంగతురంగసన్నటశతాంగబలంబులఁ గూడి నీవు పో

రంగసు నోప కిష్టదు విరాధభరాదులపాటు జూచియున్
దొంగిలి నన్ను దెచ్చితిమితుచ్చపుఃబల్కులువల్కు బాడియే..

సీ. హంకటిముడికినై కురులు గూడనినాడె

బెదరక తాటక బీచ మణచె

గాధేయుఁ డొనరించు క్రతువును రక్షింపఁ

బెక్కండ్లుదైత్యుల నుక్కణచె

నవనినై విలసిల్లునఖలరాజన్యులు

వ్రేలఁ జూపంగ లేనివిల్లు విఱచె

ఘోరాటవులలోనఁ గ్రుమ్మరునప్పుడు

ఖరదూషణాదిరాక్షసులఁ జంపెఁ

తే. బాగరజమున నొకతొయిఁ బడఁతిం జేసె

తీలఁ మాయామృగంబును గూల నేసె

రాజమాత్రుండె మేదినిరక్షకుండు

రామభూపాలుఁ డాదినారాయణుండు.

64.

తే. అట్టిరామున కీయది యనంగ నెంత

లంక యన నెంత దనుజులపొంక మెంత

నీ ననంగ నెంత నీలాపు చేవ యెంత

చెప్ప నేటికి నీనె చూచెదవు గాక.

65.

శా. వీరాలాపము లాడ నేల వినుమీ విశ్వప్రకాశంబుగాఁ

బారావారముఁ గట్టి రాఘవుఁడు పకోస్ఫూర్తి దీపింపఁగా

ఘోరాజిక్ నిను డాసి లావుకలిమిఁగోటిరయు క్తంబుగాఁ

గూరాస్త్రంబులమ స్తములదునిమిథుక్తుల వెట్టుభూతాలికిన్..

శా. ఆరూఢప్రతిమానవిక్రమకళాహంకారతేజోనిధి

శ్రీరాముక్ సుగుణాభిరాముఁ దెగడన్ జేకొన్ననిన్నా జిలో

- దారక్ దొంగిలితంచు నిష్ఠురగతిక్ దండించి ఖండింప ము
 న్ని రెట్టె నను దాటివచ్చు నలుకక్ నేడెల్లి శాంతింపుమా.
 ప. అని తన్ను జీరికిం గొనక వీరాలాపంబు లాడ నారావణుం
 డొడుపు దప్పినకాలాహించంబున సుగ్రుండై మండిపడి
 యిట్లనియె.
- క. ఆటది గా యని కూరిమి
 పాటించినకొలది నన్ను బలుకంగ జొచ్చెన్
 మాటాడకుండ నాలుక
 తూటులుగా జేయకున్న దోసము గాదే. 69
- క. కుయ్యాడక నాముందట
 గయ్యమునకు గాలు దువ్వ గడగెను దీనిక్
 దయ్యాలకు బలి వెట్టెద
 వ్రయ్యలుగా నటికి యెల్లవారును జూడన్. 70
- క. కాకున్న దీని బలిమిని
 బైకొని నాకాంక్ష దీట భావజకేలిక్
 జేకొనక విడిచిపెట్టిన
 గైకొనునే నవ్వుగాక గర్వమువేర్చిన్. 71
- శా. భీమాటోపభుజప్రతాపమహిమక్ భీమాచలం బెత్తి సు
 త్రామాద్యష్టదిగీశసైన్యముల సంగ్రామంబులో నోర్చి యు
 ద్ధామస్త్రాధి జెలంగుచుండెడుకళాధాముండనాముందటక్
 రాముక్ గీముని జెప్ప గిప్ప నగరా రాకేందుబింబాననా.
- సీ. అఖిలలోకముల నాయాజ్ఞ నిల్పితి నేక
 హేలను బుష్పకం బెక్కి తిరిగి
 వేల్పుమూఁతలచేత వ్రేల్చి నేయించితి
 దితివంశవల్లభుల్ నుతులు నేయ

గణములతోఁగూడ గైలాస మెత్తి

బటు వై నపూవులబంటిపగిది

వనజగర్భునిచేత వరములు గైకొంటి

దండిగా నత్యుగ్రతపముసల్పి

తే. చెఱును పట్టితి గంధర్వసిద్ధసాధ్య

భుజగసురయక్షకిన్నరముఖ్యసతుల

నిట్టిసామర్థ్య మెవరి కేనాఁడు గలదు

మహిని నాకొక్కనికె కాక మంజువాణి.

73.

తే. నాకు నెదిరింప నొకవేదనరుని నొడ్డి

వెఱవ కీరీతి దుర్భాష లఱచు దీని

జహ్వ మొదలంటు బట్టి యీశితకతార

ధారఁ దునుమాడి ధారుణి బాఱవైతు.

74

వ. అని చంద్రహాసంబు జంకించి లేవ నుంకించుతఁడఁ గొండులు

ప్రియసుందరు లడ్డంబు సొచ్చి.

75

చ. సురవరుఁడోధనంజయుఁడో సూర్యతనూజుఁడో యాతుఁడా

నుఁడో, శరధివిభుఁడో గాఁజ్విపురశాసనుమిత్రుఁడో భోగి

భూషుఁడో, గురుభుజశక్తిగైకొనుచుఁగోపముసూపగనీకు

నెంత యి, త్తరుణిపయింబ్రతాపమున దారుణకృత్యమునేయఁ

గూడునే.

76.

క. ఏటికి మీ రిటు కినియఁగ

గాటపుజంకెనయె చాలు గోవాలున కీ

యాటది యర్హ మెవము నీ

మాటికి మన్నించి కాఱుమా యిది జాలున.

77

వ. అని శాంతనచనంబులు ప్రియయ నొప్పిన సప్తవిధహాద్యుల

విన్నపంబులు మన్నించి యారాతనుతక్రవత్తి పైవేపించి

గావలియున్న యేకజటాప్విజటాత్రి జటామృత్యుభివాయుముఖ
సూర్యణాభి లాచిగాఁ గలచైత్యకామిచులరంకఁ గనుగొని.

క. గడు విచ్చితి నిరుమాసము

లొడఁబలుపుఁడు నేర్చినట్టు లొడఁబడ కున్నా

గడికండలు గాఁ గోసుక

పడఁతులు భక్షింపుఁ డింతివలంబు బంతన్.

79

వ. అని రోహిణితనేత్రుం డై ముఖిభీషణాకారంబుఁ బాల్చి
పలికిన.

80

క. తనవలి నిందించుటకును

దనస్త్రియములు చెప్ప వినక తక్కినమీఁదన్

దనుఁ జంపుఁ డన్నమాటకు

నినకులవల్ల భునిదేవి యెచ్చెన్ బెలుచన్.

81

సీ. జానకి శోకింప సాధ్యకిన్నయక్ష

గరుడోరగామరకాంత లెల్ల

వెంటనే శోకింప విని గంధవహుపుత్రుఁ

డాత్రలోఁ జింతించి యాగ్రహమున

నీదుష్టదైత్యుడై నిష్పడే లంఘించి

చెండాడ నాచేరఁ జక్కెనేని

కార్యంబు లేస్సగుఁ గాక సత్త్వము తూలి

బలువిడి వీనిచేఁ బడితినేని

తే. సీతఁ గానంగ లేక కృశించి రామ

భద్రుఁ డడఁగిన సీతయుఁ బ్రాణ మెడలు

లక్ష్మణుండును జూడ నాలస్య ముడిగి

తెగును నట్టెనఁ గార్యంబు తెలుగుఁ దప్ప.

82

చ. అని పవనాత్మజుండు వివిజారిపయం దెగ వేళ గాదు భూ
శనయకు నాదురాక వసుధావరుమేలు నెటుంగఁజెప్పి మీ
నిను మఱి చూత వుంచు నుచితస్థితి నూరకయుంచె నప్పుడా
నుజుజవిభుండు పోయె నిజభామముఁ జేర నితమేతుఁడై.

చ. అప్పుడు యామిసేనకామినులు రావణానుమతంబున ననక
విధంబు లగుమధురాలాపంబుల మిథిలాధీశుకుమారిం గు
ఱించి బోధించి కావ్యంబు సాధింప నోపక యటసి యుంటా
డేసి యొక్కింతనేపు నిక్రించుచుండ మేల్కొని త్రిజటమచు
నిశాచరి యిట్లనియె.

84

మ. కలగంటిక వినుఁ డింతులార మనలంకాస్వీప మీయన్దొలో
పల వ్రాలక మనరావణేశ్వరునిశుంభశ్రుత్వనోరీరముల్
కలనకగులరఘూర్వహంఢెలమితో గంధర్విపంఢక్రియు
జ్వలకాంతిక విలసిల్లునీతం గొనిపోవక విన్నకే నిప్పుడే. 85

క. శుద్ధాత్మఁడై సరాముండు
శుద్ధాంతపుదేవి గాన శుభసూచకముల్
శుభ మయి నోయచున్నవి
సిద్ధం బీమాట వేదసిద్ధాంతముగాక.

86

క. కావున నిక్కొనలియెడ
గావలి యున్నట్టిమీన కితకోర్కెలు గా
నేవియు నాడకుఁ డిద నీ
దేవియ రక్షింప మనకు విక్కగు మీయిన.

87

చ. అని చెప్పి మఱియును.

88

క. అక్షా వెటవకు నుచిలో
నియుగ మఱి వేడ్క నుండు మిద నీమగఁడుక

నెమ్మిగ నినుఁ గొని పోవును
మమ్మందఱ మనువు మమ్మ మఱవక కరుణన్.

89

ఆ. అనుచు దనుజకాంత లంతంత నెడఁబాసి
నిదూర వోయి రంత నదరి సీత
తనకు దిక్కు లేమిఁ దలపోసి దుఃఖింపఁ
బవనసుతుఁడు మనుజభాషఁ బలికె.

90

క. ఉన్నాఁడు లెస్స రాఘవుఁ
డున్నాఁ డిదె కపులఁ గూడి యురుగతి రానై
యున్నాఁడు నిన్నుఁ గొని పో
నున్నాఁ డిది నిజము నమ్ము ముర్ఖీతనయా.

91

సీ. ఆఘాట లాలించి భూమిజ తనలోన
వెఱుఁ గంది శింశుపావృక్ష మరసి
చూడంగ నప్పుడు సూక్ష్మరూపంబున
నొడిక పకాళాఖిలనడుమ నున్న
కవికుమారునిరూప మపురూపముగఁ జేసి
స్వాంతంబులోన హస్తంబు నొంది
దనుజమాయలచేతఁ దఱచు వేఁగుటఁ జేసి
మాతాడ నేరక యూర కున్న

తే. భావ మాహించి తన్ను నాదేవి యాత్మ
నమ్మ కుండుటఁ దెలిసి యాకొమ్మమీది
నుండి క్రిందికి లఱఁగించి నిండుభక్తి
మ్రొక్కి నిలుచుండి కరములు మోడ్చి పలికె.

92

ఉ. తమ్మునిఁగూడిపుణ్యగుణధాముఁడురాముఁడువచ్చిమాల్యవం
తమ్మునపై న్యసంఘము ముదంబునఁ గొల్వఁగఁగూడి భూమిపై

మిమ్ములఁ జూచిరండనుచు మేటికపీంద్రులఁ బుచ్చియందు మొత్తముగ మమ్ముఁగొందఱనుదక్షిణభాగముచూడఁ బంపుచున్.

క. అంగనఁ బొడఁగన నీ వి

య్యంగను గడుఁ జాలువాడ వంచును నాచే

నుంగర మంపెను శ్రీరఘు

పుంగవుఁ డిదె కొ మ్మటంచు భూమిజ కిచ్చెన్. 94

ఉ. ఇచ్చినఁ జూచి రామధరణీశ్వరుముద్రికఁ గా నెఱింగి 'తానిచ్చును మెచ్చి యాకువలయేక్షణ యాత్మగతంబునందు నీ వచ్చినదానిభావమును వల్లభుచందము నేర్పడంగ నే జెచ్చెర నంతయుం దెలియఁ జెప్పము నమ్మిక పుట్టునట్లుగన్.

వ. అని విచారించి యిట్లునియె.

96

క. విను విశ్వసింపఁ జాలను

వినుపింపుము నీతెఱంగు విభునివిధము నా

కనవుడుఁ బావని తెలియఁగ

వినయంబున విన్నవించె విస్ఫుటఫణితన్. 97

ఉ. రాముని దాఁగురించి నిను రావణుఁ డెత్తుక వచ్చువేళ నీ హేమవిభూషణావళుల నేర్పడ బుశ్యమహాద్రివైచిన్ద్ర మే మవి తీసి దాచితిమి మీపతి యచ్చటి కేఁగుదేరఁగాఁ దామరసాస్తనందనుఁడు లానవి సూపినఁజూచి మెచ్చుచున్.

నీ. అర్కసంభవునకు నభయంబు దయచేసి

దూందుభికాయమ్ము దూలఁ దన్ని

యేడులాడుల సర్వ మేకమ్ముగాఁ ద్రుంచి

వాలి నద్భుతశక్తిఁ గూల నేసి

సుగ్రీవునకుఁ దాక సుకతిగా నిప్పించి

యంగదు యువరాజునంగ నిలిపి

చారలతోడను వానరసైన్యంబు

లేన్నేని గొలువంగ నేగుదెంచి

తే. మాల్యవంతంబునం దుండి మనుజవిభుడు
నిన్ను వెదకంగ నందట నన్నిదిశలఁ
బనుచునప్పుడు దక్షిణభాగ మరయ
నంగదునితోడఁ గొంకట మరుగుదేర.

99

తే. వారిపంపున నవలీల వార్ధి చాటి
వచ్చి సకలంబుఁ జూచి యీవంకఁ గంటి
రావణుడు వచ్చి నిన్ను సుగ్రంబు గాఁగఁ
బలుకునప్పుడు నున్నాడఁ బాదపమున.

100

వ. ఇవ్విధంబునఁ బలుకుచుండినను నమ్మక యతనిం గనుంగొని
రాముఁ డేరితివాడో యతనిచంపం బెఱింగింపు మనవు
డావాయునందనుండు రఘునందనునకు వందనం బాచరించి
భూమినందన కిట్లని చెప్పుచున్నాడు.

101

సీ. నీలమేఘచ్ఛాయఁ బోలుదేహమువాడు

ధవళాబ్జపత్ర నేత్రములవాడు

కంబుసన్నిభ మైనకంతంబు గలవాడు

బొగై నయట్టిగుల్ఫములవాడు

తిన్ననై కనుపట్టు దీర్ఘ బాహులవాడు

ఘన మైనదుందుభిస్వినమువాడు

పద్మరేఖలు గల్గుపదయుగంబులవాడు

చక్కనిపీనవక్షంబువాడు

తే. కపట మెఱుంగనిసత్య వాక్యములవాడు

రమణి ! రాముండు శుభలక్షణములవాడు

ఇన్ని గుణముల రూపింప నెసగువాఁడు

నరుస సౌమిత్రి బంగారువన్నె వాఁడు.

102

తే. ఉరుతరాటవిలోన మహోగ్రతపము
వాయుదేవుని గుఱియుంచి వరుస జేసి

యంజనాదేవి గనియె నన్నర్థితోడ

నక్కజునిమంత్రి హాసుమంతుఁ డండు నన్ను.

103

ప. అని యిట్లు తాత్పర్యంబునఁ బట్టునట్లుగా విన్నవించి చేసి !

నీదేవుం డయినశ్రీరాముండు నాచేత కిచ్చి యంపిననూత్న

రత్నాంగులీయకంబు నీకు సమర్పించితి నింక నాకు రిక్త

హస్తంబులతోఁ జనుట దూతల కుచితమైనకార్యంబు గాదు

గావున నిన్ను దర్శించిండులకు శ్రీరామునకును నన్నిక

పుట్టునట్టులుగా నీశిరోరత్నంబు దయచేయవలయు నను

టయు నాకు శేషయనయన యిట్లనియె.

104

క. నానాథుఁడేమ మంతయు

ధీనిధి ! నీచేత వింటిఁ దెలియఁగ నైనకా

నీనిజరూపము చూడక

నే నారత్నంబు నన్ని నీ కీయఁ జూమి.

105

ప. అనుటయు నాహాసుమంతుఁడు.

106

క. చుక్కలు తలపూవులుగా

నక్కజముగ మేచువెంచి యంబరపీఠ్ఠి

వెక్కున మై చూపట్టిన

నక్కోమలి మురము నొందె నాత్మసితికిన్.

107

ప. ఇట్లు తనమహోన్నతరూపంబు చూపి యెప్పటియట్లు మరల

సూక్ష్మరూపంబు గైకొని నమస్కరించిన నాహాసుమంతునకు

నదేవి తనశిరోరత్నంబు ననుగ్రహించి యిట్లనియె.

10

చ. రవికులవార్ధిచంద్రుఁ డగురామునిసేవము చాల వింటి నా
వివిధము లే నపాట్లు పృథివీపతికిం దగఁ జెప్పఁ గల్గె నేఁ
డవిరళభంగి నీవలన నచ్చుగ నే నుపకార మేమియుం
దవిలి యొనర్ప లేను నసుధాస్థలి వర్ధిలు బ్రహ్మకల్పముల్.

వ. ఇట్లు దీవించి మఱియును.

110

క. ఏయెడఁ జూచినధరణీ

నాయకు శ్రీపాదయుగము నాచి-త్తములో

బాయ దని విన్నవింపుము

వాయుతనూజుండ పుణ్యవంతుండ తెలియన్.

111

తే. ఇప్పుడు రావణుఁ డేతెంచి కపటబుద్ధి

గర్వమునఁజేసి న న్నెన్ని కాటు లాడె

నన్నియును నీవు చెవులార విన్న తెఱఁగు.

వతికి దయ పుట్టఁగా విన్నపంబు సేయు.

112

సీ. నిడదపున్నె టివేణి జడలుగా సవరించి

మలినజీర్ణాంబరం బొలియఁ గట్టి

భూమీరజంబు విభూతిపూతగఁబూసి

తనదివ్యమూర్తిఁ జిత్తఁగను నిల్పి

నిరశనస్థితితోడ నిలిచి భూశయ్యను

బవలించి నిదుర యేర్పడఁగ విడిచి.

తారక బ్రహ్మమంత్రంబుఁ బఠింపుచు

గరినరాక్షస దుర్మృగములలోన

తే. నహితలంకామహాద్వీపగహనసీమఁ

దపముసేయుచు నున్నాను తన్నుఁ గూర్చి

నాకుఁ బ్రత్యక్ష మగు మని నాథునకును

విన్నవింపుము సత్త్వసుంపన్న నీవు.

113

చ. అని చెప్పి మఱియును. 114

చ. జనకునిభంగి రామస్వపంచంద్రుని నన్నును దల్లిమాటుగా
గని కొలువంగ నేర్పుగుణగణ్యుని లక్ష్మణు నీతిపాఠగున్
వినఁ గన రానిపల్కు లవివేకముచేతను బల్కినట్టి యా
వినుతమహాఫలం బనుభవించితి నంచును జాటి చెప్పమా.

క. ఆమాటలు మది నుంచక

నామానముఁ గావు మఱుచు నయవినయగుణో

ద్దాముఁడు రామునితమ్ముడు

సౌమిత్రికి జెప్పవయ్య సాహసివర్యా! 116

చ. అని యిట్లు జనకరాజతనయ పలికినపలుకు లాలకించి హను
మంతుం డాజననితో నిట్లనియె. 117

క. ఇనుఁ డుదయింపకమున్నే

వననిధి లంఘించి మనుజవల్లభుడకున్

నినుఁ గొనిపోయెద వీఁపున

జననీ! కూర్చుండు మనిన సంతోషమునన్. 118

క. నీ వంతవాడ వగుదువు

నీవెంటనె వత్తునేని నెగడ్డవు కీర్తల్

రావణునికన్న మిక్కిలి

భూవరుడే దొంగ యంఘ్ర బుధనుతచరితా. 119

చ. అదియునుం గాక రామచంద్రునిం దప్ప నితరుల నంటు
దానం గాను గావున నీతో రా దగదు మఱియును. 120

క. దొంగిలితెచ్చినదైత్యుని

సంగడు లగువానివారిసాహస మొప్పున్

సంగరముఖమునఁ జంపక

దొంగిలి కొనిపోవఁ దగునె దొరలకు నెందున్. 121

వ. మఱియు రామచంద్రుండు త్రిజగదేశపీరుండును గోదండ
దీక్షాగురుండును రాక్షసకులాంతకుండును నగుటంజేసి రాజి
వాసద్రోహి యగురావణుని సంగరరంగంబునఁ బ్రఖ్యాతం
బుగాఁ జంపి కొనిపోవుట ధర్మంబు; నీవు రామచంద్రునకుఁ
బరమభృత్యుండవును బుత్రసముండవును నగుటంజేసి నీ
వెంట నరుగుదెంచుట తప్పు గాకబోయినను బగ తీర్చక
వచ్చు టుచితంబు గాదు కావున నీవు రాఘవేశ్వరుల
కిన్నియుం దెలియ విన్నపంబు నేసి తడయక తోడ్కొని
రమ్మనిన నద్దేవికి నమస్కరించి హనుమంతుం డి ట్లసియె.

ఉ. నీవిభుఁ డబ్బి దాటి ధరణీతలనాథులు సన్నుతింప సు
గ్రీవసుషేణముఖ్యబలబృండముతో నరుదెంచి నీశునికొ
రావణు నాడలోఁ దునిమి రాజస మొప్పుగ నిన్నుఁగొంచు
నేనావళితోడ నీవురికి నారయ నేగు నిజంబు నమ్ముమా.

వ. అని విన్నవించి నమ్ముండై యద్దేవిచేత దీవనలు బొంది
మరలి చనుచున్నవాఁడై తనరాక రావణున కేటుంగఁ
జేయవలయు నని తలంచి.

124

నీ. మేదిని సమముగా మేడలు గావించి
కేళీగృహంబుల నేలఁ గలిపి
కమలాకరంబులు కలఁచి గారలు వెట్టి
వృక్షజాతంబుల విటుగఁ దన్ని
పుష్పగుచ్ఛంబులు పుణికి పాఱుగ వైచి
తేనెలు రాల్చి పూదేనె లుడిపి
పొదరిండ్లపొడవులు చదియఁగా నుగ్గాడి
చప్పరంబుల నేల చదును జేసి

తే. వనముఁ గాచెడిరాక్షసవృక్షములను
వీరవరులను నెనిమిదివేలఁ జంప
నీతఁ గాచెడిరాక్షసస్త్రీలు బెదరి
పాటిపోయిరి రావణుపాలి కంత. 125

వ. ఇట్లు రావణుం జేరి వారు. 126

క. దేవా ! నేఁ డొకమర్కటఁ
డేవిధమున వచ్చినాఁడో యెఱుంగము సీతా
దేవిఁ గని మాటలాడియుఁ
బోవుచు వన మెల్లఁ బెరికి ప్రావిడి కడఁకన్. 127

తే. వనముఁ గాచెడిరాక్షసవృక్షములను
దండి నొకనిని మిడి వోవ కుండఁ బట్టి
మేటిభుజశక్తి నంపఱి గీటుడంచి
వాలి యున్నాఁడు సాహసనతుఁ డగుచు. 128

వ. అని విన్నవించినంతనే క్రోధరక్తాంతలోచనం డగుచు
నవ్వింశతిలోచనంబు విచారించి వాఁడు రామునిపంపున
వచ్చినదూత కాబోలు వానిం జంపుం డని పదివేలరాక్ష
సులం బంపిన. 129

క. ఉగ్రాకారుం డగుచు చ
శక్తి వుం డనుప దనుజసంఘంబులు దా,
మాగ్రహమునఁ జనుచు బలో
దగ్రక్రోధాత్తు లగుచుఁ దాకిరి కడిమిన్. 130

ఉ. తాకిన యంత వాయుజుఁడు తా నవలించి కఠోరరేఖతో
వీక నెదిర్చి పేర్చి రణవీధి నిశాచరసైన్య మెల్ల నొ
క్కొకనవెంటనంటి సమదోగ్ర బలంబునఁ బాఱఁబాఱఁగాఁ
దోడనుజుట్టిమోఁదె బలుదుర్దములం దునుమాడె నందఱన్.

క. అందునఁ జావక మిగిలిన

కొందఱు పఱతెంచి యసురకొల్పిన మొట్టో

యందఱ మ్రింగెను దానవు

లందఱకును వీడు దారుణాంతకుఁ డగుచున్.

132

ప. అని విన్నవించిన : రాక్షసేశ్వరుం డగురావణుండు మండిపడి
పింగళాక్షుని దీర్ఘజిహ్వని నశ్శవక్షుని శార్దూలముఖుని
వక్రనాసుని బనిచిన , వారును దమతమబలంబులం గూడి
కొని రథారూఢులై వచ్చియాచ్చుచుం దాకి శస్త్రాస్త్రంబు
లడరించిన నవి యెల్ల లెక్కగొనక యక్కరువలికొడుకు
దర్పంబునం జేర్చి వాల మల్లార్చి యెదిర్చినబలంబును బలు
విడిగాఁ దోలి పింగళాక్షునిఁ ద్రుంచి దీర్ఘజిహ్వని దీర్ఘ
నిద్రపుచ్చి వక్రనాసునిఁ బరాక్రమంబునం జూర్ణంబునసేసి
యశ్శవక్షుని భస్మంబుఁ జేసి శార్దూలముఖుని మర్దించి
నిర్వక్రపరాక్రమంబున గర్వించి మరలి మకరతోరణంబు
నారోహించి యాచ్చుచున్న సమయంబున.

133

క. చావక మిగిలినదై త్యులు

రావణుకడ కేగి వేగ రావణత్తులపా

ట్లావాయుజుసాహసమును

వేవిధములఁ జెప్ప నతఁడు విస్తయపడుచున్.

134

మ. కుటిలభూక్కుటిదుర్నిరీక్షణములం గ్రోథానలజ్వాలలు
త్కటమై పర్వతగ మంత్రిసూనులమహాగర్వాంధులక గూ
రుల, న్బటుబాహుబలు రార్వురం బనిచె శుంభచ్చిక్రమాటో
పమ, త్కటపాదీంద్రముమీద నుద్ధవిడి సంగ్రామంబు గావించు
పగన్.

135

ప. ఇట్లు పనిచిన నాయార్వురును.

136

సీ. శతకోటివిక్రమప్రతిమాసుఁ డై నట్టి
 శతజిహ్వఁ డత్యంతసాహసుండు
 రోషానలాభీల శేషాహి యై నట్టి
 రుధిరాక్షుఁ డత్యుగ్రరూపయుతుఁడు
 పరనై న్యకాననపావకుం డై నట్టి
 రక్తరోముఁడు మహానరబలుండు
 కఠినశాస్త్రవలోకగజసింహుఁ డై నట్టి
 శూలవం ఘ్రుఁడు లయకాలయముఁడు

తే. వ్యాఘ్రకబళుండు పృథుతపవై రిజయుఁడు
 స్తనితహస్తుండు సాహసోదాతబలుఁడు
 వీర లాచ్యురు నత్యుగ్రవేషములను
 రూఢి వెడలిరి ఘనరథారూఢు లగుచు.

137

క. తమతమబిరుదులు నెఱపుచు
 దమకంబున వెడలి రధికతండము గొలువక
 ఘుమఘుమభేరీరవసం
 భ్రమములతో మంత్రి సుతులు పావనిమీదన్.

138

వ. ఇట్లు కదిసి సింహనాదంబు లంబరంబునం జెలంగ గజ
 తురంగశతాంగసుభటనికరంబుం గూడి శస్త్రాస్త్రంబులం
 బొదివిన.

139

తే. వాల మల్లార్చి బ్రహ్మాండగోళ మెల్ల
 నగల నాచ్చుచు భుజయుగం బప్పళించి
 రణము చేయంగ మకరతోరణము డిగ్గి
 మంతు కెక్కినయాహనూమంతుఁ డంత.

140

సీ. ఒక్కొక్కరథముతో నొక్కొక్కరథమును
 విటతాటనంబుగా విలుంగంగొట్టి

యొక్కొక్కగజముతో నొక్కొక్కగజమును
 జూచుచుట్టగఁ బట్టి చావఁ గొట్టి
 యొక్కొక్కహయముతో నొక్కొక్కహయమును
 గడిమితో నలినలి గాఁగఁ గొట్టి
 యొక్కొక్కభటునితో నొక్కొక్కసుభటుని
 వడి ద్రిప్పి చెక్కలు వాఱఁ గొట్టి

తే. బాహుబలగర్వమునఁ బేర్చి ప్రథనశీమ
 మంత్రిసూనుల నార్చుర మడియఁ గొట్టి
 మకరతోరణమున విక్రమమ్ము మెఱయ
 భీకరాకారుఁ డై యుండెఁ బెచ్చు పెరిగి.

141

క. ఆరణవీధిని నిలువక

పాటినహతశేషు లెల్లఁ బల్విడి రాజ
 ద్వారమున బొబ్బ లిడి రా
 హోరాజిని మంత్రిసుతులు కూలి రటంచున్.

142

వ. వారిపాటు విని రావణాసురుం డవరిపడి యాజ్ఞాహుతిం
 బ్రజ్వరిల్లువలతాశసుం బోలి మండిపడి ప్రహస్తతనూజం
 డగుజంబుమాలిం గని నీ వావానరాధముని వధించి శీఘ్ర
 మ్మ రమ్మని యనిపిన.

143

ఉ. ఆప్పుడు జంబుమాలి భయదాకృతి వీరరసాప్తి గన్నులన్
 నిప్పులు రాలఁ జేరలుక నిండఁగ నూర్పులు పర్వఁ జిత్తమై
 యొప్పుగరొప్పుచున్ రణమహోత్సవముడై గజవాజిబృంద
 ముల్ విప్పుగ వెంట రాఁగఁ గపివీరు నెదుర్కొని విక్రమం
 బునన్.

144

క. అదలించి వాయునందనుఁ

బ్రదరంబుల నేయ నంతఁ బుననజుఁ డలుకన్

గొదగొని బలముల నన్నిటిఁ

జదియంగా మోడె నొక్కసాలముచేతన్.

145.

ఆ. రథము నుగ్గు నేసి రథసారథినిఁ జంపి

రథతురంగమములఁ బృథులశక్తిఁ

బట్టి వాలమునను బడఁ గొట్టి చంపిన

జంబుమాలి కినిసి సాహసమున.

146

క. అడిదంబును గదయును గొని

పుడమికి లంఘించి వాయుపుత్రునిపటలం

బెడపక వ్రేసిన ధరణిం

బడి మూర్ఛ మునింగి తెలిసి బలయుతుఁ డగుచున్.

147

క. ఆలంబున నాతనికర

వాలంబును ద్రుంచి వైచి వరభుజశక్తిఁ

నేలం గూల్చెను విక్రమ

శాలిన్ వడి జంబుమాలి సాహసశీలిన్.

148

ఆ. అట్లు జంబుమాలి యత్యంతబలశాలి

గర్వ మెల్లఁ దూల కలన వ్రాలి

పాలిసె ననుట దైత్యపుంగవుఁ డాలించి

యాత్త సంచలింప నాగ్రహించి.

149

క. సాహసము వెలయ సమరొ

తాహంబున దుష్టకపినిఁ జంపు మటంచున్

బాహుబలాధ్యుని నరినిక

రాహవసంహారు వీరు నక్షకుమారున్.

150.

వ. అంపిన నతండు.

151.

సీ. చిత్రమాణిక్యరంజితవేత్రవిభవంబు

భానుకోటిప్రభాభాసితంబు

భీకరధ్వజదండబిరుదాలవాలంబు
 శస్త్రాస్త్రపరికరసంయుతంబు
 బంధురాధికజవబహుహయోపేతంబు
 కుటిలదిక్పాలదృగ్గోచరంబు
 ఘననభోమార్గవిఖ్యాతైకగమనంబు
 పరతపోలబాతివైభవంబు

తే. లై నరథ మెక్కి మదవారణోఘసుభట
 పీఠహంకారఝంకారవార ములియఁ
 గదలె హనుమంతుపైకి నాగ్రహ మెసంగ
 మదము దైవార నక్షకుమారుఁ డలుక.

152

క. అటుచని పావనిఁ గని ది

క్రటములు నెదరంగ నార్చి దండడి భూభృ
 త్రటముపయిఁ గురియువరో
 త్కటధారలరీతి నంపధారలు గురిసెన్.

153

ఉ. వాయుజుఁడప్పు డంపగమివాలముఖంబునఁ ద్రుంచెద్రుంచినన్
 వాయుజుమీఁద గ్రన్తుట నవార్యబలంబున నేసె నేసినన్
 వాయుజుఁ డుగ్రుడై తునిమె వానిశరావళి నెల్ల బిమ్మటన్
 వాయుజు నాట నేసె గడు వాడిశరంబుల నక్షుఁ డుద్ధతిన్.

వ. ఇ ళ్లేసిన.

155

ఉ. తాలమహీజరాజిని రథంబును గూలఁగ మోఁచె మోదినన్
 నేల బదాతి యై నిలిచి నేర్పున వాఁడు శరాళి మారుతిన్
 ఫాలము నొంచె నొంచినను పావనిమూర్ఖిలి తేటి దానవున్
 దూలఁగ ముష్టిచే బొడిచె దోర్బలశక్తి రణాంగణంబునన్.

సీ. పొడిచిన మూర్ఖిలి వడి దేటి దైత్యుండు

గదఁ గొని వైచె వక్షంబు పగుల

వైచిన మారుతి వడి వానిగదఁ బుచ్చు
కొని వానిదేహంబు గుదియేనేసె
నేసినఁ దగవీఁక నోసరింపక వాడు
గగనంబు కెగసె నాక్షణమునందె
వాఁయుతనూజుండు వదలక తనవెంట
నేగసిన దదఁ గొని యేసె నతని

తే. నతఁడు గద ద్రుంప ఖడ్గాన నతులశక్తి
వాడు మారుతితోడలు నొప్పుంగ నడచె
నంత సోలుచు నాహనూమంతుఁ డెగిరి
పట్టుకొని వాని భూమిపైఁ గొట్టి చంపె.

157

తే. అంత హతశేషు లగువార లరుగుదెంచి
సంభ్రమంబున దానవచక్రవర్తి
గాంచి కొలువెల్ల సంపడి గాఁగ నపుడు
బహువిధంబుల హనుమంతుఁ బ్రస్తుతించి.

158

సీ. అక్షుండు తెగె నశ్వవక్షుండు తెగటాటె
రక్తరోముండు నీలై రణములోన
స్తనితహస్తుండు మ్రగ్గె శార్దూలముఖుఁ డీల్గె
గింకరవర్ణంబు గీటడంగె
శార్దూలకబళుండు సచ్చె దుర్బయుఁ డేగె
శతమాయుఁ డొరిగెను నమనె వక్ర
నాసుండు మఱి రక్తనాసుండుఁ గడతేతె
శూలచంపుండు నేలఁ గూలిపోయె

తే. మడిసె యూపాక్షుఁ డట జంబుమాలి తునిగె
బింగళాక్షునిపే రంత బిలము సొచ్చె

వనముకానలిరాక్షసవర్గ మడఁగె

దీర్ఘ జిహ్వండు నేటితో దీటిపోయె.

159

వ. అని వేటువేటు విన్నవించిన నసురేంద్రుడు విని తనమును
బున.

160

మత్త. వీని వానరుఁ డంచు నిక్కము విశ్వసింపఁగఁ జెల్ల దీ
దానవావళి మ్రొంగఁ బుట్టిన దయ్యమో యటు గాక వై
శ్వానరుం డిటువంటిరూపున వచ్చి నిల్చెనో కాక యీ
మేను గైకొని విష్ణుఁ డీడకు మేటియై చనుదెంచెనో.

161

మత్త. కాక యేవర మైన నాకటకంతుఁ డిచ్చిన సుబ్బి యా
నాకవల్లభుఁ డెల్లకాలమునాకు నోడినభీత్తిమై
లోకభీకర మైనరాక్షసలోక మెల్ల సడంపఁగా
సీకరాశపురూపు నిప్పుడు యీడ కంపఁగ నచ్చెనో.

162

మత్త. కాక తక్కినవార లెవ్వరు గర్వసంపద మీఱఁగా
నాకు డీకొని ధాకతోడ వణంబు సేయఁగ నోపరే
లోకమం దిటు క్రోతు లెక్కడ లోచు దానవవీరుల
జోక వీనికి గల్గెనేనియుఁ జూఱ పుచ్చుడె సర్వమున్.

163

వ. అని యిట్లనేక ప్రకారంబులఁ జింతించి యక్షకుమారుం పలం
చి పలుదెఱంగులఁ బలవించుచున్నతండ్రి గాంచి మేఘనా
దుం డిట్లనియె.

164

క. దేవతలతోడఁ గూడను

దేవేంద్రుని గెలిచినట్టి దేవరకు మీ

కీ వగ పేటికి నేటికి

దేవా! చిత్తంబులోన దీనునిభంగిన్.

165

క. వానరుని గొండఁ జేసుక

పూనికఁ జింతింప నేల భుజబలశక్తి

వానిం జంపెన నొండెను

దీనుని గావించిపట్టి తెచ్చెన నొండెన్.

166

వ. నావుడు కాక్షసేశ్వరుం డతనిమాటలకు మనంబున నలరి
నీవు విరించివరద త్తప్త రాపహుతాశనుండవు చాపవిద్యా
ప్రవీణుండవు తపోబలసమృద్ధుండవు దేవేంద్రగర్వవిమృద్ధును
డవు మత్సమానశౌర్యచాతుర్యధుర్యుండవు గావున నీ
కసాధ్యం బగుకార్యం బెన్నియు లేదు నీ విపుడ పోయి
వాని సాధించి కమ్మని పంచిన.

167

నీ. మాణిక్యతపనీయమయవిమానముతోడఁ

గెంబట్టుబిరుదు పెక్కెంబుతోడ

సరి చెప్పఁగా రానిశ స్తాస్త్రములతోడ

బల మైనదివ్యచాపంబుతోడ

నాహవకోవిదుం డైనసారథితోడ

ఘనస త్వజవతురంగములతోడఁ

గనుపట్టి విక్కుల గగనయానముతోడ

బాలసూర్యోశయప్రభలతోడఁ

తే. గరము విల్కిల్లుగథ మెక్కి గంధనాగ

తురగరథభటవందితుదోహపటహ

శంఖకాహళ దుండుభిష్యనము లొలయ

మేఘనాదుండు హనుమంతుమీఁద వెడలె.

168

లయ గ్రాహి. పెక్కు లగుగుఱ్ఱములు బొక్కపురథంబులును

నెక్కువగు నేచుగులు గ్రీక్కిటిసి రాగా

రక్కసులు నేరి యిరుక్తకలును గొల్వొ గడు

సుక్కునను మీటి చల మెక్కుడుగ నంత

గ్రక్కదల భూతలము చుక్క లొగి రాల శిల
 లుక్కసిలి నాదములు పిక్కటిలి మ్రోయన్
 డెక్కెముల మించి జన మెక్కుడుగఁ జూపువళ
 మక్కజముగా నడువ దిక్కులు నడంకన్. 169

వ. ఇట్లు భయంకరాకారంబున వెడలి కంఠహుంకృతులును
 భేరిభాంకృతులును నంబరంబునఁజెలంగఁ బొంగి చనుదెంచు
 చున్న రాక్షసనై న్యంబుం గనుంగొని హనుమంతుడు
 దోరణస్తంభంబుపై నుండి బధిరీభూతదిగంతరంబుగా భీకర
 గతి నార్చిన. 170

క. కలఁగినవి దేవగణములు

జలధులు ఘూర్ణిలై గిరులు చలనం బొందెన్
 జలజాప్త చంద్రు లొదిగిరి
 జలధరములు పటియ లగుచుఁ జదలం బర్చెన్. 171

క. అప్పుడు దానవవీరులు

నిప్పులు వర్షించునట్టినిశితాస్త్రములం
 గప్పిరి కెందొగ వానలఁ
 గప్పినశైలంబుఁబోలఁ గపివరుమీఁదన్. 172

తే. అంపవర్షంబు తనమీఁద జొంపములుగ
 లీలఁ గురియంగ నవి యెల్ల లెక్కఁ గొనక
 భువికి లంఘించి యప్పు డద్భుతముగాఁగ
 వాల మల్లార్చి యొకమహాసాల మెత్తి. 173

తే. తేరు లన్నియుఁ గూరాటి తేరులగను
 గుఱ్ఱముల నెల్లఁ గావేరిగుఱ్ఱములుగ
 నేనుఁగుల నెల్ల వెడరూపుచేనుఁగులుగ
 దళము లన్నియు మఱి హరి దళముగాఁగ. 174

వ. ఇట్లు సమయింపం జూచి బలంబు పై కుటికి.

175

సీ. కరియూధములమీఁదఁ గదిసి మావంతుల
తోడఁ గూడఁగఁ బట్టి తునియఁ గొట్టి
గుఱ్ఱంపుఁబొఁజులకును దాఁటి రౌతులఁ .
గలయంగఁ బట్టి చెక్కలుగఁ గొట్టి
రథములపై కి నుగ్రంబుగా లంఘించి
రథకులతోఁ గూడ రసను గొట్టి
బలములమీఁద నిబ్బరముగాఁ గుప్పించి
వాలముఖంబునఁ దూలఁ గొట్టి

తే. పటహానిస్సాణకాహశపటిమ లురియఁ
ద్రోక్కి శస్త్రాస్త్రనిచయముల్ తుమురు చేసి
ఛత్రములఁ ద్రుంచి పడగలనత్వ మణచి
పవనసూనుండు సాహసప్రాధి మెఱసె.

• 176

వ. అట్టి సమయంబున.

177

చ. అనలమరీతి మండి దివిజారితనూజుఁడు తేరు దోలి య
య్యనిలతనూజు నేసె వివిధాయుధపంక్తుల వాని నెల్లఁదు
త్తునియలునేసెవాయుజుఁడుదోర్బలశక్తినిదై త్యుఁడేయఁదోఁ
కను దుసుమాడెదానివిశిఖంబులనన్నిటి వాయుసూనుఁడున్.

క. గిరులును వందలకొలదిగఁ

దరువులు నేయంగఁ గినిసి దానవుఁ డంతఁ
దురమున నడుమనె త్రుంచెను
శరజాలముచేత నొక్కక్షణమున వానిన్.

179

తే. గంధవహుపుత్రుఁ డప్పు డాగ్రహముతోడ
రథముఁ గూలంగఁ దన్ని సారథిని జదిపి

గుణముల జంపి కేతువు గూల నడవ
మేఘునాడుండు కనిసి సమీచసుతుని.

180

న. అహంకారంబున బ్రతిఘటించి.

181

క. వాయవ్యాస్త్రము సంతట

వాయుజుమిడికి నతండు వడి నేసిన నా

వాయవ్యాస్త్రముఁ ధూలెను

వాయుజునిం జంప నోడి వారనికరుణన్.

182

వ. అది వృథయగుటం గని మఱియును.

183

క. రౌద్రం బడరంగ నేసెను

రుద్రాస్త్రం బతనిమీఁద రూఢిగ నతఁ డా

రుద్రునియంశం బగుటను

రౌద్రాస్త్రము దేలిపోయె రభసం బొప్పన్.

184

వ. అష్టహస్తంబుగూడఁ దప్పిపోవుట కాశ్చర్యంబు నొంది

యింద్రజిత్తు మఱియును.

185

క. సురభిచరయక్షకిన్నర

గరుడోరగసిద్ధసాధ్యగంధర్వగణం

బరుదంది చూడఁగా ని

ర్భరముష్టిం దొడిగి యేసె బ్రహ్మాస్త్రంబున్.

186

వ. అట్టియవసరమున.

187

క. సప్తాంభోధులుఁ గలఁగెను

సప్తదీప్తిములు వణకె శైలము లడరెన్

సప్తానిలములుఁ దలఁకెను

సప్తాశ్వుండు మ్రానుపడియె జగములు గడలెన్.

188

వ. ఇట్లనేక ప్రకారంబులఁ గాలాగ్ని తెఱంగున వెడలి మిడుంగు
టులు చెదరి పడఁగ బ్రహ్మాండమండలంబుం బట్టుకొనునట్లు

పెనుమంట లుప్పురం బెగయ నేతెంచు బ్రహ్మాస్త్రముం గని
హనుమంతుండు తన మనంబున. 189

ఆ. తనకుఁ బిన్ననాఁడు పయచేసినటువంటి
ననజభవునిచేతివరముఁ దలఁచి
బ్రహ్మంత్త మప్పు పరియింప నది చంప
కతనిఁ గట్టవైచె నవనిమియ. 190

వ. ఇట్లు కట్టువడిన కరువలెపట్టిన జూచి రావణాసురునిపట్టి తన
లో నిట్లు లనుకొనియె. 191

క. ఈ బ్రహ్మాస్త్రము తాఁకుట
కేబలియుండు బ్రతుక నోహఁ దీతఁడు ఘనుండౌ
నీబాహుబలునిఁ గట్టుట
నాబలిమికిఁ దొడవ కాదె నాకులు మెచ్చన్. 192

క. పెక్కండ్ర దనుజవీరులఁ
జక్కాడినవీని బట్టి సాహసముగ మా
రక్కసులతోనియొద్దకుఁ
జక్కంగఁ గొనిపోవు టదియ చంపుటగాదే. 193

వ. అని తనన త్వసంపద పయంబునఁ జొంగుచు మేఘనాదూ డ
య్యనిలజాఁ గొంచు నేగె వివిజారిసభాస్థలి కద్దుతంబుగా
ఘనరథదంతిఘోటకనికాయభటావళి శస్త్రదీప్త కే
తనవరశంఖకాహళవితానరవంబులు మిన్ను ముట్టుగన్. 194

వ. ఇట్లు గొనిపోయి రాక్షసేశ్వరుం డయినరావణాసురుసమ్ము
ఖియునం బెట్టినంతనే గాడుపుష్పతిం గని. 195

క. కుటిలభూక్కుటినటన
స్ఫుటధూమవిలాసపవనఘాతకృతిజనితో

దృఢరోషానలకీలో

త్కటనేత్రం డగుచు బలికె గటము లదురంగన్. 196

ఉ. ఎవ్వడ వోరి నీకు బ్రభువెవ్వడుచెప్పుము నీ వి టొంటిమై
నివ్వనరాశి దాటి యిట కేగతి వచ్చితి నామ మేమి నీ
వెవ్వనిప్రాపునం బెఱికి తీవన మంతయు శంక లేక యిం
కెవ్వనిప్రాపునం దునిమి తీసురవైరుల నెల్ల నుగ్రతన్. 197

సీ. అమరవల్లభభోగ మంతయుఁ గైకొని
వీతిహోత్రునిసిరి నీట ముంచి
జమునికింకరులను సంహార మొనరించి
రాక్షసాధీశ్వరు శిక్ష సేసి
యంభోధినాథుని గాంభీర్య మణగించి
దోర్బలంబున గాలిఁ దూలఁ బెట్టి
విత్తనాథునిమహావిభవంబు గొల్లాడి
శూలహస్తాని నొక్కమూల కదిమి

తే. అమరగంధర్వకిన్నరయక్షభుజగ
గరుడగుహ్యకమునిసిద్ధవరుల నెల్లఁ
బట్టి మును వెట్టి సేయించు నట్టివన్ను
విన్నయంతన గుండెలు వ్రీల వెట్లు.

198

చ. శరనిధిదాటివచ్చుటయచాలక నాపురిజొచ్చి చొచ్చియున్
వెఱవక బంటవై వనముప్రేళ్లకుఁ ద్రుంచిత్తుంచి క్రమ్మఱన్
బిరుదపుష్పాలె రాక్షసులఁ బెక్కురఁ జంపితి చంపి నెమ్మదిన్
గరకరితోడి నాయెదుర గర్వముతోడుత నిల్చి తద్దిరా. 199

క. ఖండించెద నీచేతులు

తుండించెద నదుము రెండుతునకలు గాఁగన్

బెండించి నీదుకండలు

వండించెదఁ జమురుతోన వాసవుఁ డలుకన్. 200

చ. ఇట్లు పట్టరానికోపంబున నాటోపంబు గాఁ బలుకుచున్న.
రావణాసురుం జీరికిం గొనక హనుమంతుం డిట్లనియె. 201

క. ఇనతనయుని వరమంత్రిని
జనపతి యైనట్టి రామచంద్రునిదూతఁ
ఘనుఁ డగువాయుకుమారుడ
హనుమంతుం డంద్రు నన్ను నార్యులు దిశలన్. 202

క. రామునిపంపున వచ్చితి
రాముని సేమంబు నిందు రంజల్లెడి యా
రామునిసతి కెఱిగించితి
రామునికడ కేగుచుండి రాజసృష్టిన్. 203

క. నారాక మీకుఁ దెలియఁగ
పీఠంబున వనము గలయఁ బెఱికితి శక్తిక్
ఘోరాజి నాకు నెదిరిన
వారలఁ జంపితిని యమునిపట్టము చూడన్. 204

క. నినుఁ జూచి తిరిగిపోయెడు
మనమున మఱి కట్టఁ బడితి మరుజాశన నీ
యసు వెల్లఁ గంటి నింకను
విచుమా నాబుద్ధిఁ దెలియ వివరముతోడన్. 205

చ. ఘనుడవు నీతిమంతుడవు కార్యమెఱుంగుదు సాహసంబున
న్నిను నెరిగించి పోరుటకు నిర్జరవల్లభుఁ డోప లేడు నీ
వనిన జగత్త్రయం బభుకు నద్భుతరూపము నెప్పురాదు నీ
యనుపమభోగసంపదల కాఱడి తెచ్చితి విప్రు రావణా. 206

క. కడలేని బలము ధర నె

క్కడ లేనిమహాధనంబు కరితురగంబుల్

కడ గానరానిసంపద

చెడ కుండంగ నీకు బుద్ధి నెప్పెద వినుమా.

సీ. కుదియించి సింహంబుకోటలు వెలుకంగ

శేషాహిదాడలు చీల్చివేయఁ

బీడించి దంభోళి బిడికిట బట్టంగఁ

గరినకాకోలంబు కడిగొనంగఁ

జెలఁగి బ్రహ్మాండము చిప్ప లూడఁగఁ దన్న

హంకారమున బడబొగ్గి నుటుక

నంభోనిధానంబు లఱచేత నడవంగ

గిరివృక్షములఁ దల క్రిందుచేయఁ

తే. గలమహాబాహున త్వవిఖ్యాతివిపుల

చండభుజచండసాహసోద్దండవిజయ

కాలరుద్రావతాసంగ్రామభీష

మూర్తిమంతులు కపులు సత్కిర్తియుతులు.

వ. అదియునుంగొక దశరథరాజనందనుండు గౌసల్యాగర్భ
సంభవుండును దాటకాప్రాణాపహరుండును విశ్వామిత్ర
యాగసంరక్షకుండును నహల్యాశాపమోక్ష దీక్షాగురు
డును హఠకోటండఖండనుండును జామదగ్ని బాహుబలభం
గుండును విరాధనిరోధుండును ఖరదూషణ త్రిశిరశ్చేదను
డును మాయామృగసంచారిమారీచసంహారకుండును గబ
ధాంతకుండును వాలి ప్రాణనిబ్బాణుండును సుగ్రీవరాజ్య
సంస్థాపనపరమాచార్యుండును ధనుర్విద్యాప్రవీణుండును
నమోఘబాణుండును రాక్షసకులాంతకుండును గామత్

సాన్వయాంభోనిధిచంద్రుండును గరుణాసింధుండును నగు శ్రీరామచంద్రుండు కరుణాలంకారుండు గావున. 209

ఉ. వారక సీత నిచ్చి రఘువల్లభునీక శరణుబుఁ జొచ్చినక
నేరము లెంచి చంపమికి నీయెడ కెప్పుడు నేను బూటగా
భారపడంగఁ జాలుదు శుభస్థితి నమ్ముము నమ్మ మారకే
పోరగఁ జూచితేనిఁ బొరిపుచ్చకమానడు నిన్ను రావణా.

ఉ. నావుడు మండి దైత్యకులనాయకుఁ దుగ్రవిలోకసంబులం
బావకవిస్ఫులింగములు పైకొని పాటంగ వీరభూరవై
త్యావళిఁ జూచి మీరలు మహావిశిఖంబుల వీనిఁ జంపుడీ
యావలరాముడుల్కుచుభయాకులుఁడై చెడిపోవుచట్టుగన్.

వ. అనిన విభీషణుం డిట్లనియె. 212

క. దూతపనిఁ బూని వచ్చిన
దూతలు తమనోరి కేమి తోచిన నట్లా
నేతల నాడుదు రాడిన
దూతలఁ జంపంగఁ వగదు వారలకు నెందన్. 213

క. కా కుండిన మీచిత్తము
కాకెల్లను నీట ముజ్జగంబులు బెనరక
ధాక నదలించి తోడను
వీడెను ముట్టించి పోవ విడుచుట చాలున్. 214

వ. అని విన్నవించిన. 215

ఆ. సీతవాక్యకరణి నెఱయంగ విని రావ
ణేశ్వరుండు కోప మెడలి పలికె
వీని దోక గాల్చి వెడలంగఁ ద్రోయుఁ డీ
ప్రాదై యటకుఁ దిరిగి పోవుఁగాక. 216

వ. అని యిట్లానతిచ్చిన విని రాత్రించరు లతనిని సభామధ్యం
బునుండి బయటికి వెడలం గొనిపోయి యొక్కచోట. 217

ఉ. వాలము నిండఁ గోకలు జవంబునఁ గట్టిగఁ జుట్టి వానిపైఁ
దైలము చక్కఁ జల్లి పిలువఁ జని పౌరులు సూడఁ బావక
జ్వాలఁ దగిల్చి బొబ్బలిడి వాడల వాడలఁ ద్రిప్పుచుండ వా
తూలభవుండు దానికిని దూలక వహ్ని జవంబు నేయఁగన్.

ఆ. అగ్ని దేవుఁ డప్పు డాత్మలోఁ జింతించి
హితుఁడు నాకు లోకహితుఁడు పవనుఁ
డతనిపుత్రుఁ డైనహనుమంతునకు నేను
జలువ కూర్చు ననుచుఁ జల్ల నయ్యె.

219

వ. అప్పు డచ్చటి వృత్తాంతం బంతయుఁ దనకుఁ గావలియున్న
రాక్షసకాంతలవలన విని చింతాభరాక్రాంత యై జనకరాజ
నందన కరంబు శోకించి కరంబులు ముకుళించి జగద్ధితకార్య
ధుర్యుండును రాఘవస్త్రియానుచరుండును మత్ప్రణబం
ధుండును జగత్ప్రణనందనుండును నైన హనుమాను
నకు శీతలుండవు కమ్మని యగ్ని దేవునకు నమస్కరించి యగ్ని
మంత్రంబును బ్రహ్మమంత్రంబును నుచ్చరించిన నద్దానివలన
వానికి వై శ్వానరభగవానుండు స్లునయ్యె బ్రహ్మస్త్రబంధ
నంబును నూడె నట్టి సమయంబున.

220

సీ. కొలువుకూటములకుఁ గుప్పించి గజవాజి

శాలలమీఁదికిఁ జొరకళించి

భండారగృహములపై కిని లంఘించి

మెలుఁగారు మేడలమీఁది కుటికి

చప్పురంబులమీఁది కుప్పరంబున దాటి

యంతశివురమునకు గంతువైచి

చవికలమీఁదను సాహసంబున వ్రాలి
గరిడికూటంబుల సొరిది నెక్కి

తే. వాడవాడల పీఠుల వన్నె మెఱసి
హరుఁడు త్రిపురంబు వేల్చినయట్టిలీల
నొక్కగృహ మైన లెక్కకు దక్కనీక
దానవేశ్వరపురము దగ్గంబు చేసె. 221

శా. అంభోరాశిని వాలవహ్ని సతీశౌర్యం బొప్పు జల్లార్చి య
య్యంభోజానన సీతఁ గాంచి తనవృత్తాంతంబు తెల్లంబుగా
గంభీరధ్వని విన్నవింపుచు నమస్కారంబు గావించి సు
రంభం బొప్పుగ వేడ్కతోఁ గవలె ధీర ప్రాధి దీపింపఁగన్.

క. పోయెడు వాయుజు నెక్కడఁ
బోయెడు నాచేత ననుచుఁ బోనీక వడిక
డాయఁగ వచ్చినలంకిణి
కాయము నగులంగఁ బోవించె గడువడిఁ గిరుకన్. 223

వ. ఇట్లు లంకిణిం జంపి సువేణాచలం బెక్కి సింహనాదంబు
నేయుచు. 224

క. వడిగా ధరశృంగంబున
నడుగులు వడి నూఁది త్రొక్కి యద్భుతశక్తి
జలరాశి దాఁటఁ బొవని
మిడివంటం బసిఁడియందు మిఁటివరితిన్. 225

వ. ఇట్లు కుప్పించి యుప్పురం బెగసి వాయువేగంబునం జనుచు
నయ్యర్థిమధ్యంబున నున్న సునాథం బనుశైలంబునఁ దన
దేహంబుదాహంబు దీర్చికొని సముద్రంబును దాఁటి
యవ్వలికిం జనియె నప్పుడు. 226

ఉ. వచ్చినపావనిం గని జవంబున నంగదుఁ డాది యశాకపుల్
గచ్చుట భక్తితో నెదురుగాఁ జన నంబుఁ గొంగిలించి వా
రచ్చటికార్యమంతయుఁ బ్రియంబునఁచన్నడుగంగఁబోయి వే
వచ్చినచంద మేర్పడఁగ వారికిఁ జెప్పెను పప్పుకుండఁగన్.

క. రఘువరుఁ డిచ్చినమున్రిక
రఘువల్లభుడేవి కిచ్చి రభసంబున నా
రఘువరున కానవాలుగ
రఘువల్లభుడేవిచేతిరన్నముఁ గొంటన్.

228

మ. అని చెప్పఁ విని యంగజాదులు మహాహ్లాదంబునక బొంగి
పావనిబాహుబలసత్త్వముల్ మోగడుచుక వర్ణింపుచుక
వేపునగి, పునరాలింగన మాచరింపుచు వడి సుభ్రష్టించుచు
స్త్రోక్కుచుక, ఘనతం బాడుచు నాడుచుక బలువిడి న్నవ్వం
బున న్నాటుచున్.

229

శా. నేనే చాలుదు రావణాసురుతలల్ నేలం బడం గొట్టఁగా
నేనే చాలుదు వానివట్టణము మున్నీటం బడం ద్రోయఁగా
నేనే చాలుదు దుష్టదానవతలిక నిర్భీతి వండింపఁగా
నేనే చాలుదునంచుఁబంతములుపూన్కింబల్లు చుచ్చుల్లుచున్.

క. ఆరాత్రి కీశు లందఱు
మారుతితో గూడి నిలిచి మఱునాఁ డచటక
ధీరత దుష్టరక్షైలము
చేరం జని నిద్ర చేసి చిత్తము లలరన్.

231

ప. అవ్వులునాఁ డుదయంబున మధువనంబులోఁ బ్రవేశింప
నుద్యోగించి యందఱకన్నను బెద్దవాఁ డగుజాంబవంతునిం
బిలిచి నీవు శ్రీరామునకు హితుండవు సుగ్రీవునకు మంత్రివి
కావున మాకు నొకబుద్ధి యానతిమ్ము. ఈకపులు కుదాబ్బ

ధానశంబునం బొరలి మహాశ్రమంబును బొందియున్న
వారు గావున సుగ్రీవునిమధువనంబున నుండెడుఫలంబులం
బరితృప్తుల మై రామునినన్నిధానంబున కేగుట లేస్సయని
యంగదహనూమంతులు వల్క జాంబవంతుండును నత్యు
త్సాహంబున నంగీకరించి కపులం బురస్కరించుకొని మధు
వనంబులోఁ బ్రవేశించి నంత.

232

సీ. బక్కఁ డాకొని కొచ్చు లూచినఁ బండ్లెఱ్ఱ
జేకొని తేర భక్షించు నొకఁడు

బక్కఁ డాకొని రేపు చున్నట్టితేనియల్
తడయక కొల్లాడి త్రాగు నొకఁడు

బక్కఁ డాకొని కోయుచున్నట్టికాయలు
మిన్నక యూటాడి మ్రింగు నొకఁడు

బక్కఁ డాకొని గోవు నొలిచిన్బచ్చిన్
బుక్కిల్లకొలదిగా బొక్కు నొకఁడు

తే. తరువుపై నుండి తరువుపై వాటు నొకఁడు
పండ్ల కెటువంటి మ్రాకెనఁ బ్రాకు నొకఁడు
దిగువఁ గూర్చుండి తరువున కెగురు నొకఁడు
పెద్దపొడవున నుండి కుప్పించు నొకఁడు.

233

ఉ. కాయల వ్రేటులాడుచును గంతులునై చుచుఁ బూవుదీవలం
దూయలలూఁగుచు న్దరువు లూపుచుఁ బండ్లను బొట్టనిండఁ
గా, మేయుచు వెక్కిరింపుచును మిన్నకవాటుచు దోకలెత్తు
చుం; గూయుచు నేల తూఁకుచును గుంపులు గూడి కపీం
ద్రు లెంతయున్.

234

క. వన మంతఁ గాని చేయఁగ
వనపాలకు లేఁగుదెంచి వడిఁ గోపముతో

డను నదలించిన వారల

హనుమంతుడు మొదలుగాఁగ నగచరు లెల్లన్.

235

క. మెడఁ బట్టి వనములోపల

వెడలఁగ నటు పాట ద్రొబ్బి వెడలుం డన్నన్

దడయక దధిముఖుఁ డనుతమ

యొడయనికడ కేఁగి వార లుగ్రముగాఁగన్.

236

వ. విన్నవించినయంతనే.

237

చ. దధిముఖుఁ డపు మండిపడి తాఁ దనవారలఁ గూడి వచ్చి భ
ల్విధముల సంచరించుకపివీరులఁ గోపముతోడఁ జూచి యీ
మధువనమెల్లఁ గొల్లగొన మర్కటవల్లభునాజ్ఞఁ ద్రోయ మ
వృధములజేయ నెంతఘనులంచుచు బాటఁగ వారి సుదృఢిన్.

వ. ఇట్లు దండింపుచున్న దధిముఖుపై నంగదావివనచరులు గదిసి
యాగ్రహంబున.

239

క. కొందఱఁ గఱచియుఁ బొడిచియుఁ

గొందఱఁ దలఁపట్టి యీడ్చి కొట్టియు గోల్లన్

గొందఱఁ వ్రచ్చియుఁ దన్నియు

నందఱ నొప్పింప వార లాగ్రహవృత్తిన్.

240

క. ప్రయ్యలు వాటఁగ వ్రచ్చినఁ

గ్రయ్యఁగ రక్తములు గ్రమ్మఁ గా వడితోడన్

గుయ్యో మొట్టో యని వా

రయ్యెడ సుగ్రీవుకడకు నరిగిరి భీతిన్.

241

వ. అరిగి రామలక్ష్మణులం గూడియున్న మిహిరనందనుం గనుం
గొని నమస్కరించి మధువనంబునందు జరిగినవృత్తాంతం బం
తయు విన్నవించిన వారల నాచరించి సుగ్రీవుం డిట్లనియె.

క. దేవరపంపునఁ జని వా

రే వెరవున సీతఁ గనిరొ యిటు గాకున్న

నావనము పాడునేయరు

పావని మొదలైనవారు భయవిరహితు లై.

243

వ. అని రామభూపాలుండు విన సుగ్రీవుండు వారల నూరార్చి

వారిదుండగంబులు వారికేయుండుంగాని వారలందోడ్కొని

యతివేగమ రం డని యనిపినం జని యంగవహనుమంతులం

గని యవనీశ్వరుం డీక్షణంబున మి మ్మందట నచ్చటికి రండని

యానతిచ్చెం గావునఁ జెచ్చెరఁ బదుం డని తోడ్కొనిపోవు

నప్పుడు వారల కెదురుగా వానరవీరులఁ గొందఱ ననిపిన

వారలం గూడి చనుదెంచి శ్రీరామచంద్రునిపాదారవిందము

లకు సాష్టాంగదండప్రణామము లొనరించి సౌమిత్రికీని

వందనము లొనరించి సుగ్రీవునకు నమస్కరించి తనచేత

మేలువార్త విన నుత్సహింపుచున్న రఘుకులేశ్వరులతలం

పెఱింగి హనుమంతుం డిట్లనియె.

244

శా. గంటిక జానకీ బూర్ణచంద్రవసన్ గల్యాణి నాలంకలోఁ

గంటిక మీపదపంకజంబులను నేఁ గౌతూహలం బొప్పుగాఁ

గంటిక మీకరుణావలోకనము విఖ్యాతంబుగాఁ గీర్తులం

గంటిక మాకపివీరబృంహములలో గాంభీర్యవారాన్నిధి.

సీ. కట్టనవస్త్రంబు కట్టుకొంగే తక్క

జీర్ణించి పోయినచీరతోడ

నుడుగనివగలచే నోరంత ప్రాధునుఁ

జెక్కింటఁ జేర్చిన చేయితోడఁ

బుడమిపైఁ బొరలాడునొడలు బూడిద బ్రుంగి

నిరతంబు దొరఁగుకన్నీటితోడ

నిడున వెన్నెటివేని సడలించి జడలతో
నిరతనిరాహరినియతితోడ

తే. గిరుక జంకించుదైత్యకామినులనడుముఁ
దపముఁ జేయుచు దనుజబాధలకు నోర్చి
వనిత ప్రాణంబు దక్క సర్వముఁ ద్యజించి
నిర్ద్యముచు మిమ్ము మదిలోన నిల్పియుండు.

246

క. జానకి బొడగనియును మీ
రానతి నా కీచ్చి పంపిన్బివిధంబుకొ
నే నాయమ కెఱుగించియు
జానకిరత్నంబుఁ గొంచుఁ జనుదేఁ గంటిన్.

247

ప. ఇవిధంబున సీతచిహ్నంబులు రామచంద్రునకు జెప్పి పండ
ప్రణామంబు లాచరించి తనకు సీతామహాదేవి యయిచేసిన
శిరోరత్నంబు శ్రీరామచంద్రునకు సమర్పించినం జూచి యది
యక్కునంజేర్చి యానంది బాష్పంబులు గ్రమ్ముదేరమూర్ఛిల్లి
తెప్పిటిల్లి హా! వామలోచన హా! పద్మగంధి హా! సీత హా!
సీతా యనుచు శోకించి సుగ్రీవుం జూచి మనము లంకా
ప్రయాణము జేయఁ బోవురము గాన నిక సేనలఁ గూర్చు
మని యానతిచ్చిన వానరేశ్వరుండు మహాప్రసాదం బని
యంగద హనుమజ్జాంబవత్సుషేణ పనస నల నీలగజగ వాహు
గోముఖాదు లగుసేనానాయకుల నటువదికోట్ల నియోగి
చిన వారును నొక్కొక్కరు నూతేజోట్లబలంబులతోడ
రామచంద్రుని కిరువంకల నాడుచుఁ బాడుచు మాల్యవంతం
బు వెడలి రని విని నారదుని వాల్చి కేమహామునీశ్వరుం డట
మీఁది వృత్తాంతం బెట్టిదని యడుగుటయును.

248

క. జలజాతు! భక్తవత్సల!

జలజాసనవినుతపాద జలజాత! సుధా

జలరాశిభవ్యమందిర!

జలజాకర చారుహంస! జాసకీనాథా!

249

గద్యము. ఇది శ్రీగౌరీశ్వరవరప్రసాదల్భ గురుజంగమార్చన
 వినోద సూరిజనవినుత కవితాచమత్క రాతుకూరి కేసన
 సెట్టి తనయ మొల్లనామధేయవిచితం బైన శ్రీరామా
 యణమహాకావ్యంబునందు సుంధరకాండము సర్వము నేకా
 శ్వాసము.

యుద్ధ కాండము

ప్రథమాశ్వాసము

క. కామారివినుతనామా!

సామిరికృతప్రణామ! సంహృతశ్చో

గ్రామా! వర్షామేఘ

శ్యామా! సంగ్రామభీమ! జానకిరామా!

1

వ. నారదమునీశ్వరుండు వాస్తీకిమునీశ్వరున కెఱింగించిన
తెఱంగు వినిపించెద సావధానచిత్తంబుతో నాకర్ణించు వట్లు
శ్రీరామచంద్రుండు వానరసైన్యముతో వెడలి నడచుచుండ
హనుమంతుం డంతకుముందు తాను లంక కరిగి మగిడివచ్చి
యచ్చటివృత్తాంతమంతయు శ్రీరామచంద్రున కెఱింగించియుఁ
ద్రోవలో నుబుసుపోకకుఁగా మరల రావణుం డుండు చం
దంబును రాక్షసస్త్రీలసంవాదంబును నింద్రజిత్తతికాయాది
కుమారవర్గంబుతెఱంగును గుంభకర్ణవిఘ్నేషకాది సోదరుల
యునికీయును లంకణిపాంకం బణంచుటయు లంకలోపలకుఁ
బోయిన చందంబును లంకాపురీదహనంబును సముద్రలంఘ
నంబును నది యిది యననేల తాఁజేసివచ్చినకార్యంబు నెల్ల
నెవరెవ్వరేదేది యడిగిన వారి కావృత్తాంతంబు నెఱింగించు
చుండ మిగిలినకపులు వినుచుఁ దమజాతిచేష్టలు సూపుచుఁ
జనుచున్న చందంబు సుగ్రీవుండు రామచంద్రునకుఁ
జూపుచు నడచుచున్న సమయంబున.

2

ఉ. గొండలుమంతనమ్ములనుగొంచును గొండలు దొమ్ములాడు
చుం, గొండలు రామలక్ష్మణులకుం బ్రియమకాగతి నాటలా
డుచుం, గొండలు గంతులేయుచును గొండలు పండ్లిగిలించి
చూపుచి, ట్లండలు బోవుచుండిరి యానిధిరాముడు
సంతసిల్లెగన్. 3

సీ. పాపఘట్టనలచే బరగిన వెంధూలి
యాకసమ్మున మేఘమట్లు పర్వ
వీడతోడ దాణనవృక్షజాతం బెల్ల
వ్రేల్చిడి గొమ్ములు విటేగి పడగ
బలువడితో బోవు పక్షిజాతమ్ములు
భయముచే నందం పాలుచుండఁ
జూపించి రావణాసురునినైనన్ బిట్లు
మనవారిచేతను మ్రంపఁ గలదు

తే. అనుచు శ్రీరామునకు నర్కతనయుఁ డిట్లు
సంతసము పుట్టఁ జెప్పుచు సాగిసాగి
క్రమముగా నందఱును గొంతకాలమునకుఁ
దిన్నఁగాఁ జేరిరి సముద్ర తీరమునకు. 4

ప. ఇట్లందఱును సముద్ర తీరమున విడిసి యున్న సమయంబున
హనుమంతుండు బుద్ధిమన్వరిష్ఠుండు గావున శ్రీరామచంద్రు
నకు నమస్కరించి రావణుండు రాజ్యంబునం బట్టభద్రుం
డై యున్నవాడు వానిం జంపి సీతామహాదేవిం దెప్పించు
పనికై వేగ మన మందఱిమును సిద్ధుల మై యుండవలయు
ననవుడు రామచంద్రుండు తమ్ముతో. 5

క. ఈవానరులను దోడ్కొని
ప్రావీణ్యముతోడ వృక్షపర్వతతతులక
మొల్ల—రి

వేవేగమె తెప్పింపుము

పోవుద మటమీఁడ వైరిపురముంజేరన్.

6

వ. అని యిట్లానతిచ్చి సముద్రతరణోపాయం బాలోచించు
చుండె నంత.

7

సీ. అక్కడ రావణుం డఖిలమంత్రుల వేగ

రావించి తగను వారలకు ననియె

మంత్రసత్తములార! మర్కటం డొక డేగు

దెంచి మనందఱం గొంచెపటిచి

రాక్షసవీరుల రణభూమి బొలియించి

వనమంత బెకలించి వార్ధి దాటి

పోయెను బోరానిపోకలఁ బోవుచుఁ

వాడు శ్రీరామునివద్ద కేగి

తే. ఏమి చెప్పనో యామీఁడ నామనుష్య

లిద్దఱును వానరులఁ గూడి యేపుమీఱ

వచ్చి లంకాపురములోనివారి నెల్ల

నేమి చేయునో యిపుడు నాకేమి డారి.

8

వ. అని యిట్లు రావణుండు నిండుపేరోలగంబునఁ గూర్చుండి

డోలాయమానమానసుండై విచారించుచుండ నాసమయం

బున విభీషణుండు సాయంసంధ్యావిధిం దీర్చికొని తన మం

త్రులుం దానును గొల్వకూటంబున కేతెంచి పెద్దగద్దయ

పైఁ గొలుపున్నయన్నకు సాష్టాంగదండప్రణామంబు లాచ

రించిన నతండును సంతోషించి యనుజనకు నర్హ పీఠంబు

జూపిన నాసీనుం డై యన్న కిట్లనియె.

9

తే. అవధరింపుము దేవ మహానుభావ

మనపురమునఁ బ్రకృతము చనుతెఱంగు

విన్నవించెద సున్నది యున్నయట్లు
కొంచె మవధానముగ నాలకించుమయ్య.

10

సీ. అన్నంబు నీరును నక్కట లేకుండ
భటు లందఱును దుగిభవదురయ్య
కంబాలం గట్టిన గజబృంద మెల్లఁచు
జవన త్వములు దూలి జపిసెనయ్య
హస్తంబుతోడుత హయజాతమంతయు
మెడ లెత్తుకొని వేడ్క మెలఁగెనయ్య
ప్రజ్వలించుచు సున్న ప్రతిహాసుకుండంబు
బొగలు గ్రమ్ముచు నాటిపోవునయ్య

తే. ఇట్టియపశకునములం గన్పెట్టునయ్య
సకలశాస్త్రంబు లెఱిగిన జాణవయ్య
యింపుగాఁ జెప్పుచుంటి నాలింపుమయ్య
వేగ రాముని సతి నిచ్చివేయుమయ్య.

11

క. సీతను దెచ్చుట మొదలుగ
సీతా నయవాక్యములను నేఁ జెప్పితి నీ
చేతమునఁ బెట్టవైతిని
ఖ్యాతిగ నిక నైన సీత నాతని కమ్మా.

12

వ. అదియునుం గాక మొన్నరాతిరి సీతయొద్దం గావలియున్న
రాక్షసకాంత లందఱును నిక్రించుచున్న సమయంబునఁ
బ్రజట దిగ్గనమేల్కొంచి నిమరించుచున్నస్త్రీలను లేపి చెప్పిన
దుస్సవ్యంబు విన్నవించెద నాకర్ణింపుము. రామచంద్రుండు
మనలంకపై దండు విడిసినట్లును నీవును గుంభకర్ణుండును
దక్షిణాభిముఖు లై గార్దభంబులపై నెక్కి పితృభూమి
కరుగుచున్నట్లును నింద్రజిదాచికుమారవర్గంబును సైన్యం

బును మూలబలంబును స్వంబును నశించిపోవుచున్నట్లును
 నీతం జేకొని శ్రీరామచంద్రుం డయోధ్యకుఁ బోవుచున్న
 ట్లును గలఁ గన్నదట. త్రిజటకల నిక్కంటై తోచెడిని.
 రాముండు వానరసైన్యంబుతోఁగూడి సముద్రతీరంబునకు
 వచ్చియున్నాఁ డని చారులు విన్నవించిరి. ఆరాముని
 దూతలు మరల నిచ్చటకు రాకమునుపే శ్రీరామచంద్రునకు
 సబహుమానంబుగా నీత సమర్పించుటయ లెస్స కార్యము.
 ఇంతచెప్పనేల మొన్న నొక్కదూత వానరవేషంబున వచ్చి
 తనపరాక్రమంబు నీకును బరివారమునకును నెఱింగించి
 పోయె నది గుఱు తుంచుకొమ్ము. అని యిట్లు నీలిచెప్ప
 తమ్మునిపైఁ గోపించి దిగ్గన కొలువుకూటంబువిడిచి యంతఁ
 పురంబునకుఁ బోయె నాసమయంబున నాసభలోనివా రందఁ
 టును దమతమమందిరంబుల కరిగిరి.

13.

క. మఱునాఁ డెప్పటియట్లనె

సురుచిరముగఁ గొలుపు నేయఁ జోద్యంబుగ ని

ద్దుర బోవుకుంభకర్ణుండు

సరిగా మేలుకొని వచ్చె సభసలీలన్.

14

ప. ఇట్లు వచ్చి గృహప్రవేశంబుఁ జేసి స్నానాదిక్రియలు నిర్వ
 ర్తించుకొని భుజియించి మంత్రులతో నన్నకొలువునకుఁ
 జనుచుండుకుంభకర్ణునితో మరల విభీషణుండును మంత్రి
 సహితుండై వచ్చెను. ఆనుజు లిద్దఱును వచ్చి నమస్కరిం
 చిన దీవించి నేమం బడిగి యుచితాసనంబులం గూర్చుండ
 నియోగించినఁ గుంభకర్ణుం డత్యంతమును నాసన్నుండై
 కూర్చుండెను. కొంచెము దూరములోఁ గూర్చుండియున్న
 విభీషణుండు మరల నన్నతో నిట్లనియె.

15

సీ. నిశరథరాముండు తనవత్సఁ గోల్పోయి
 వానరావళిఁ గూడి వచ్చి యిప్పు
 డదె చూడు మంభోధియావలియొడ్డునఁ
 గపిబలంబులతోడఁ గూడి యుండె
 రామునిన త్వంబు రమణిచే ము ని్వంటి
 మాతనిదమ్ముండు నట్టిడంట
 సారిది వారికిఁ బ్రాపు సుగ్రీవుఁ డున్నాఁడు
 వార్ధి నిక ముంచినవానితమ్ముఁ

తే. డాతఁ డిట వచ్చి నీన్ను నుగ్గాడి కాని
 సీతఁ దే నని పంతంబు చేసె నంట
 వలదు నైరస్తు సీత సీవలయు వేగ
 నతని నని గెల్వఁగాఁ జాల రమరవరులు.

16

తే. రాముఁ గెలువంగ వచ్చునే రాజసమున
 సీత నర్పించి తత్పదాబ్జాతములకు
 నర్థి బ్రణమిల్లి శరణన్న నతఁడె కాచు
 సత్యసంధుండు సత్కృపాసాంద్రుఁ డతఁడు.

17

ఆ. చంప వచ్చినట్టి శత్రువు నై నను
 శరణు చొచ్చునంత సవయుఁ డగుచు
 నభయ మిచ్చి కాచు టాతనిబిరుదంట
 సీత నిచ్చి రాముఁ జేరి బ్రదుకు.

18

ప. అనిన విని యారావణుండు కటకటంబడి విభీషణునితో
 రోషభీషణంబుగా నిట్లనియె.

19

తే. నీవు నాదాయతోఁ గూడి సీచబుద్ధి !
 బుద్ధి నెప్పెదు నాకుఁ దమ్ముడవె నీవు

కడగి నీమంత్రులును నీవు గంటిలోని
నెరసు సరవిగ నున్నారు నిశ్చయముగ.

20

తే. నాకు దమ్ముడవయ్య ననార్యముగను
నాదుశత్రుల బొగడుచు నాకు బుద్ధి
సెప్ప వచ్చితి వారా సద్గిలేక
యిచ్చవర్తింపుచుండు టిదేమి పనిర.

21

వ. అనిన విభీషణుం డన్న కిట్లనియె.

22

తే. నిన్ను జంపగఁ దలపోసి నీదుమంత్రి
వరులు గాచుచు నున్నారు వలదు గోత్ర
కలహ మీచెడుబుద్ధి యేకరణి నబ్బె
నన్న? యింకొక్కకొసమాట యాలకించు.

23

వ. రామచంద్రుం డాదినారాయణుండు నీత యాదిలక్ష్మి వానర
బలంబు బృందారకసందోహంబుగావున నీ వారామచంద్రున
కెదిరి జయంబు గొనుట కడించికార్యంబు నేఁ జెప్పినబుద్ధి
విని వేగనారాముని శరణు చొలుము. సుఖంబుగ మనుము
అని విన్నవించినహితవచనంబులు రోగికిఁ బథ్యాహారంబు
రుచింపనిపోలికను వీనుల కసహ్యంబు లై యుండ రావ
ణుండు మండిపడి యిట్లనియె.

24

సీ. పటువిషం బొలికించుపాములతో నైన
జెలఁగి యింపుగఁ జెల్లి సేయవచ్చు
గాని శత్రుల నెప్పు గైవారములు సేయు
వానిని దనప్రాణబంధు నైనఁ
జేరఁ దీసినయేని జేటు వాటిల్లును
గావున వీనిబల్లర్వ మణులు

విను కుంభకర్ణ నీవును రాకమునుపు నీ
చెడుగు నాకును బుద్ధి చెప్పఁ బూనె

ఆ. ననుచు హుంకరించి యవ్వీభీషణుఁ బట్టి
వేగఁ గత్తి బూని వేయఁ బోవ
నట ప్రహస్తుఁ డప్పు డడ్డముగా వచ్చి
దేవ నీకుఁ దగునె యీవిధంబు.

25

క. నీ కేల యింత కోపము
నీకు హితముఁ జెప్పుచున్న నీతమ్ముని నీ
వే కత్తి వ్రేసి చంపిన
లోకులు నిను మెత్తురయ్య లోకస్తుత్యా!

26

తే. గుణయుతుం డైనమనవిభీషణుడు లేని
లంక యేటికి నైన్యంబు లింక నేల
వైభవం బేల యామీదఁ బ్రాణ మేల
శాంత మవధారు దేవ నీ స్వాంతమందు.

27

వ. అని ప్రహస్తుండు రావణుకోపంబును గొంత శాంతపఱచె
నప్పు డన్నకోపంబునకుఁ దన్నుండు కుంభకర్ణుండు వడవడ
వడకి యన్న కెదురాడ నోపక తమ్ముని గాదనలేక గడ్డియ
మీదఁ గూర్చుండియున్నయన్నకుమ్రొక్కి- నిదురగృహంబు
నకుం జనియె నట రావణుండు విభీషణుం జూచి యోరీ నీవు
విశ్వాసఘాతుకుండవు స్వామిద్రోహివి గావున నీవు నా
కొక్కపేదనరుని బెద్ద జేసి చెప్పెద వాతఁడె పౌరుషశాలి
యేని నీవారని జేరి సుఖంబున బ్రతుకు మనిన నతఁ డిట్లనియె.

సీ. విను రాక్షసేశ్వర విష్ణుసన్నిభుఁడు రా
ముండు హా! పేదనరుండె నీకు

నతనిసత్యస్థితి యతనిపరాక్రమం

బిపుడు నీ కెటుంగంగ నెట్టు లగును

అవనీశుబాణంబు లతిరయంబున వచ్చి

దండించునపుడైన దలచు నన్ను

బర్వతశిఖరముల్ పడినట్టు సీతల

లిల గూలునపుడైన దలచు నన్ను

తే. నీకు దమ్ముండ నొటనే నీవు బ్రతుకు

గొలుకు జెప్పిన నీ కింతకోప మేల

విసుము నామాట సీత నర్పించి యతని

శరణు వేడుము వలదు నీసాహసము.

29

ప. అని చెప్పిన హితవచనంబులకు మఱింత కోపోద్దీపితమాన
సుండై యాజ్యోహుతిం బ్రజ్వలిల్లి నహుతాశనుగలిస్త ండిపడి
పెళపెళనార్చి గద్దియఘోషం గూర్చున్న విభీషణునివక్షంబు
పగులం దన్ని న నతండు తనకన్నులనుండి తొరగ జలకణం
బులు హస్తంబులం దుడిచికొనుచు నాక్షణంబున మంత్రులు
దానును దనతల్లియైన కైకసియొద్దకుం జని సాష్టాంగపండ
ప్రణామం బాచరించి యన్నచేసిన దుష్టయం బెఱింగించి శర
ణాగతవత్సలుం డైనశ్రీరామచంద్రుని సన్నిధానంబునకు
బోవుచున్నాడ నని చెప్పి యాయమృతమతంబు వడిసి
దీవనలు గైకొని చని సముద్రతీరంబున విచారగ్రస్తుండై
యున్న శ్రీరామచంద్రునిం గని విభీషణుండు.

30

సీ. భానుకులోత్తంస వందితామరలోక

జానకీనాయక శరణు శరణు

తాటకాస్రాణవిదారణ రఘురామ

సకలలోకాధార శరణు శరణు

దిక్కుసీపని వచ్చితిని దీనమందార

పరమపూరుష రామ శరణు శరణు

మాతృపితృదులమాడ్కి సంరక్షించు

సర్వలోకస్తుత్య శరణు శరణు

ఆ. రాను వెఱచినాడ రక్షించు రక్షించు

మిప్పుడు నాకు నభయ మిమ్మి యిమ్మి

చూడు చూడు నిన్నుఁ జొచ్చితి శరణమ్ము

కావు కావు నన్నుఁ గరుణతోడ.

31

ప. అని యివ్వధంబున రామచంద్రుని స్తుతినేయుచుఁ జేరవచ్చు
తఱిని సుగ్రీవుండు శ్రీరామచంద్రునిఁ గని విశ్వాసంబు
సూపువాడై దేవా వీడు రావణుని తమ్ముండు విభీషణుం
డనువాడు రాక్షసులు మాయలు సేయుదురు గాన వీని
వధియింప నాజ్ఞ యొసంగు మనిన రామచంద్రుం డందులకు
సమ్మతంపక యితం డెవ్వండ్లైన నేమి శరణన్న రావణుని
తమ్మునినే కాదు రావణు నైనను గాచెన శరణని వచ్చిన
వాని ప్రాణంబులు గాపాడుట రాజులకుఁ బరమధర్మంబు.
అట్లు శిబిచక్రవర్తి రాజ్యంబుసేయుచుండ నొక్కఁగం
జేతెంచి శరణు చొచ్చిన నభయం బిచ్చి తనదేహముం గోసి
దానిం దఱుముకొనివచ్చిన డేగ కీచ్చెనట. కావున నాతని
నాయొద్దకుఁ గొని రమ్మనవుడు సుగ్రీవుండు విభీషణునిఁ దో
డ్కినితెచ్చి శ్రీరామచంద్రుని పాదారవిందములపైఁ బడ
వైచిన నతండు విభీషణునెత్తి యాలింగనంబుచేసి యభయ
ప్రదానం బొసఁగి నేడు మొదలు నీవు మాకు హేతుండవు
బంధుండవు నయితివి గావున నిన్ను మాతమ్ములలో నొక
నిఁగాఁ జూచుకొనియెడ నని నమ్మబలికి విభీషణా యింక

వైరిప్రభావంబు చెప్పు మనిన దశరథనందనునను వంశనం.
బాచరించి కరంబులు శిరంబున ధరించి యతం డిట్లనియె. 32

క. రావణుబలసత్త్వస్థితి

యావీరునిశౌర్యమహిమ యభినుతి సేయన్

నావశము గా దతం డల.

దేవేంద్రుని వెట్టి గొనును దినము నరేంద్రా.

33

క. బక్కొక్కగవనివాకిట

నొక్కొక్కయేనూరుకోటు లుందురు దైత్యుల్

పెక్కురఁ గావలి యుంచును

దక్కక మఱి యెల్లకడలఁ దానును దిరుగున్.

34

వ. తనకుమారవర్గంబు లక్షయుం బదివేలు వారల కొక్కొక్క
రికి లక్షమంది బంట్ల నేర్పఱిచి యుంచిన వారు లంకవీధు
లలోఁ గొందఱును నగరుచుట్టును గొందఱును మఱికొన్ని
చోట్ల మఱికొందఱును గుంపునూడి తిరుగుచుందురు.
అయినను బ్రహ్మాదుల కై నను సాధింప వలనుపడనిలంకాపట్ట
ణము మీచేత సాధింపబడఁగలదు. కావున మీరు వేవేగ
సముద్రునింబ్రార్థించి సముద్ర బంధనంబు సేయవలయు ననిన
నంత మహేంద్రవర్మతంబు డిగ్గి సముద్రప్రాంతంబున విడిసి
జాంబవ దంగన సుషేణ నీల మైందాదివనచరవీరులచేత నలు
దిక్కులయందుం గలపర్వతంబులును వృక్షంబులును బాహు
ణంబులును దెప్పించి కడలి కట్టం గడంగిన.

35

శా. కూపారుండును సంతసిల్లి జలజాత్యుం జూచి మిన్నంది స
ల్లాపం బుద్ధతఁ బొంగఁ జూచి విరసోల్లాసంబునన్ రాఘవ
త్తాపాలుండును గోపముం గదుర నీగర్వంబు నాచేత వ
మైపోనిప్పుడటంచు లక్ష్మణుండు విల్లందియ్యఁ చెన్నీకతోన్.

మ. పరుషోద్యత్కుటిలాకృతిః బామలుచూపట్టంగశోణప్రభో
త్కరరేఖిల్లనుగొల్కుల న్నిగుండ గోదండంబు చేదాల్చి
భూవరవంశాగ్రణి రాముఁ డదృతముగా వారాశిమిందొక
వడిక, శరజాలంబులు పేర్చి ప్రేముటయు నిచ్చుక బ్రాణ
భీతిక వడిన్. 37

క. రామునియెదుట సముద్రుడను
తా మానవురూపుఁ డాల్చివై న్యము దోడక
రామునకు మ్రొక్కి యపు డా
ధీమంతున కనియె నిలిచి తేజం బెరుగన్. 38

ఆ. ఇంక నేల తడయ నినమలాధీశ్వర
కపులఁ బంపి వేగఁ గట్టు మయ్య
కట్టఁ గట్టి దాటు కమలాత్మకులచంద్ర
నీదు కీర్తిలతకు నెలవు గాఁగ. 39

వ. విష్ణును దరిసించుటకు మిన్నంటఁ బొంగిలి నింతియకాని
కపటోపాయంబునఁ బొంగిన వాడను గా ననిన రామ
భద్రుండు కరుణాసముద్రుండు గావున సముద్ర నెప్పటి
యట్ల యుండ నియమించి వానరులం బనిచిన. 40

క. రాముని పంపునఁ బ్లవగ
స్థిమం బట్లరిగి యరిగి దొడ్డగుకొండల్
క్షేమమునఁ దెచ్చి జలనిధి
రామాజ్ఞను వైచి రధికరభసు బొప్పన్. 41

వ. అట్లు వానరవీరులు పర్వతపాషాణపృక్షజాతంబులు లక్షో
పలక్షులుగాఁ దెచ్చి వారాశిం బడవైచి తద్గుభగుభధ్వానం
బుల కుప్పొంగుచు బ్రహ్మాండభాండంబు బ్రద్ధ లగునట్లుగా
వార్చుచు నట్టహాసంబులు సేయుచు గంతులు పెట్టుచు

వెక్కిరింపుచుఁ బరువులెత్తుచు మున్ను దెచ్చివైచినపర్వతా
దులనెల్లఁ దిమితిమింగిలములు మ్రింగ నాసమయంబున. 42

ఆ. తిరుగఁ దెచ్చి వైవఁ దేలి రాకుండుట
నాత్తలోన సంశయంబు నొంది
రాజసింహుఁ డపుడు రత్నాకరునిఁ జూచి
యడుగుటయును వేగ నాతఁ డనియె. 43

సీ. రావణపంపున రా లెల్లఁ జేదలు
మ్రొంగు చుండెఁ గదయ్య మేదిసీత
తిమితిమింగిలములు దిరుగుచు నాయందు
నుండి రావణపంపు నొనరఁ జేయు
నలుఁడు కట్టినఁ గాని నిలువ నేరదు కట్ట
నలుని బంపఁగదయ్య నళిననేత్ర
యని సరిత్పతి సెప్పి యవ్వేళ సరిగిన
వీరు లిచ్చట మహావీర్యమునను

తే. పర్వతంబులు తేరఁగా భానుకులుని
పంపుచేతను వారిధిఁ బరఁగ వేగ
నలుఁడు నాప్రొద్దె పదియోజనములు గట్టె
నంతలో సూర్యుఁ డస్తాద్రి కరుగుచుండె. 44

వ. అంత సూర్యాస్తమయం బగుటయు వానరేంద్రులు తమ
బలంబులం గూడి వేగునందాఁక నేతుబంధనంబునకుఁ గా
పుండి రంత సూర్యోదయం బయినవెంటనే మహాబలశాలి
యగుహనూమంతుండు సువేల్పాద్రి కరిగి యానగంబుపొంత
నున్న హేమకూటంబును నాగపర్వతంబును సింహచలంబు
నను మూఁడుగొండలు వాలపాశంబునం బెకలించి నిన్నుపండ్ల
మాడ్కిఁ బూలబంతులవంతున నెగఱవైచుచు నేతెంచి

నలుని కందెచ్చిన నాపర్వతంబులుమూడును దొంబదియోజ
నంబులు నిడుపుగల్గియుండ నివ్విధంబున శతయోజనములు
నిడుపును దశయోజనంబులు పెడల్పునుగా నీరధిని బంధించి
నలుం డావా రామున కెఱింగించినతోడనే యతండు
లంక లగ్గులు వట్ట నుద్యోగించి పనసు నుత్తరపుగవను జాంబ
వంతుఁ బడమటిగవను గవయు దక్షిణపుగవను హనుమంతుఁ
దూరుపుగవను బట్టనియమించిన వారలును లంకాపురంబు
లగ్గులకుంజొచ్చి రాక్షసుల నుగ్గునూచనంబు గావించు చుండ
హతశేషులు పరుగెత్తి యావితయంతయు రావణున కెఱిం
గించిన నతండు చింతాక్రాంతుండై దేవాంతక నరాంతకాతి
కాయత్రి శిరోమహాదరమహాపార్శ్వదుల రామలక్ష్మణులం
జంపి వారిశిరంబులు గొనిండుని పనుప వా రరుగుదెంచి
ఘోరాహవంబునం దమశిరంబులె రామలక్ష్మణుల బాణం
బుల కర్పించిన వారిలోఁ జావక మిగిలినయతికాయం డరుగు
దెంచి తండ్రి యగు రావణున క్షిట్టు లనియె.

45

శా. దేవా భానుకులావతంసుడు మహాధీరుండు రాముండు బా
హువిర్భూతమహాప్రతాపమున వైత్యవ్రాతముఁ భూరి వీ
రావేశంబునఁద్రుంచెబోమనమునందాశ్చర్యముఁభేతియుఁ
ద్రోవఁ వేఱ వచింపనేల యింక దద్ధోరప్రతాపాన్నతుల్.

ప. అని యతికాయుండు విన్నవించిన నుక్కివడి కుంభకర్ణుని
ఘేల్కొలుపఁ బనిచిన నతండును లేచి యాపులింపుచుఁ
బండ్లుగీటుచు లయకాలమృత్యువుం బోలె నేతెంచిన నట్టి
యనుజం జూచి రశముఖుం డ్దిట్టు లనియె.

47

క. అనిలో నీ వారాముని
నుపమబలశాలి యైనయనిలతనూజుఁ

ఘనుఁ డగులక్ష్మణుఁ గూలిచి

విను వారలతలలు గొంచు వేగమ రమ్మి.

48

ప. అని యనిపిన.

49

సీ. భేరిమృదంగాదిభీమవాద్యధ్వాన

ములకు సముద్రముల్ పొంగి పారలఁ

గపులపాలికి లయకాలుడో యనుచును

వినువీధి దివిజాలు వెఱచి తొలఁగ

నతికాయుడును మహాహంకారమున వేగ

వెనువెంట రోషప్రవృత్తిఁ జనఁగఁ

గుంభకర్ణుండు కాకుత్స్థుపైఁ బోయిన

దక్షిణోత్తరసముద్రములరీతి

తే. గదిసి యిరువురుఁ బోరాడఁ గడగుటయును

గపులు వేవేగ వచ్చిరి విఫలశక్తి

సాధ్యగంధర్వవతులెల్ల సరభసమునఁ

జూచుచుండంగఁ బోరిరి సురుచిరముగ.

50

ప. ఇట్లు పెద్దయుం బొద్దు వీరావేశంబునఁ బోరుచుండఁ గుంభ
కర్ణుండు విజృంభించి బలంబుల మఱికి దిగ్గజకర్ణ పుటస్ఫాటితం
బుగా నార్చుచు వానరవీరుల నసంఖ్యంబుగా మ్రింగుటకుం
గడంగిన రఘువీరుం డలిగి బ్రహ్మాస్త్రంబు ప్రయోగించి వాని
శిరంబును దునుమాడె నంత నతికాయుండు తన పినతండ్రి
పాటునకలిగి రాఘవేంద్రునికభిముఖంబుగా నిలిచి దివ్యాస్త్రం
బులు ప్రయోగించుచుండ లక్ష్మణుం డడ్డుసొచ్చి నానాస్త్రం
బులు ప్రయోగించి ఘోరంబుగా యుద్ధంబునేసి కడపట
వారుణాస్త్రంబు వింట సంధించి విడిచిన నది యతికాయుని

శిరంబుం ద్రుంచె నంత హతశేషులైనరాక్షసులు కాడ్చిశీకు
లయి రావణుం జేరి. 51

తే. దేన దేవాంతకుడు సచ్చె దీనవృత్తి
గుంభకర్ణుండు చమసెను ఘోరలీల
దెగువ నలికాయుడును మృగై దీని కింక
బూని ప్రతికార మొనరింపు భూరితేజ. 52

ప. అని విన్నవించిన మండిపడి రావణుం డింద్రజిత్తుం బంపిన
నతం డాగ్రహంబున. 53

క. పరవీరులపై వైశ్వా
నరుచే గొన్నట్టిచాపనారాచములుం
బరిఘయు బ్రహ్మాస్త్రముఁ గొని
దుర మొనరింపంగ వచ్చె దోర్బలశక్తిన్. 54

ప. తదనంతరంబున. 55

క. తండ్రోపతండములుగా
జండాశుగసమితిఁ బటపి శైలశ రాళిక్
గాండమయంబుగఁ జేయుచు
భండన మొనరించె దైత్యపతిపుత్రుండున్. 56

సీ. మిన్నక రామసామిత్రిలమీఁదను
బ్రవగనేనలమీఁద బాహుశక్తి
బ్రహ్మాస్త్ర మడరింపఁ బటునినాదంబునఁ
బటతెంచి వానర ప్రతిమీఁద
బ్రహ్మం త్రజ్ఞానపరులైనవారిని
ఘంధంబుగాఁ జుట్టి పట్టి కట్టి
తక్కినవారల నుక్కడంగించినఁ
గనుఁగొని యమరేంద్రకంటకుండు

తే. వైరమెల్లను నేటితోఁ దీత ననుచు
మించి కెరలుచు విల్లెక్కు డించి పొదలి
శాంతతను బొంది రాక్షసచక్రవర్తి
కడకు నేగెను వడి ముద్దుగొడుకుగుట్ట.

57

క. మునినాయక విను మంతట
దనమనుమలపాటు దెలిసి తనలోఁ దానే
కనుగొనఁ జాలక పోయెనొ
యనఁగను నపరాధిలోన నర్కుడు గ్రుంకెన్.

58

క. అరవిందభవుని కరుణను
వర మందినవాయుసుతుఁడు వసుమతిమీఁదక
మఱి బ్రహ్మమంత్రజపముం
బిరుదై యున్నట్టి యలవిభీషణుఁ డొకఁడున్.

59

వ. తక్కఁ దక్కినవా రెల్లరును మూర్ఖుగతు లై చచ్చినయట్లు
పడియున్న సమయంబున వాయుసుతుఁడు విభీషణుండును
దమలో నెవ్వరు సచ్చిరో నొచ్చినవా రెవ్వరో విచారించు
దగు దని మహాగ్రంథకారంబునడుమ నింగలపుగొఱపులు
పట్టుకొని రణవంగంబు గలయ శోధింపుచువచ్చి శరతల్పం
బున నున్న జాంబవంతుని గని విభీషణుం డిట్లనియె.

60

౪. భల్లూకేశ్వర ! వానరు
రెల్లను నృపవరులతోడ నిలమీఁదను మూ
ర్ఖిల్లియుఁ జచ్చియు నున్నా
రొల్లంబోవుచును దీని కుపమ యె టన్నన్.

61

౫. అపుడు జాంబవంతుఁ డసురేశ నీవంకఁ
గన్ను విచ్చి చూడఁ గానరాదు

వాయుసుతునిమేలువార్త నాకిప్పుడు

చెవులు సోకునట్లు చెప్పుమయ్య.

62

వ. అనిన విని హనుమంతుండు.

63

చ. పదములఁ జేరి మ్రొక్కుచును బాణియుగంబునుమోడ్చి నీ
కృపక, బ్రదికినవాడ నన్న నతిప్రితనిఁ జేరఁగ దీసి నీవిటకొ
బ్రదికితిగాన నీకతనఁ బార్థివముఖ్యునిసేస లన్నియుక, బ్ర
దుకునిజంబుగా నిపుడుపావనియంచుచ్చియంబు సేయుచున్.

వ. వినుము వాయునందనా యాలవణసముద్రంబుకొ దాటి
హిమవంతంబును నిషధాచలంబును గడచి మేరుశైలంబును
వెండికొండయును శ్వేతపర్వతంబును నతిక్రమించి ఘృత
సాగరంబు లంఘించి ద్రోణగిరిమధ్యంబునం దున్నయాషధ
శిఖరంబునం గలసుంజీవిన్యాదిదివ్యవృక్షధంబులు గొనివచ్చి
రాఘవప్రీతిగా సైన్యంబులప్రాణంబులు నిలిపి కీర్తి వడయు
మని ప్రార్థించిన నియ్యకొస వాయునందనుండు వాయువేగ
వనోవేగంబునం జని జాంబవంతుండు చెప్పినదివ్యవృక్షధాచ
లంబునె కొనివచ్చి సకలసైన్యంబులప్రాణంబులు గాచి
నిమేషమాత్రంబున నక్కొండ తొల్లంటియునిఁపట్టుననె
నెలకొల్పి వచ్చె నపుడు.

65

క. ఇసుఁ దుదయపర్వతంబునఁ

గనుపట్టినఁ దెల్లవాఁడ గపిసైన్యములుకొ

జననాథుఁ గాంచి మ్రొక్కిరి

జనపతియును వాయుసుతుని సంశ్లాఘించెన్.

66

వ. అంత నింద్రజిత్తుపరాక్రమంబునకు సంతోషించి నిజంబును
గల్లయును దెలియుటకు రావణుం డనుమఁ జూరు లేతెంచి
యుత్సాహంబుతో యుద్ధసన్నద్ధులై కెరలుచున్నవాసరబలం

బలం గనుంగొని మరలించనుదెంచి రామచంద్రుని బలంబున్న
 తెటం గెజింగించిరి. అది విని కలంగియుఁ గలంగనినభంగి
 నాశ్చర్యంబు నొంది రామలక్ష్మణులపై కేఁ గుంభనికుంభగ
 వాక్షస్రజంఘశోణితాక్షులం బంపిన వాచును దమతమబలం
 బులతోడఁ గరితురగరథారూఢు లై వెడలి సింహనాదం
 బులుసేయుచు నావానరపై న్యంబుపైఁ గవిసి శరవర్షంబులు
 గురియుచుఁ బరిఘులం జక్కుచేయుచు నడిచంబులవ్రేయుచు
 ముగ్ధరంబులం జెండుచు ముసలంబుల మోడుచుఁ గరు
 లచే మట్టింపుచుఁ దురంగమములచేఁ ద్రొక్కింపుచు రథంబు
 లం దోలి వెంపరలాడుచు మహాహవంబు సేయుసమయం
 బునఁ గపిబలంబు లడరి గిరివర్గంబులుఁ దరువర్గంబులును
 సన్దర్శంబుగఁ గైకొని బ్రతిఘటించి పోరాడునప్పుడు. 67

ఈ. తెంపున వాలికుమారుఁ డ

కంపనుఁ డను వాఁ డెదుర్పఁ గని కోపమునం

గంపింపఁ బట్టి వానిని

జంపెను వక్షంబు పొడిచి సాహసవృత్తిన్. 68

వ. అప్పుడు. 69

చ. కనుఁగొని శోణితాక్షుఁడు సకంపనుప్రాణముఁగొన్న వాలినం
 దనునిపయిం గడుం గినిసి తార్కొనితాఁక రథంబుదోలినం
 గనలుచు నంగదుండు తురగంబులతోన రథంబు సుగ్ధగా
 దనుజునిమీఁదఁదానుటికి తన్ని నవాడునుగూలె నేలపైన్.

ఆ. అతఁడు నేలఁ గూల నాప్రజంఘుండును

ఘనుఁడు యూపనేత్రుఁ డెనసి వాలి

కొడుకుమీఁద రాఁగఁ గోపించి మ్రొందుండు

ద్వివిధుఁ డంతలోనె తెంపు మిగిలి.

క. దనుజులఁ దోలఁ బ్రజంఘుఁడు
గనుఁగొని యవ్వాలిసుతునికటములు పొడువన్
గనలి నిశాచరుశిరమును
ఘనతరదృఢముష్టి బొడిచి కడవెన్ ధరకున్.

72

సీ. ఘనుఁడు ప్రజంఘుఁడు కదనంబులోఁ బడ్డ
నక్షయబలుఁడు యూపాతుఁ డంత
గదఁగొని వ్రేసిన ఘనతతోఁ గుప్పించి
భుజశక్తి నాతనిఁ బొడిచి పట్టి
కొనిపోవునప్పుడు కోపించి యన్నకై
శోణితాతుఁడు వచ్చి శూరుఁ డగుచు
విడిపించుకొనఁ జూడ వడిగ మైదును దాసి
కలన యూపాతుని గదిసి పోరి

తే. సాహసంబున నొలంగఁ జంపుటయును
శోణితాతుఁడు ద్వివిధునిఁ జూచి పొడువ
నతఁడు మూర్ఖుల్లి తెప్పిరి యసునఁ బట్టి
శిరము కూలంగ నడివంబుచేత నేనె.

73

తే. శోణితాతుఁడు పోరిలోఁ జూర్ణమయినఁ
గుంభుఁ డప్పుడు కోపించుకొనుచు వచ్చి
ద్వివిధు నెదుఱొమ్ము నాటఁగఁ దీవ్రశరము
లేసి వడిఁ జంపె నాజిలో నేమి చెప్పు.

74

క. తమ్మునిపాటు గనుఁగొని
హుమ్మన మైదుండు కుంభు నురుతరముష్టిన్
ఱొమ్మున బొడిచిన నతఁ డొ
క్కమ్మునఁ గూలంగ నేనె నమరులు చలతన్.

75

ఉ. అంగదుఁ డంతఁ గుంభునిశతాంగముపై నొకపర్వతంబు భూ-
మింగలయంగవ్రేయుటయు మేదినికీవడి దాఁటి వాలిపుత్రుం-
గనిదై త్యుఁడా గ్రహముతో ముసలంబున వ్రేయనొచ్చితో-
కంగొనివ జిపౌత్రుఁడునగర్వమునకదగమోదె నార్పుచున్.

క. కాలాంతకరుద్రులతోఁ

బోలుపఁ దగుకుంభుఁ డపుడు భుజబలశక్తి

వాలికుమారుని ధరపైఁ

గూలఁగ వడి నేసె నైదుకోలలచేతన్.

77

వ. ఇట్లు వాలికుమారుండుకుంభునిచేత బాణపీడితుండై పడుట-
యెఱింగి రామచంద్రుఁడు వానిపై సుగ్రీవజాంబవద్ధనుమ-
దాదులం బంపిన.

78

క. వారందఁ బధిపునాజ్ఞను

భూరుహములు గిరులుఁ గొనుచు భువనము లదరక

బోరున నార్పుచుఁ గుంభునిఁ

దారసమై వ్రేసిరంత దర్పిష్ఠతులై.

79

క. వారలు వ్రేసినతరుగిరు

లారయఁ దనుఁ దాఁక కుండ నవి తునియలుగాఁ

గ్రూరాస్త్రంబులఁ దునుముచు

నారసముల వారివారి నాటఁగ నేసెన్.

80

క. ఏసినఁ గుంభుని రవిజం

డాసుమయమునందు నేసె నదఁ చింటంగా

నేసినఁ గ్రమ్మఱ రవిజుని

గాసిల వక్షంబు పొడువఁగా నిలఁ బడియెన్.

81

తే. మూర్ఛతేటి యారవిజుఁ డమోఘముష్టి-
పూని దైత్యునితోమ్మపైఁ బొడువ నంత

శరధిమధియించు మందరాచలముమాష్కి

ధీరత యడంగి దిర్ధిరఁ జిరిగి పడియె.

82

ఉ. కుంభుఁడుగూలినంగని నికుంభుఁడు చూచి బరిఘాయుధంబు గుం
రంభ మెలర్పఁ ద్రిప్పి చినరాజతనూజునిపైకి రాఁగ బల్
సంభ్రమమొప్పు వాయుజుఁడు శౌర్యము గన్నడ నడ్డమైనది
క్కుంభిగములకలంగఁగనుగొబ్బునవడుమువై చెనార్చుచున్.

శ. వ్రేసిన పరిఘాయుధ మది

వీసము నాటంగలేక విఱిగిన మిగులక

గాసిలి దైత్యుఁడు పవనజు

నాసమయమునందు నేనె నడిదముచేతన్.

84

తే. అంతహనుమంతుఁ డుగ్రుఁ డై యసురగళము

నందు వాలంబు దగిలించి యాకసమునఁ

ద్రిప్పి ధరణీతలంబునఁ ద్రైశ్లఁ గొట్టి

సింహనాదంబుఁ జేసె నచ్చెరువు గాఁగ.

85

ప. అట్టిసమయంబున.

86

శ. హతశేషులు ఘటకర్ణుని

సుతు లాహవభూమిఁ దెగినసుద్దులు లంకా

పలి కెఱిగించిన దుగ్ధిభో

న్నతుఁ డై యొక్కింతతడవునకు నిట్లనియెన్.

87

తే. మనకుఁ గలయట్టిబాంధవగణము సుతులు

దొరలుఁ బరివారమును గంధకరులు హరులు

గుటిలకపియూధములబారి గొఱియ లగుచుఁ

దెగిరి మునుముట్ట నేటితోఁ దీర్చగతిని.

88

ప. అని చింతింపుచుఁ గొంతవడికి ధైర్యంబుం గొని.

89

క. దైతేయవల్ల భుండు గడు

ప్రీతి మకరాక్షుఁ జూచి పృథుతరశక్తి

మీతండ్రి ఖరునిఁ జింపిన

యాతనిపై సూడు వీగు మరుగు మటన్నన్.

90

సీ. సింధురరథభటస్థైంధవంబులతోడఁ

దఱు చై నపట్టుచు త్రములతోడఁ

బటహాభేరీముఖ్యబహువాద్యములతోడ

దట్టంపునానాయుధములతోడ

వందిమాగధసూతబృందస్తుతులతోడఁ

గెరలాడుబిరుదులెక్కిములతోడ

బహుళకాహళశంఖభాంకారములతోడ

రాజిల్లునవచామరములతోడ

తే. నడిచె దిగ్దంతిభూదారనాగకూర్మ

కులనగేంద్రయుతముగ భూతలము గదలఁ

బదరజగిపాళిసంఘన్నభానుఁ డగుచు

దక్షుఁ డై నట్టి మకరాక్షుఁ డాక్షణంబ.

91

వ. ఇట్లు భయంకరాకారంబుగాఁ గదలి వానరవీరులతోడం

దలపడి పోరాడునెడ వానరబలంబులు తలచెడి పాటుట

గని రాజపుంగవుం డోహో వెఱవకుఁ డని తనమటుపున

కు మరలించి మకరాక్షుం దేటిచూచి చండకాండముల

తండంబులు ఖండించి హరుల శరంబులపాలుచేసి రథంబు

లను సారథులతోడం గూడఁ బృథ్వీం గలిపి బలంబులఁ

జలంబునం దటిమి. సింహనాదంబు చేసినం గినిసి మకరాక్షుం

డి ట్లనియె.

92

క. మాతండ్రి ఖరునిఁ జంపిన
 నీతో యుద్ధంబు నేయ నేఁ డిదె కలిగెన్
 నాతీవ్రనిశితసాయక
 పాతంబులపా లొనర్తుఁ బగ దీఱ నినున్. 93

మ. అనిగర్వోక్తులువల్కుచుం గెరలితీవ్రాస్త్రంబులారాముపైఁ
 దనబాహుబలశక్తి నేయఁ గని కోదండంబునం దప్పుచున్
 వనజాప్తాన్వయుఁ డేసి వాని నటగీర్వాణుల్ ప్రశంసింపఁగా
 దనుజుం డేసెను రామభూవిభునిపైఁ దద్యాణజాలంబులన్.

క. ఆశరము లుడిపి మఱియొక
 యాశుగమున వానిచాప మప్రమ దునిమి యా
 దాశరథి రథము పొడిగాఁ
 గొశలమున నేయ వాడు ధైర్యుల కుఱియెన్. 95

ఆ. ధరకు నుఱికి దుష్టుడై త్యుడగు గదఁ ద్రిప్పి
 భానుకులుని నేయ దాని నొక్క
 విశిఖముననె తునిమి వేగంబె విభుఁ డగ్ని
 శరముఁ దొడిగి వానిశిరముఁ ద్రుంచె. 96

క. ఆయెడ మకరాక్షుడు రిపు
 సాయకములు దూఱ నాటి చచ్చుట విని దై
 తేయుడు గుండెలు వగులఁగఁ
 బాయనిదుఃఖంబుపాలుపడి చింతిలెన్. 97

మ. ఇట్లు చింతాక్రాంతుండై కొంతతడ వ్రూరకుండి మేఘనాదుని
 గనుంగొనియె. 98

క. అక్కట! నీవును నేనును
 దక్కఁగ మఱి తక్కినట్టిదళములు దెగఁగా
 నొక్కకపి యైనఁ గానీ

యక్కడ రిపులందు నొచ్చి రనఁగా వింటే.

99

వ. అదియునుంఁగాక.

100

సీ. నాగపాశంబున నాఁ డాజిలోఁ బడ్డ
 స్థవగు లీరితిని బ్రదుకు టెట్లు
 బ్రహ్మాస్త్రమునఁ గూల్పఁబడి థాత్రి యెడఁబాసి
 పోయినకపులెల్లఁ బట్టు టెట్లు
 కుంభకర్ణుడు సావఁ గొట్టినవానరుల్
 చెచ్చెట జీవించి వచ్చు టెట్లు
 అతికాయుఁ డడఁగించినట్టి కీశబలంబు
 క్రమఱు దానెల్ల గలుగు టెట్లు

తే. రాముఁ డెన్నంగ నాదినారాయణుండె
 వనచరావళు లెల్ల దేవతల మున్నె
 కానలేనై తి నీరితిఁ గదనమునను
 వారిగెలువంగ నెవ్వారివశము చెప్పుము.

101

వ. అని దీనాలాపంబు లాడుచున్న తండ్రికి నమస్కరించి మేఘు
 నాదుండు మేఘుగంభీరవాక్యంబుల దుగిఖోపశమనంబు చేసి
 నేటితోడఁ బగ సాధింతు నని ప్రాగల్భ్యంబుగఁ బలికి యని
 పించుకొని గజవాజిశతాంగాదు లగుచతురంగబలంబులు
 గూర్చుకొని ఛత్రచామరంబులు పిక్కటిల్ల నట్టహాసంబు
 సేయుచు లంకాపురంబు వెడలి సంగ్రామరంగంబునకుం జని
 తనబలంబులఁ జక్రాకారంబుగా నిలిపి తన్మధ్యంబున రథా
 వతరణంబుచేసి రక్తాంబరగంధమాల్యంబులు ధరియించి
 లోహపాత్రంబునఁ గృష్ణస్పర్శక్తంబు నించి తర్పణంబు
 చేయుచుఁ దద్విధియుక్తం బైనహోమంబులు సేయుచుండు
 నెడ నొకకృత్తి ప్రత్యక్షం బై నిలిచి మెచ్చితి వరం

బిచ్చెన వేడు మనిన నతండు తా నాశసుంబున నుండి భండ
సంబు నేయునెడఁ గపులకుం గానరాకుండ నంధకారంబు
గావించిన నేను వారిని జయింతునని ప్రార్థించిన నియ్యకొని
యె నంత మేఘనాదుండు నభంబున కెగసి మహాంధకార
బాణంబు వ్రేసిన దానంజేసి పెంజికటిం గప్పిన జీకాకై
పాటుచున్న వానరులం గని వాయునందనుండు శ్రీరామ
చంద్రునితో నిట్లనియె.

102

క. వాయువ్యాస్త్రముచేతను

బాయును జు మ్మంధకారబాణవిశేషం

పీయెడ నేయుండు శ్రీరఘు

నాయక యని విన్నవింప నవ్వచు నంతన్.

103

క. వి ల్లెక్కువెట్టి మారుత

భల్లము సంధించి తివిచి పార్థివుఁ డలుకన్

బెల్లార్చి యేనె గగనం

బెల్లను వడిఁ దూల దైత్యుఁ డిలపైఁ గూలన్.

104

అ. రాజతిలకుఁ డంబరమ్మున కెగయంగ

వాయుశరముఁ దొడిగి వ్రేయఁ దడవె

మాయశక్తి దొలఁగి పోయిన నంతలో

మేఘనాదుఁ డుర్విమోదఁ బడియె.

105

చ. బడియును మేఘనాదుఁడునుపర్వులు బెగ్గిలనుగ్ర బాణముల్

తొడిగి ప్లవంగ సేనపయిఁ దోరముగా నడరింప నంతటన్

బెడ బెడనార్చి మారుతివిభీషణు లుగ్రత దానవావళిన్

బొడిపొడిసేయలక్ష్యులుఁడుపూనిక నాతనిదాఁ కెనార్చుచున్.

క. అంతట దానవసేనలు

పంతము చెడి తలలు వీడఁ బాటుం గని తా

నెంతయు వెఱవకుఁ డనుచును

గుంతము ద్రిప్పుచును దైత్యకుంజరుఁ డంతన్. 107

శా. సౌమిత్రిం గని గర్వమొప్పు బలికె శౌర్యంబుసంధిల్లఁగా

నామీదం బఱపింపవచ్చితివె నానాగాస్త్రసంఘంబులన్

నే మి వ్వుందఱఁ గట్టుటల్ మఱచితే నేడైనఁ జింతింపుమి

నీమాస త్వవిశేష మెల్ల మదిలో నిక్కంబుగా లక్ష్యణా. 108

వ. అని బాణప్రయోగంబు నేసిన.

109

క. వానిని బ్రతిశరములు దాఁ

బూనిక సంధించి త్రుంచి భుజబలశక్తిన్

దానవుని మూర్ఛపుచ్చెను

భానుకులుం డంత నొక్క బాణముచేతన్.

110

అ. ఇంద్ర జిత్తుఁ డప్పు డినకులోద్భవునిచే

మూర్ఛనొంది తెలిసి మూర్ఛగతిని

భాసమాన మైనబాణత్రయంబున

నతని నొవ్వనేసి యార్చెనంత.

111

సీ. సౌమిత్రి తా వానిచాపంబు నడిమికి

ఘనత గాస్త్రంబుచే దునుగ నేసి

పదిబాణములు వానిబాహుమధ్యంబునఁ

గాటంబుగా వడి నాడ నేసి

తురగంబులను నాల్గుతూపులఁ దునుమాడి

సౌరధి నొక్కట సంహరించి

శరవృష్టి గప్పిన సురవైరి కోపించి

కాద్ర వేయాస్త్రసంఘంబు లేయ

తే. గరుడశరమునఁ దునిమి లక్ష్యణుడు కినిసి

వడిఁ గుబేరాస్త్ర మతనివై వైచె నసుర

దానిఁ దునుమాడి వేగ మొంద్రాస్త మేసె
నరవరుఁడు దాని యావ్యభాణమునఁ ద్రుంచె. 112

వ. ఇట్లు త్రుంచిన. 113.

క. నరుణాస్త్రంబును నేసెను
సురరాజవిరోధి రాజసూనునిమీఁదఁ
గర మలిగి రాముసోదరుఁ
డరుదారఁగ దాని ద్రుంచె నైంద్రాస్త్రమునన్. 114

వ. మఱియును. 115.

తే. కనలి దానవుఁ డతనిపై గంధపుష్ప
సమితి నొప్పెడుగంధర్వశరముఁ దొడిగి
వ్రేయఁ గోపించి దశరథోర్విపసుతుఁడు
ఖండశశిబాణమున దాని గం డడంచె. 116

వ. ఇట్లుగంధర్వశరంబును ద్రుంచి యంతటం బోవక దేవేంద్ర
దత్తం బైనభుజగాస్త్రంబు వింట సుధించి వేదంబులు నిత్యం
బగునేని రామచంద్రుండు ధర్మాత్ముండేని యంద్రాది బృందా
రకద్రోహి మైనయింద్రజిత్తునిశరంబు సీశరంబు ద్రుంచుం
గాక యని వానిపై లక్ష్మ్యంబుచేసి స్రత్యాల్లిఖ పాదస్థుండై
నిలిచి కర్ణాంతంబుగాఁ దిగిచి దేసిన నదియును గాలానలా
భీలజ్వాలాజాలంబు లుప్పతిల్ల గగనంబునం బఱలెంచి
యక్కఱకురక్కసునిశరంబుఁ ద్రుంచిన. 117

క. కనుగొని దేవత లందఱుఁ
దనుఁ బొగడఁగ మరలి రాముతమ్ముడు విజయం
బునవచ్చి మ్రొక్క నాతని
మనుజేంద్రుఁడు కౌగిలించి మఱి యిట్లనియెన్. 118.

క. నీచేత వీడు త్రుంగుట

భూచక్రం బెల్ల మేలు పొందెను వినుమీ

నాచేత దశముఖుండును

నీచుడు తెగు తెల్ల నిజము నిర్తలచరితా.

119

ప. ఇట్లు సౌమిత్రి చేత నింద్ర జిత్తు తెగె నని చెప్పిన నారదుని
వాల్చికిమహామునీంద్రుం డటమీదికథావిధానం బెట్టిదని
యడుగుటయు.

120

క. జలజాక్ష! భక్తవత్సల!

జలజాసనవినుతపాదజలజాత! సుధా

జలరాశిభవ్యమందిర!

జలజాకరచారుహంస! జానకినాథా.

121

గద్యము. ఇది శ్రీకౌశీశ్వరవరప్రసాదలబ్ధ గురుజంగమార్చన
వినోద సూరిజనవినుత కవితాచమత్కా రాతుకూరి కేసన
స్టెట్టి తనయ మొల్లనామధేయవీరచితం బైన శ్రీరామా
యణమహాకావ్యంబు నందలి యుద్ధకాండమునం బ్రథమా
శ్వాసము.

యుద్ధ కాండము

ద్వితీయాశ్వాసము

- క. అమలినశుభచరిత్రా
కమలదళసమాననేత్ర ! కాశికమిత్ర !
ద్యుమణికులవారి సోమా !
సమదాసుజనవిరామ ! జానకీరామా ! 1
- వ. శ్రీనారదమహామునీశ్వరుండు వాల్మీకి కెఱింగించినతెఱుంగ
గెఱింగించెన నాకర్ణింపు మఱ్ఱు. 2
- ఆ. చారు లరుగుదెంచి సోమిత్రిచే నింప
జిత్తు డీల్లె నసుచు జెప్పుటయును
బండ్రిముఖుడు సుతుని బలుమాటు విలచుచు
వగవ జొచ్చె నెల్లవారు వినగ. 3
- వ. ఇట్లనేకప్రకారంబుల గుమారుం బలవరింపుచు దుశ్శం
పుచు గొంతతడవున కూఱిడిల్లి వైర్యంబు నూలుకొల్పి
తనకుమారుం జంపినవానిని నేడవశ్యంబును. సంగ్రామ
రంగంబున జంపుదు నని నియమంబు చేసి తత్క్షణంబు. 4
- సీ. శైలసన్నిభము లౌసామజంబులతోడ
ననిలవేగము గల్గుహరులతోడ
గాంచనోజ్జ్వలము లౌఘనరథంబులతోడ
బ్రలి లేనిఘనమూలబలముతోడ
గిమ్మిరవర్ణోరుకేతనంబులతోడ
దఱి చైనపట్టుభ్రమములతోడ

భేరిమృదంగాదిపృథుహార్యములతోడ
వరశంఖకాహళధ్వనులతోడఁ

తే. బాదఘట్టనచలితోర్విభాగం డగుచు
వనధు లెల్లను బిండలివండు గాఁగ
నడిచె లంకేశుఁ డధికసన్నాహమునను
రామచంద్రునితోడను రణ మొనర్ప.

5

మ. కరిషీంకారములు మహాజవతురంగ వ్రాత హేమావళుల్
వరకోదండనినాదముల్ సుభటదుర్వారాట్టహాసంబులు
గురుశంఖోజ్జ్వలనాదముల్ దశదిశాక్రోశంబుగా నొక్కటై
పరగన్బంక్తిముఖుండు దా నడిచెఁగోపస్ఫూర్తినిశ్శాన్వితఁడై.

ప. ఇట్లు చతురంగబలంబులు గొల్వ లోకవిద్రావణుం డగు
రావణుండు సమరం బొనర్ప నరుదేరం గని రాఘవేశ్వరుం
డతనికి దండనాయకులం బనిచిన వారును దరుగిరిపాపాణ
పాణు లై యెదురు నడిచి సింహనాదంబులు నేయ సుభయ
బలంబులుం దలపడి పోరాడుసమయంబున నమరవైరులు
శస్త్రాస్త్రవర్షంబులు గురియించి నొప్పించి నంత వానరవీరులు
మరల దానవులపైఁ బాపాణపాపంబు లడరింప నరి
బలంబులు విటిగి పికాపిక లై పటచునత్తటిఁ బంక్తికంఠరుం
డుదగ్గుం డై కెరలుచుఁ గ్రూరనారాచంబులు చాపంబునం
దొడిగి పనసపనతనయనలనీలద్వివిదశరభకుముద గజగ
వయగవాక్షగంధమాదనాంగదమైందాదుల నొక్కొక్కరిఁ
బడేసిబాణంబుల గుదిగొన నేసిన విటిగి యగచరసేనలు
సురుగునయ్యవసరంబున.

7

శ. చేరి విరూపాక్షుని దగు

తెరిపయిని నొక్కకొండ భీరతతోడఁ

సూరజౌ డప్పుడు మిక్కిలి

శూరత్వం బడర నేసి చూర్ణము నేనెన్.

8

ఆ. రథము విడిగినంత రణమధ్యమున నొక్క

వారణంబు నెక్కివచ్చునెడను

వాలికొడుకు దాని పటురోషమునఁ దోల

నుటికి ప్లవగుఁ గోల నటికె వాడు.

9

క. అక్షయబలుఁ డగురవిసుతుఁ

డాక్షణమున నుగ్గుఁ డగుచు నద రంట విరూ

పాతునివక్షముఁ బొడిచిన

రక్షోపీరుండు కూలి రణమునఁ బడియెన్.

10

వ. ఇట్లు కూలిన.

11

క. హుమ్మని యాతనికూరిమి

తమ్ముండును గనలి వచ్చుతపనజునత్యు

గ్రమ్మగ మార్కొని జడి గా

నమ్ములవ్వంబుఁ గురియ నాలోఁ బెలుచన్.

12

చ. శరములు తాఁకకుండ నొక్కశైలమునం దగ నోసరించి యా

యరదము నుగ్గుగాఁ గపికులాగ్రణి వైచిన వాడు నేలకున్

వరభుజశక్తి చాటి కరవాలున నేసినఁ దప్పు గ్రుంకి వా

నరపతి కొట్టె నప్పు మహినాథుండు సంతసమంది చూడఁగన్.

క. కదనమున నొచ్చి దానవుఁ

డదలింపుచు భానుసుతునియకావల వగులన్

గదచే నడిచిన వానిని

గుదియంగాఁ బట్టి వైచె గుంభినిమీఁదన్.

14

క. అంత సుపాహ్నుండు మిక్కిలి

పంతము నెఱపుచును రథము పవనాత్మజుపై

నెంతయుఁ బఱపుచు బాణము
లంతంతనె నాట నేయునవసరమందున్.

15

సీ. హనుమంతుఁ డాదైత్యునరదంబుపై దాటి
చెక్కలు వాఱంగఁ ద్రొక్కి వేసి
సైంధవంబులఁ జంపి సారథితలఁ గొట్టి
గొడుగులు పడగలు పుడమిఁ గలిపి
వడి వానిచే నున్నయడిదంబుఁ గైకొని
బిరుసుగా నేసిన ధరను గూలి
గొబ్బునఁ దెప్పిల్లి కోపంబు దీపింప
నేనిలజనురము మూడంబకముల

తే. జాంబవంతుని నిరుమూడుసాయకముల
వడి గవాక్షుని నైదింట వాలిసుతుని
నేడు బాణంబులను దూలనేసె నంత
నవనిఁ బడి లేచి యంగదుం డాగ్రహమున.

16

తే. వానిచే విల్లు విఱచిన వాడు కినిసి
పరిఘుఁ గొని యేయ మూర్ఖిల్లి ధరణి వ్రాలి
తెలిసి యంగదుఁ డాదైత్యుఁ డెగువ నురము
పిడు గడంచినగతి ముష్టి బొడిచి చంపె.

17

వ. ఇట్లు సుపార్శ్వాదిరక్షోనాయకు లాక్షణంబునం గూలిన.

18

క. తనకట్టెదురను గూలిన

దనుజులఁ బెక్కండ్రఁ జూచి దశకంతుఁడు దాఁ
గనలుచు సూతున కనియెను

జననాయకుమీఁద రథముఁ జన ని మ్మనుచున్.

19

ఆ. అధిపుఁ డానతిచ్చినట్లుగా సూతుండు

రామచంద్రు మీఁద రథము వఱపె

నపుడు శంఖకాహళాదిరవంబులు
వందిజనులనుతులు సంపడింప.

20

వ. ఇట్లు శతాంగతురంగహేమారవంబులును బహుశకింకిణీ
ఘంటికానినదంబులును రణనేమిస్వనంబులును దనుజభటాట్ట
హాసంబులును బోరుకలంగ సంగరరంగంబున కరుగు
దెంచు నక్తంచరేశ్వరుండు ధనుర్ధరుండై ప్రతిఘటించుసమ
యంబున.

21

క. తన కెదిరించినరాముని

గని దనుజవిభుండు కినుక గదురంగ నటఁ జ
య్యన నాగాస్త్రములు దన
ధనువునఁ గీలించి యేసె దనభుజశక్తిన్.

22

క. అవి లెక్కఁగొనక పారిజారి

నవనీనాయకుండు గినుక నసురాధిపువై
దివిజారు లులికి పాఱఁగఁ
బవిసన్నిభ మైనతీవ్రబాణము లేసెన్.

23

సీ. లంకేశుఁ డవి యెల్ల లక్ష్యంబు నేయక
తిమిరాంబకములు సంధించి యేయ

నిబిడ మై చీకటి నిండంగఁ బర్వినఁ
గపు లెల్ల నంధులై కళవళింప
నుర్విశ్వరుం డంత నుగ్రబాణంబుల
నంధకారం బంత నడఁగఁ జేసి

వాసవారాత్రివై వహ్నిబాణము నేయ
నాతండు రౌద్రాస్త్ర మడర నేసె

తే. రెండుబాణంబులును గూడి గం డెసంగఁ
బెనఁగి యాకాశమున నుండి పృథ్విమీఁదఁ

బడియె నదృశ్యగతి జగత్ప్రళయముగను
సురలు గవులును దైత్యులు జోవ్యపడంగ. 24

వ. అట్లు మహాద్భుతకరంబుగా సమరంబు జరుగుచున్న సమ
యంబున. 25

క. రాముని మేనను బాణ
స్తోమంబులు నాట నేసె సురరిపు డలుకన్
రాముడు ఘననారాచ
స్తోమంబులు నాట నేసె సురరిపుమీదన్. 26

చ. ధరణిపుమీదనుం గనలి దానవనాయకుఁ డేసె నంత భీ
కరశరభోష్ట కాక ఘణిగండకఘ్నకబలాక భేకసూ
కరకరిబుశ్యకూర్త శుకగర్దభభల్లుకనీలకంతకే
సరిశృకగృధ్రకీటబకపై ంధవస్తై రిభవక్త్ర బాణముల్. 27

వ. ఇట్లు నిరంతరంబుగాఁ బ్రయోగించిన. 28

చ. పరువడి మీదవచ్చుపటుబాణచయంబులఁ జూచి రాఘవుం
డరుదుగ వాని నన్నిటి వియత్తలవీధిని ద్రుంచి క్రమ్మఱన్
సురరిపుమీద నేసె బలసూరనముఖులు సూచి మెచ్చని
బృరముగ నగ్ని బాణము నభంబునఁ గీలలు పర్వచుండంగన్.

వ. అమృహస్తంబువలన. 30

క. దహనముఖంబులశరములు
గ్రహముఖములు గలుగునట్టిఘనతరశరముల్
మిహిరముఖంబులశరములు
బహుళముగాఁ గల్గి దైత్యవతిపైఁ బర్వెన్. 31

ఆ. అంత దానవేంద్రుఁ డాబాణతతుల్లెఁ
దృణములట్లు నడుము ద్రెంచి వైచి

మయునిచేతఁ గొన్న మహనీయ మగునట్టి
శంబరాఖ్య మైనశరము వైచె.

32

క. ఆశరమున బహుశస్త్రము
లాశుగతిం గలిగి గవియ నన్నిటి నొకటన్
నాశము చేసెను రాముం
డాశాసతు లలర మృత్యుధాస్త్రముచేతన్.

33

ఆ. శంబరాఖ్యశరము జగదీశుబాణంబు
వలనఁ జెడక రామువక్ష మడర
నాటె నంతలోన నాకారిపై నేసె
విశిఖితతులు వేయి వేయునెడను.

34

క. రావణుఁ డాబాణములకు
వేవేగను ప్రతిఘటించి వేసినశరముల్
చేవ మ్మెయిఁ దాకి వడి ధా
త్రివలయంబునను వడి ధరింప వడంకెన్.

35

ఉ. తల్లడ మంది రామచనుధావతి కడ్డము సొచ్చి లక్ష్మణుం
డుల్లమునొవ్వనాటుచుమహాన్న తకోపముతోడ దైత్యుచే
విల్లును నారియుఁ గునిమివేసి వడిన్ శరసప్తకమ్ముచే
బల్లిదుఁ డై నదైత్యకులపాలునివక్షముఁ దూర్చియార్చినన్.

క. అంత విభీషణుఁ డమరేం
ద్రాంతకు నరదంబుఁ గూల నట నేసిన న
త్యంతజనంబున ధరణికి
గంతుగొనెన్ వడిని బుక్తికంధరుఁ డలుకన్.

37

వ. ఇట్లు తనరథంబుఁ గూల నేసిన విరఘం డై రావణుండు
మయవత్తం బై నశక్తినిఁ బూని తన్నుని నేయఁ జూచు
చున్నంత శరణాగతవజ్రపంజరం డగురాఘవేశ్వరునితో

బుట్టు వగుటంజేసి లక్ష్మణుండు కరుణాపరుం డై విభీషణుం
దనవెనుక నిడికొని యెదిర్చినం గని నీవు నాపగర కడ్డంబ
వైతివి గావున నీవ యీశక్తిచేత హతుడవు గమ్మని
యేసిన నదియును శతఘంటికారంజితంబును శతకోటినన
దంబును బానకజ్వాలాభీలకీలాన్వితంబును నై పటతేరం గని
సురేంద్రాదిదేవగణంబులు భయం బంది రాముతమ్మనకు
దీర్ఘాయు వగుం గావుత మని దీవింప జగంబులు తల్లడిల్ల
సముద్రంబులు ఘూర్ణిల్ల గులాచలంబులు వడంకఁ జంద్రార్క
బింబంబులు దలంక నేగుదెంచి సౌమిత్రియురంబునాటి
థాత్రిం బడియె నట్టియవసరమ్మన.

38

సీ. పంక్తికంధరుఁ డేయుబాణంబు లవి లెక్క

నేయక రఘుకులసింహుఁ డపుడు

తమ్మునిమెయి నాటి ధరణి గాడినశక్తి

నొగి వానరులు తీయ నోపకున్న

నవలీల దాని నొయ్యనఁ దీసి పోవైచి

ఘను లైనకపులను గాపు వెట్టి

నేనె రాముఁడ నై తినేని మజ్జనకుండు

దశరథుం డగునేనిఁ దప్పకుండఁ

తే. గలన నెదిరించి నాతోడఁ గయ్యమునకు

నిలిచె నేనియు దనుజేంద్రు నిజము గాఁగ

నమరు లెటుఁగంగ జంపుదు నతనిచేతఁ

జత్తు నింతియకాని నే రిత్త మగుడ.

39

వ. అని మఱియును.

40

క. రాముఁడు రావణుఁ డనుచును

భూమిపయిని నిర్వరునికి పొసఁగదు సుందీ

నామాట వినుడు లెస్సగ

రాముడ నే నొండె భువిని రావణు డొండెన్. 41

వ. ఉండుదు మని వీరాలాపంబు లాడుచు రామచంద్రుండు
ధన్యుడై శరవృంబులు గురియించిన నసురేశ్వరుండుగు
బ్రతిశరంబుల వాని నన్నింటినిం దూల నేసినఁ గనలి రామ
చంద్రుండు తొడిగినయమ్మును వెడలుతూపులును విల్లు
గుడుసుపడుటయు నెటుంగరానిచందంబునఁ బింజపింజం
గఱచి పాటుచుండునట్లుగా హస్తంబు ముడుచుటయుఁ
జూచుటయుఁ దెలియరాకుండ రావణుకాలునేతు లాడ
కుండ శరలాఘవంబు నెఱపుచు నేయుచున్నయప్పుడు
విఱిగి శరీరభూషణంబు లుమలఁ గిరిటంబులు డుల్లఁ దలలు
వీడ మరలి మరలి చూచుచు మృగేంద్రుం గన్నగజేంద్రుని
చందంబున భీతచేతస్కుం డై దశముఖుండు లంకాపురంబుఁ
జొచ్చె దదనంతరంబున. 42

క. ఆవేశ లావు సూపుచు

రావణుచే శక్తి దాకి రణరంగమునన్

జేవ నెడి పడినలక్షణ

దేవున్ దగ్గఱఁగ రామదేవుడు వచ్చెన్. 43

వ. ఇట్లగుదెంచి.

తే. రక్తసిక్తాంగుం డై థాత్రి శక్తి నాటి

యున్నతమ్మునిఁ గనుగొని యున్న రనుచు

దుగ్ధ మంతంత నాఁగక తొంగలింపఁ

దొడలపై నిడి బొప్పముల్ దొప్పదోగ. 45

సీ. హా ! భానుకులదీప ! హా ! సత్యసల్లాప !

హా ! సుగుణకలాప ! హా ! సురూప

హా ! ధర్మసంచార ! హా ! వైరిసంహార !

హా ! కీర్తివిస్తార ! హా ! సుధీర !

హా ! నిత్యసుజ్ఞాన ! హా ! పుణ్యసంధాన !

హా ! పూజ్యసమ్మాన ! హా ! నిధాన !

హా ! శౌర్యగుణవృద్ధ ! హా ! యుద్ధసన్నద్ధ !

హా ! చిత్తసంశుద్ధ ! హా ! ప్రసిద్ధ !

తే. హా ! మునీశ్వరచరణ ! యసురశిక్ష !

హా ! గుణస్తోత్రసత్పాత్ర ! యజ్ఞనేత్ర !

హా ! సదాచారసుపన్న ! హా ! ప్రసన్న !

యనుచు శోకాతురాత్ముడై యంతకంత.

46

క. జనకునిపంపున నడవికి

జనుదెంచియు నిజము కోర్చి సన్తునివృత్తి

ననుఁ గూడి నడవ నేర్చిన

యనుజన్తా ! యెందుఁ బోయి తయ్యా తలఁచన్.

47

క. వనమునఁ గలఫలమూలము

లనుచినమును భక్తియుక్తి నర్పింపుచు ను

జనకునిభంగిని నన్నును

జనకజఁ బోషించి యెందుఁ జనితివి తండ్రి !

48

క. నీవంటితోడబుట్టువు

నీవంటిగుఱోత్తరుండు నిజ మూహింపక

భూవలయమందుఁ గలఁడే

భావింపఁగ నీవె తక్క బావనచరితా !

49

క. నెఱయక నిచ్చాహారము

లెఱుంగక పదునాలుగేండ్లు హితమతితో మ

మ్మఱిముఱి నరసిన నిన్నును

మఱువ నగునె నీటి గల్లుమనుజుల కెందున్.

50

క. నిన్నిచట విడిచి పురికిని

జన్నను నినుఁ గన్నతల్లి సనుదెంచి ననుకొ

ని న్నడుగఁ దడవ మదిలోఁ

జిన్నం బోవుచును నేమి చెప్పదుఁ దండ్రి!

51

వ. అని మఱియును.

52

చ. వినుఁడు కపింద్రులార పలవింపుచు మజ్జనకుండు నాకముకొ

జనియె ధరాతనూభవ నిశాచరుఁడే జెఱవోయె నేటితో

ననుజుఁడు దీతె నింక నడియాసల నుండుట నాకు ధర్మమే

చనుఁడు నిజాశ్రమంబులకు సంతయ మొందుక మీరు గొబ్బు

వ. అని విభీషణుం గనుంగొని. [నన్.

ఉ. అక్కట ! నీకు నింటఁ గలయజ్ఞసుబాంధవకోటి బాసి నీ

విక్కడ కేగుదెంచితి వహీనమువంబున మమ్ము నమ్మి పెం

పెక్కఁగ రావణుండు తగ నేలెడిలంకఁ గడంగ నీకు నే

దక్కఁగ నిత్తు నకొ ప్రతి నన్నె విభీషణ సీవు పోవుమా.

వ. అని యనేకప్రకారంబుల ప్రలపించుచున్న రామభూపాలు

నకు సుషేణుం డిట్లనియె.

56

ఉ. దేవర సీకు నీగతి మదిం దలపోయెఁగ నేల తీవ్ర మై

రావణుచేతిశక్తి బవంబున నాటుటఁజేసి లక్ష్మణుం

డివిధిఁ నుండెఁగాని ధవళేశ్వర చూడు ముఖారవింసముకొ

జానఁడు సావఁ డియ్యెడ నీజంబుగ నమ్ము మనంబులోపలన్.

ఉ. పున్న మచందురుం దెగడి పొల్పెసలారెడిమోముదమ్మియుకొ

గన్నులు కల్వత్రకులను గాంతి జయించెడుఁ గాని రక్తిమకొ

జెన్నదొలంగియుండ వఱచేతులు బాదములుకొ దలంపఁగా

నున్నవి వర్ణముల్ గలిగి యొప్పుతోఁగదా రాఘవేశ్వరా!

వ. అని విన్నవించుచు హనుమంతుఁ గనుంగొని సుషేణుం
డిట్టు లనియె. 59

క. ఈయన ప్రాణము లెత్తంగ
వాయుజ యలనాఁటిమందు వడిఁ దేవలె నీ
వీయెడ నచటికిఁ దడయక
పోయి వెనక రమ్మ ప్రాధు పొడువక మునుపే. 60

వ. అనిన భూకాంతుండు హనుమంతున కిట్లనియె. 61

క. రమ్మా వాయుతనూభవ !
యిమ్మహి సత్కిర్తి బడయు మీతని ప్రాణం
బిమ్ముగ రక్షింపుము నా
తమ్ములలో నీవు నొక్కతమ్ముడ వరయన్. 62

వ. అని డాయం జని కాఁగిటం జేర్చి దీవించి యంపె నప్పుడు. 63

ఆ. పదము లూనఁ ద్రొక్కి వదనంబు దిగఁ జూచి
చేతు లూని నడుము చిక్కఁబట్టి
క్రంగి నిక్కి యెగసి కుప్పించి వడి దాఁటి
చనియె గగనవీధి ననిలసుతుండు. 64

వ. అట్టిసమయంబున. 65

నీ. దనుజేశ్వరు డావార్త విని కాలనేమిగె
హము సొచ్చి నడిరేయి యతనితోడఁ
తనచేత హతుఁ డైన ధరణీశుతమ్ముని
ప్రాణంబు లెత్తంగఁ బవనసుతుండు
సనుచున్నయట్టియాపని విఘ్న మొనరింప
గ్రక్కున నటఁ బోయి రమ్మటన్నఁ
గాలనేమి యిదేటికార్యంబు తగ దన్న
వినక కోపించిన వేగ నరిగి .

తే. ద్రోణశైలంబుచేరువ త్రోవయందు
వనముఁ గావించి తగ ముసీశ్వరునిసీతి
జపము నేయుచుఁ గన్నులు చక్కఁమూసి
నడుము నిక్కించి పద్మాసనమున నుండె. 66

ప. అప్పు డాకాశమార్గంబునఁ జనుచున్న యప్పువనసుతుండు
వనంబుం గాంచి త్రోవ దప్పె నని మనంబున సందియ
మొంది యమ్మునీండు నేడిగి చనువాఁడై యతనికి నమస్క
రించి యిట్లనియె. 67

క. మునినాథ నేను రాముని .
పనికై చనుచున్న వాఁడఁ బరమాషధముల్
గొని రావలె మది భావిం
చి నిజముగ నిపుడు త్రోవ నెప్పుము నాకున్. 68

ప. అని ప్రార్థించి డాహోపశమనంబున కుదకంబు వేడిన
నక్కపటమునీండుఁ డిట్లనియె. 69

ఆ. పవనతనయ రావభద్రునిపని మాకుఁ
దీర్పవలయుఁ గాన నేర్పుతోడఁ
బ్రాణరక్షకొఱకు ద్రోణాస్త్రి కరుగంగ
వలదు వినుము నాదువనమునందు. 70

తే. ఘనతరం బైనసంజీవకరణి మొదలు
గాఁగ దివ్యౌషధంబులు గలవు గానఁ
గొంచుఁ బోవచ్చు గావునఁ గోరువండ్లు
తనివి దీక్షింగఁ దిని నీళ్లు త్రాగు మిచట. 71

ప. అని తనహస్తంబున నున్నవిషయుక్తం బైనకమండలూద
కంబు చూపినం గని హనుమంతుం డవి చాల వనిన నక్క

పటమునీంద్రుండు క్రూరమకరావృతం బైనకమలాకరం
బొకం డెఱింగించి పొమ్మనిన బవనాత్మజుండు సని. 72

క. విమలమకరందలుబ్ధ
భ్రమరనికరపక్షపవనపరికంపితస
త్కమనీయకుమునకై రవ
కమలంబులు గలుగుకొలను గనుగొని యచటన్. 73

సీ. మడుగులోపల జొచ్చి కడుపాన సుదకంబు
గ్రోలంగ దిగ నందు గ్రాలుముసలి
పాదముల్ కబళించి పట్టిన జనణముల్
విరళింప బట్టూని విడువకున్న
గడు సూక్ష్మరూపుడై కడుపులోపల జొచ్చి
వేగంబ భేదించి వెడలె నంత
నది దేవకన్య యై యాకాశముననుండి
తనదువృత్తాంత వంతయును జెప్పి

తే. వీడు దైత్యుండు నస్తుకు నీని జంపి
పొమ్ము సుజీవికొండకు బొద్దు గలుగ
నీకతంబున శాపంబు నాకు దీతె
ననుచు దీవించి చనియె డా నమరపురికి. 74

వ. అంత హనుమంతుండు తేజోవంతుడై యరుగుదెంచి కపట
సంయమిని గనిన నతం డిట్లనియె. 75

చ. తడసితి వేల యంతవడి దాపుననే వసియించినట్టియీ
మడుపున కేగి రాకునికి మా కనుమానముదోచెనయ్య యి
ప్పుడు గలదేని గొంత గురుపూజకు విత్తముకాన్క పట్టినీ
వడుగుము మందులెట్టివి ప్రియం బగునట్టివి నీకు నిచ్చెదన్.

చ. ఆనవుడుఁ గోపమెత్తి పవనాత్మజుఁ డప్పుడు నీకుఁ బూజ గొ
వ్వుని యురుముష్టిచే బొడవ నాతఁడు డీకొని పక్షిరూపుఁ
డై, తనుఁగదియంగవచ్చుటయు దాని నవతముగాఁగఁ ద్రుం
చినకా, గినిసి మృగేంద్రుడై పొడునఁ గేసరిపుత్రుఁడు దానిః

తే. అంత సుగ్రీవుఁడై వచ్చి యనిలతనయ [గూల్చినన్.

బ్రతికె సామిత్రి మందులపని తలంప

వలదు రమ్మని నన్ను భూవరుఁడు పనుచె

మగిడి పోవము పవ మన్నమాట వినుచు.

78

చ. సుగ్రీవుం డని విచారించి కాకుండు లోలోగి వాని బాహు
మధ్యంబునఁ బొడిచిన నతం దారూపంబు విడిచి శత
శృంగుం డై నొప్పించిన నలిగి జగత్ప్రాణనందనుండు
వాలంబున నడిచి కరంబులు ఛేదించి పంబుఁ ద్రుంచివైచి
సింహనాదంబు చేసి జయలక్ష్మిం దైకొని.

79

క. ద్రోణాద్రి కేగి వండులు

పోడిమి నీకున్నఁ గినిసి పొల్పలనఁగ నా

క్షోణీధర మగలింపుచుఁ

బాటితలగ్రమునఁ బెట్టి పట్టుకరాఁగన్.

80

సీ. కావలి యున్నట్టిగంధర్వగణములు

పదునాల్గువేలు కోపంబుతోడ

నాహవం బొనరింప నందఱ నచ్చోట

వాలముఖంబున వసుధఁ గూల్చి

గగనమార్గంబునఁ గమత్తిచ్చగతితోడఁ

బోవ నంది గ్రామపురమునందుఁ

దైలయుక్తం బైనతలలతోఁ బొరలాడ

గలిగినరామలక్ష్మణులఁజేజుగు

తే. భరతుఁ డారాత్రి కలఁ గని భయము దోచి
తొడరి దుస్సవ్వప్ప దోషంబు దొలఁగి పోవ
విప్రవరులకు దానముల్ వేడ్క నిచ్చి
వెలుపలను నున్న భరతభూవిభునిఁ గాంచి.

81

తే. రాముఁడే యంచు నూహించి రాముఁ డేల
వచ్చు నిచటికి సౌమిత్రి వనచరులను
జనకనందనఁ దగ డించి జగ మెఱుంగఁ
బగరఁ జంపక రా నేమిపని తలంప.

82

ప. అని యిట్లు సందియంపడి కాఁ డని నిశ్చయించి యంత హను
మంతుండు దక్షిణపాథోనిధి దక్షియం జనునప్పుడు దశా
ననుపంపున సేనలఁ గూడి మాల్యవంతుం డెదిరించి శస్త్రా
స్త్రంబులు గురియించి నొప్పించినం గని వాతూలసంభవుండు
వాల మల్లార్చి యార్చివేర్చి దనుజబలంబులఁ జలంబునం
దక్షిమి వాలముఖంబున గళంబులు పట్టి నానాముఖంబులం
బాటవైచినా గని మాల్యవంతుండు తీవ్రశరంబుల నొప్పిం
చిన నడరి యద్దానవేంద్రునికంతంబున వాలంబుం గీలించి
గిరంగిరం ద్రిప్పి సముద్రమధ్యంబునఁ బడవైచిన వాడును
బాతాళంబునకుం జనియె నాక్షణంబ.

83

తే. మాల్యవంతునిఁ బోకార్చి మానుషుఁగున
గగనమండల మంచంప పగులనార్చి
వచ్చునప్పుడు శతకోటివారిజాప్త
దీప్తి గలుపట్టె బ్రాచీనదిక్కునందు.

84

ప. ఇట్లు వెలుంగుచున్న మహాషఢాచలంబు దివ్యదీప్తులు గనుం
గొని రాఘవేశ్వరుం డది సూర్యోదయం బని మనంబునఁ
దలంకి కపిరాజున కిట్లనియె.

85

చ. అదె కనుగొంటిరే కలయ నర్కుడు పూర్వగిరింద్రశృంగ
మం, దుదయమునొందె నింక నిటసుంచి న పమ్ముని ప్రాణవా
యువుల్, బ్రదుకుటదుర్లభంబకట పల్ల టుమ్రెక్కెడుప్రాదై
మాకుఁ దా, నదయత శత్రుఁడయ్యె గపులార విసుం డిదె
మీకుఁ జెప్పెదన్. 86

తే. మాకులంబున కెల్లను మహిని పలఁప
దానె కర్తయై యుండియు ధర్మ మగునె
యుదయ మందంగ మనుమఁ డిట్లున్నయెడను
గొసరి చుట్టాలు బగవారిఁ గూడవలెనె. 87

క. ఈలాగునఁ దాఁ బొడిచిన
మాలక్ష్మణుప్రాణమేల మగుదును భాసుం
గూలఁగ నేసెద విల్లును
గోలలు దెమ్మనుచు నందికొనునాలోనన్. 88

ప. రామచంద్రునకు జాంబవంతుం డిట్లనియె. 89

ఉ. భానుఁడు కాఁడు చూడు నరపాలక మందులకొండదీప్తు లి
మానముదోఁచెఁగాని యనుమానములేది విసుండు వేడ్క
తో, వానరసేన నిం కెమరు వాయుతనూజుని గారవింపఁగా
మానవనాథ పంపు మనుమాత్ర నె వచ్చె నతండు తీవ్రతన్.

క. అనిమిషులు సన్నుతింపఁగ
హనుమంతుఁడు ద్రోణశైల మతిశీఘ్రముగాఁ
గొనివచ్చి నిలిచి రఘురా
మునిశ్రీపాదముల కెలమి మ్రొక్కినయంతన్. 91

ప. రామచంద్రుం డతనిం గొఁగిలించుకొని సుపేణుం జూచి నీ
విందలిదివ్యౌషధంబులవలన సౌమిత్రిప్రాణంబులు తేర్పు
మనిన నయ్యధిపునాజ్ఞ శిరంబునఁ దాల్చి వనచరసహితుం

దై. పర్వతం బెక్కి తొల్లి దేవత లమృతపానంబు చేసిన
తావును నారాయణుండు మోహిసీరూపంబున నమృతము
పంచనప్పుడు సూర్యచంద్రులనడుచు నిటికిన రాహువు
శిరంబుఁద్రుంచినతావును బలిచక్రవర్తి యాగంబు చేసిన
తావును రాక్షసులు జన్మించినతావును శంకరభగవానుండు
పర్వతరాజు కూతురు బెండ్లియాడిన తావును వానరులకుం
జూపుచు నగ్గిరింద్రంబునై సున్న యకాషధంబులు గొనివచ్చి
ప్రయోగింప నాయకాషధములసామర్థ్యంబునం జేసి లక్ష్మణు
నకుఁ బ్రాణంబులు మగుడవచ్చె నంత సకలవానరులు నా
నందరసాద్ధిదేలి రప్పుడు సౌమిత్రి రామునకు నమస్కరిం
చిన రామచంద్రుండు కౌగిటం జేర్చి హనుమంతుం డొన
రించినయుపకృతికి సంతోషించి యీపర్వతంబును దొల్లింటి
యునికినే యుంచి రమ్మనిన నతం డట్లు కావించె నని నార
దుండు సెప్పిన వాల్మీకిమునీశ్వరుం డటమీఁదికథావిధానం
బెట్టిదని యడుగుటయు.

92

క. జలజాక్ష! భక్తవత్సల !

జలజాసనవినుతపాదజలజాత! సుధా

జలరాశిభవ్యమందిర !

జలజాకరచారుహంస! జానకినాథా !

93

గద్యము. ఇది శ్రీగౌరీశ్వరవరప్రసాదలబ్ధ గురుజంగమార్చన
వినోద సూరిజనవినుత కవితాచమత్కా రాతుమూరి కేసన
సైత్తి తనయ మొల్లనాచుధేయవిరచితం బైన శ్రీరామాయణ
మహాకావ్యంబునందు యుద్ధకాండమున ద్వితీయాశ్వాసము.

యుద్ధ కాండము

తృతీయాశ్వాసము

- క. విమలసుధాకరవదనా !
 సుమనశ్చేతోజ్జ్వలదన ! సుస్థిరకవనా !
 కమనీయరదన ! శత్రువి
 షమ ! రఘుకులసార్వభౌమ ! జానకీరామా ! 1
- వ. శ్రీనారదమునీంద్రుండు వాల్మీకి కెఱింగించినలెఱుంగెఱింగి
 గించెద నాకర్ణింపుము. 2
- క. కలకల పక్షులు గూయగఁ
 బలపల నై తారకములు పడమఁదూ దోడఁ
 జలజములు విరియఁ దూర్పున
 బలపల నై శైలవాటి భానుఁడు పొడమెన్. 3
- సీ. అట మున్ను వశకంఠుఁ డాచూర్మ్యంబై నట్టి
 శుక్రాసుమతి దేహశుద్ధితోడ
 రణజయాశ్రంబుగా రథములు గుఱ్ఱముల్
 కవచంబు లస్త్రసంఘములు గలుగఁ
 బాతాళగుహ జూచ్చి వీతిహోత్రుని గూర్చి
 పాయక హోమంబు నేయుచుండ
 నాహోమధూమంబు లాకసుంబునఁ బర్వఁ
 గని విభీషణుఁడు భూకాంతునకును
 తే. విన్నవించెను మాయన్న నిన్న నరిగి
 హోమ మొనరింపుచున్నవాఁ డుడుగ కిపుడు

మొనసి యాహోదు మది తుప ముట్టెనేని
గలన బ్రహ్మదు లాతని గెలువలేరు.

4

క. ఈపని విఘ్నము సేయఁగ
భూపాలక కపుల నేర్చి పుచ్చుము లేదే
మీపని విఘ్న మగు ననుడు
భూపాలవరేణ్యుఁ డపుమ భూధరచరులన్.

5

చ. గవయగవాక్షవాలినుతకంజహితాత్త జనీలవాయుసం
భవనలగంధమాదనవిభాషితభల్లుకనాథముఖ్యులన్
దివిజవిరోధిపైఁ బనుక దీప్రత నేఁగి పురంబు సొచ్చి దా
నవపతిసేనలం దఱిమి నాకము భేదిల నార్చి యత్తఱిన్.

6

క. గుహ సొచ్చి దనుజశల్లభ
విహితమె సాహసము విడిచి విను మునివృత్తిన్
దహనగతధూమరేఖల
నహరహమును నీకు ప్రేల్వ నద్దం బగునే.

7

క. మగఁటిమి గలిగినపురుషులె
మగతనమును విడిచి ననున మగువలు నగరా
తగ దనక నేడు మఱుగున
విగతప్రీడుండ వగుచు వేల్వం దగునే.

8

మ. అని కేతెంచి నృపాలకేళిరుండు వాహ్యశిప్ర దేశంబునన్
నిను రవ్వంచును బిల్చుచుండ నిచటన్ నీవుండి వ్యాజంబునన్
దనుజాధీశ్వర వీరధర్మ మగునే తప్పించుకో నంచు నవ్వన
చారులసిగవట్టియాడ్వంగను గ్రవ్యాదుండు నిశ్చింతుడై.

క. కదలక హృదయజ్ఞానము
వదలక మంత్రంబుచొప్పు వడ్డి తప్పక లోఁ

జెదరక వ్రేల్చుచు నుగ్రత

బెదరక కూర్చుండె నట గభీరప్రాణిన్.

10

ప. అట్లు శిలాస్తంభంబుపగిదిని జలింపకున్న సతనిచేతియాహు
తులు విడిచి పో వైచి సుక్కువంబులు నలుగఁ ద్రొక్కి
యిద్దంబు హోమద్రవ్యంబులు నొక్కింత నగ్నిలోఁ ద్రోచి
హోమాగ్నిం జిందఱవందర చేసి భుజంబు లెక్కి మీసలు
పట్టుకొని లాగి తలలు గదలించి వీనులఁ బెనుబొబ్బ లిడి
కదల కున్నం గినిసి వాలితనూభవుం డంత సంతకపురంబు
నకుం బోయి యందున్నమందోదరిని జుట్టుపట్టి యీడ్చుచు
బరువునఁ గొనివచ్చి ఓశవదసుముందఱ నిలుప నక్కాంత
దుగ్ధాక్రాంత యై తనకాంతున కిట్లనియె.

11

తే. రామచంద్రుండె యాదినారాయణుండు

గపులె దేవత లని నీకుఁ గనఁబడంగ

నెల్లవేళల నేఁ జెవి నిల్లు గట్టి

విన్నపము సేయ నామాట విసకపోలి.

12

మ. మయదై త్ర్యేంద్రునకుం దనూజ నయి సేమంబొప్ప నీపత్ని నై
జయవెట్టంగను నింపజిజ్ఞసని నై సర్వాంగనాపూజ్య నై
భయ మెన్నఁడు నెటుంగనట్టినను నిబ్బంగిన్ వనాటుండు ని
ర్భయవృత్తిందలనట్టి యీడ్వంగముగోబాలై తినీముంగలన్.

క. రామునిదూతలు నన్నును

బాములు వెట్టంగఁజూడఁ బండువె నీకున్

నామానము గాపాడని

నీమానుష మేటి కిపుడు నిర్జరవై రి.

14

ఉ. ఈమునివృత్తికన్న దమజేశ్వర రామునితోడ నేడు సు

గ్రామము నేసి గెల్చిన నఖండరమావిభవంబు గల్గు నా

రామునిచేతఁ జచ్చిన స్థిరం బగుమోక్షము గల్గు దీనికై
యేమిటి కింతదైన న్య మిసి! యిచ్చఁదలంపుము రాక్షసేశ్వరా.

ప. అని యనేకవిధంబులుగా దీనాలాపంబు లాడుచు వెక్కి
వెక్కి యేడ్వం గని లజ్జించి మహోగ్రాకారుం డై లేచి
దగ్ధ శేషకాండంబులచే వానరపీఠులకరంబులు శిరంబులు
ముక్కులుఁ జెక్కులు నలుఁగ మొత్తినం బఱచి వారు రామ
చంద్రునిసమ్ముఖంబునకుం బోయి తాము పోయి వచ్చిన
పని విన్నవించి రట్టిసమయంబున.

16

తే. నగచరులఁ దోలి క్రమృత నగరి కరిగి
పంక్తికంతుండు డైర్యంబు పాడుకొల్చి
విన్నఁదనమున వగపునఁ జిన్నవోయి
చెంత సున్నట్టితనకులకాంతఁ జూచి.

17

శ. నాకేలు వట్టి వెలసిన
నీ కేలా చిన్న వోన నీరజనయనా
నాకులు బెదరఁగ నలయి

హ్వాకుకులోద్భవుల గెలిచి వచ్చెద నికన్.

18

తే. తెలియ మయుపుల్ల నాదుప్రతిజ్ఞ విసుము
వనచరులతోడ రామధూవరుని నేడు
చంపు టొండెను వానిచేఁ జచ్చు టొండె
గాని యూరక మరలుట కానిమాట.

19

ప. అని వీరరసం బుప్పొంగఁ బ్రతిజ్ఞాలాపంబులఁ దనపట్టుపుడేవి
యగుమందోదరి నోదార్చి కొలువుకూటంబున కేతెంచి
యచ్చట.

20

శ. శిరముల వీనుల గళములఁ

గరముల నురమున నడుమునఁ గమనీయపదాం

బురుహముల భూషణావళి

లరుదారంగఁ దాల్చి మోహనాకృతి మీఱన్.

21

తే. గంధమాల్యాంబరాదులు బంధురముగ.

మేనఁ గలయంగ ధరియించి దానవేంద్రుఁ

డంత రణభేరి వ్రేయించి పంత మలర

బిరుదురాహుత్తవీరులఁ బిలువఁ బనిచె.

22

వ. అట్టి యవసరంబున.

23

ఆ. రోష మడర ఖడ్గరోముండు వృశ్చిక

రోముఁ డల్ల సర్పరోముఁ డగ్ని

వర్ణుఁ డాది గాఁగ వచ్చిరి రాక్షస

వీరు లపుడు దనుజవిభునిఁ గొలువ.

24

క. ఇరువదిచేతుల శస్త్రో

త్కరములు మెఱయంగఁ దాల్చి కౌతుక మడరక

దురగములు నూలు గట్టిన

యరవమూపైఁ గూరుచుండ యతివిభవమునన్.

25

సీ. భేరులు తమ్ముటల్ పెల్లునిస్సాణముల్

బూరగొమ్ములు కంచువీరణములు

మకిలక్రోవులు వీరమచ్చెలల్ గిడుగిట్లు

వేరై నతమ్ముటల్ ప్లగ్గోళ్లు

తారలు చిమ్ముటతారలు శంఖముల్

కాహళాల్ పసిడిఘక్కులును బిడులు

గాలిగొమ్ములు డొడ్డుకై వల్లు పంజలు

చైత్రసంఘంబులు చామరములు

తే. బోరుకలంగంగ దిక్కులు బూరట్టి

దనుజవర్గంబు లిరువంకఁ దవిలి కొలువ

వెడలే సన్నాహ మడరంగ వీరరవము

కరువు గట్టినచందంబు గానబడంగ.

26

క. కాలాగ్ని కాలభైరవ

కాలాంతక కాలగండ కాలాహికళా

భీలసముద్యద్దినకర

కాలాకృతితోడఁ బంక్తికంతుడు వెడలేన్.

27

వ. ఇట్లత్యుత్సాహంబుగా యుద్ధరంగంబునకు బయలుదేరిన సమయంబున.

28

చూర్ణిక. జయజయ కై కనీగర్భసముద్ర సంపూర్ణ సుధాకరా!
జయజయ మయతనూజామనోహరా! జయజయ రాక్షస
కులసావ్యభామా! జయజయ సాగరావరణలంకాధీశ్వరా!
జయజయ పాకశాసనభద్ర శ్రీహరణచతురా! జయ
జయ కుటిలవైశ్వానరపుటభేదనిర్ధామథామా! జయజయ
సమవర్తి సంపద్విచ్ఛేదకా! జయజయ దనుజవల్లభహల్ల
కల్లోలా! జయజయ యభీశ్వరతోయశోపణబడబానలా!
జయజయ పవమానసంహారా! జయజయ యక్షనాయక
దుర్వారగర్వాపహారకా! జయజయ యీశానైశ్వర్యహర
ణోద్యమా! జయజయ నవగ్రహానుగ్రహనిగ్రహా! జయ
జయ దశగ్రీవాలంకారా! జయజయ కైలాసనగేంద్రోత్పా
టనకందుకక్రీడావినోదా! జయజయ భవానీశ్వరశ్రీపాద
కమలశిరశంజాతపూజాసమర్థా! జయజయపుష్పకారూఢసక
లదిగంతవిక్రంతా! జయజయ బ్రహ్మవంశ ప్రదీపకా! జయజయ
త్రిలోకవిజయా! రావణేశ్వరా! జయభవ దిగ్విజయభవ.

వ. అని వందిబృందంబు లుభయపార్శ్వంబుల జయజయ ధ్వను
లతో చిరుదు గద్యపద్యంబులు వక్కాణింప ముక్తాతపత్రం

బులనడుమ మహిళామండలార్పితచామరపవనకంపితకుంత
లుండగుచు వీరరసంబు పురుషాకారంబు దాల్చినలీల నేతేర
ముజ్జగంబులు గడగడ వడంకై గులాచలంబు లొడ్డగిల్లై
జంద్రార్కమండలంబులు తడబడె నక్షత్రంబులు డుల్లై
నట్టిసమయంబున గరిబృంహితంబులు నశ్వహేషారవం
బులును దనుజభటాట్టహాసంబులును సురత్రాసజనకంబు
లుగాఁ బటహనిస్సాణభేరిశంఖకాహళభాంకారవంబులును
బ్రతిధ్వనుల నీన నంత రావణువై మేఘంబులు రక్తధా
రలు వర్షించె బిరుదధ్వజంబులు విఱిగిపడియె దురం
గంబులవాలంబులనుండి నిప్పు లురిలె దిక్కుల ధూమంబు
నిబిడం బై పర్యె నట రామునిచే రావణుండు తెగుట యవ
శ్యం బని నభంబును మ్రోసె నట్టిసమయంబున. 30

క. భూనాయకుఁ డతివేగమ

దానవసేనలకు నెదురు దార్కొని పోరక
వానరసేనలఁ బంపెను
భానుజముఖ్యాధిపతులఁ బౌరుష మడరన్. 31

మ. తరుణై లంబులతోడనార్చుచు భుజాదర్పంబు లుప్పొంగ వా
నరవర్గంబు లెదిర్చి వచ్చునెడ నానాకారు లాదక్షిణో [సం,
త్తరవార్ధుల్ ప్రకటించి డాయుగతినుద్యత్ప్రీఢిదార్కొంచు
గరముం జేయఁగఁజొచ్చిరంతసురలాకాశంబునం జూడఁగన్.

సీ. కరుల నెక్కించి భీకరలీలఁ ద్రొక్కించి

వాజులఁ దోలి తీవ్రముగ నేయ

రథములఁ బఱపి శిరంబులఁ జక్కాడి

చెలఁగి పదాతులఁ జేరి పాడువఁ

బంతంబు చేకూఱు బ్లవగోత్రములఁ గేరి
తరువులుఁ బామాణతతులుఁ బఱపి
శైలంబు లడరించి సంహారములు నేయఁ
గలఁగక దైత్యులఁ గపులు గలసి

తే. పోరునప్పుడు వానరవీరు లసుర
వరులమీఁదను బామాణత్వ మధిక
లీలఁ గురియింప దనుజు లావేళ విఱిగి
తలలు వీడంగఁ బఱచిరి తత్తరమున.

33

సీ. మొండైనరథములమీఁదికిఁ గుప్పించి
విక్రమప్రాధిమై విటుగఁ ద్రోక్కి
కరులకొమ్ములు పట్టి బిరబిర వడిఁ ద్రిప్పి
జగతీశులంబున జదియఁ గొట్టి
తోడరి సైంధవకోటి తడకాళ్లు విడలించి
పట్టి వెళ్ జెక్కలు వాఱు గొట్టి
కాల్బలంబులపై కిఁ గదిసి శస్త్రంబుల
తోడఁ గూడనె చుట్టి తునియఁ గొట్టి

తే. ఛత్రములు గూల్చి చామరసమితి విఱిచి
కెరలి యార్చుచు బిరుదుఁబెక్కెములు చించి
వాద్యసంఘంబు లవలీల వసుధఁ గూల్చి
కపులు దోలిరి దానవగణము నెల్ల.

34

ఆ. అంతఁ బంక్తివదనునరదంబు నెదురుగా
నడుచువాయుపుత్రు నకును ఖడ్గ
రోముఁ డనియె నతని రూపించి నాతోడ
రణము నేయ పేగ రమ్మటంచు.

35

చ. విలిచిన రోష మెత్తి కడు భీకరవృత్తిని ఖడ్గరోముతోఁ
దలపడ వానిరోమములు దాకి శరీరము నొచ్చి యంతలో
పల నొకపర్వతంబు గొని పావని వైత్యునిమీఁద నేయని
శ్వలతను ఖడ్గరోముడును జక్కుగఁజేసిన దత్తుణంబునన్.

చ. మఱియొకపర్వతంబు హనుమానుడుగైకొనివచ్చి క్రమ్మఱన్
మెఱవడిఁ ద్రిప్పి తద్రథముమీఁదను వైచివ వజ్రధాఁచే
బటియలువాటి ధాత్రిఁ బడుపర్వతమో యనఁ జేరితోడని
ర్భరముగ ఖడ్గరోముడు సపాటగఁగూలె దురంబులోపలన్.

ఆ. రోజి కలన ఖడ్గరోముండు గూలుట
సర్పరోముఁ డెఱిగి సాహసమున
వాలిసుతుని దాక వానిరోమంబుల
విషము సోకి నొచ్చి వేగఁ దెలిసి.

33

క. ఆలోన సర్పరోముని
దూలించుచు వానిముక్కుదూలము పగులన్
వాలితనూజుడు దన్నినఁ
జాలంగా నొగిలి తెలిసి సాహస మొప్పున్.

39.

ఉ. వాలితనూజునెన్నుదురు ప్రక్కలువాఱగ సర్పరోముఁ డా
భీలత నార్చి చేకొలఁదిఁ బేర్కొని కొట్టినరక్తధారలన్
దేలుచు నంగదుం డతని దీకొని పూని కొంబు చెక్కలై
వ్రీలి పడంగఁ గొట్టఁ బృథినిస్థలిః గూలెను సర్పరోముడున్.

క. ఆలోన సర్పరోముడు
గూలుట కనుగొనుచు మిగులఁ గోపంబునఁ దా
నాలో వృశ్చికరోముడు
నీలునిపై రథముఁ దోలె నిర్భయవృత్తిన్.

41

ఉ. బోరన నీలుఁ డంత నొకభూజముఁ గైకొని వానితేరిపై
 శూరత నేసి యాక్షణము చూర్ణముగా నొనరింప నేలకున్
 ధీరతదాఁటిభూరుహముఁద్రెంచగనుంగొనినీలుఁ డొక్కమం
 దారమహీజమున్ వయిచె ధారుణి వృశ్చికరోముఁ డీల్లగన్.

సీ. వృశ్చికరోముఁ డావేళఁ ద్రుంగుటఁ జేసి
 వడి రోషమున నగ్నివర్షుఁ డడరి
 త్రేతాగ్ను లొక్కఁడై తెరలి మండినలీల
 దనమేనిమంటలు దరికొనంగ

రావణునెదురఁ బరాక్రమస్థితిఁ బేర్చి
 రామచంద్రునిమీఁద రథముఁ దోలి
 ప్రల్లిదంబునఁ బెక్కుభాషలు నుడువుచు
 సాయక నిచయంబు లేయునెడను

తే. వానిశౌర్యంబుఁ దెంపును వానిబలముఁ
 జూచి భూపాలుఁ డప్పుడు చోద్యపడుచు
 ధనువునందును వారుణాస్త్రంబు దొడిగి
 యగ్నివర్ణునితలఁ ద్రుంచె నాక్షణంబ.

43

తే. అగ్నివర్ణుండు తెగిపోవు టసురవరుండు
 కన్నులారంగఁ గనుంగొని కలుషవృత్తి
 రామచంద్రుని డాయంగ రథముఁ బఱపి
 పలికె నుత్కటగర్వప్రభావుఁ డగుచు.

44

క. జాటకుమా బీరము చెడి
 పాటకుమా రిపులు నవ్వ భయపడి వనమున్
 దూటకుమా పేర్కొంచును
 జీరకుమా కపులఁదోడు చేకొని పోరన్.

45

మ. అని విల్లెక్కిడి దైత్యనాయకుడు రోషాయత్తచిత్తమునన్
 ఘనమార్వీనినదంబు భీకరముగా గావించి వెల్లార్చియ
 జ్జననాథాగ్రణిమీద నుగ్రశరముల్ సంధించి బిట్టేయగా
 వినువీధిన్ సురసంఘముల్లోలువఁగావీక్షించె దేవేంద్రుడున్.

వ. ఇట్లు కనుంగొని. 47

క. రథ మెక్కి రావణుండును
 బృధివీస్థలి నుండి రామపృథ్వీపతియున్
 బ్రథనము సేయుట తగదని
 వ్యథఁ బొందుచు నాత్మలోన వాసవుఁ డంతన్. 48

క. మాతలిచేతను గవచము
 చాతుర్యము గలుగురథము చాపము శరమున్
 భూతలనాయకునకుఁ బురు
 హూతుఁడు పుత్తెంచె గడు మహోన్నతమహిమన్. 49

వ. ఇట్లు పుత్తెంచిన. 50

చ. ధరణికి వచ్చి మాతలి ముదంబునరాముని జూచి మీకుఁగా
 సురపతి పంపినాఁ డధికశోభనకృత్యము లై వెలుంగు నీ
 శరములు విల్లు వజ్రకవచంబును దేవును వీనిచేత సం
 గరమున దైత్యునిందునిమి కైకొనురాఘవ శ్రీజయంబులన్.

వ. అని చెప్పిన మాతలిప్రియవచనంబులకు సంతసించి విభీష
 ణానుమతంబున రామభూషాలుండు వజ్రకవచంబు చొడిగి
 శరశరాసనంబులు కైకొని యింద్రస్యందనంబునకు వలగొని
 వందనం బొచరించి బాలాదిత్యుండు పూర్వపర్వతం బెక్కు
 చందంబున రథం బెక్కునంత జయజయధ్వనులతో సుగ్రీ
 వాంగదహనుమదాదు లైనవానరవీరులు మ్రొక్కి రప్ప
 డంతరిక్షంబున దేవసంఘంబులు సంగ్రామరంగంబుఁ జూడ

వేడ్కపడి పచ్చి విమానంబులతోఁ గ్రక్కిఁజిసి చూచు
చుండి రాసుమయంబున. 52

క. గిరి గిరి నభము నభంబును
ధగ ధగయును జలధి జలధి దార్మొనురీతిన్
సురరిపుడు నసురరిపుడును
దురమున నెదురించి రధికదోర్బలయుక్తిన్. 53

వ. ఇట్లు మార్మొనుచు. 54

శా. వీరాలాపము లాడుచుం గదిసి దోర్విర్యంబుతోడన్ ధను
ర్జ్వరావంబులు మిన్ను ముట్ట నతితీవ్రం బైనశబ్దంబులన్
వారాసులకలఁగంగనార్చి నిజగర్వస్ఫూర్తినుప్పొంగుచున్
గూరాస్త్రంబుల నేసిరిండ్పొరులపైఁ గోదండసాండిత్యులై.

క. దనుజేశుఁ డేయుశరమును
మనుజేశుఁడు తప్పఁ ద్రుంచు మార్మొని కడిమిన్
మనుజేశుఁ డేయుశరముల
దనుజేశుఁడుఁ దప్పఁ ద్రుంచుఁ దతభుజశక్తిన్. 56

క. కంటున నేసినశరములు
వింటన్ దప్పించుకొనుచు వెన బాణములన్
గెంటింపుచుఁ దమగాత్రము
లంటక యుండంగ నేటులాడిరి కడిమిన్. 57

క. మొదల నొకబాణ మావలఁ
బదులును బదిపదులు వేయిఁ బదివేలును నేఁ
బదివేలు లక్ష కోటియుఁ
జెవరక విలుకాండ్రమీఁద శీఘ్రమ పర్వెన్. 58

క. తొడిగినబాణము వింటను
దొడిగినయట్లుండు మిగుల దోడ్తో నవలన్

వెడలెడుశరములు లెక్కకు

గడగులు తన రాక చిత్రగతులక బర్వెన్.

59

వ. అట్టిసమయంబున.

60

చ. అభవమురాంతకాదులు పహాత్తులు వింటికి వారికన్ననుక
ద్రి భువనమందు వీరెగలుగెనుగ నెక్కుడటంచు మెచ్చుచుకొ
నభమున నుండి ప్రస్తుతి ఘనంబుగ జేతురు వేవకోటు ల
ట్లుభయబలంబునంబొగడుచుందురు రామునిరావణాసురుక్.

చ. ధనువులమ్రోత మేఘనినదంబులు గా శరదీప్తిజాలముల్
ఘనవరచంచలావళులు గా మణిమాక్తికదీప్తి ధాత్రిమీఁ
దను వడగండ్లుగా క్షతజఘాతలు సంతతవృథాగ
ననయము జెప్ప నొప్పె విపురాహవాంఛుడు వానకాలమై.

తే. పంక్తికంతుండు మిగుల గోపంబు గమర

దేవగంధర్వశరము సుధించి తివిచి

రామభూపాలుమీఁద విక్రమము మెఱసి

వేసి వడి నార్చె దిగ్దంతినిన మడల.

63

క. దానికి బ్రతిశర మప్పుడు

మానననాథుండు దొడిగి మానుచు మడరక

బూనిక నేసిన దానిం

బోసీయక త్రుంచి వైచె భువనము లలరన్.

64

క. త్రుంచిన గనుగొని వనుజుడు

మించినకోపమున రాముమీఁదను వడి సు

ధించి స్ఫురద్విషబాణము

వంచించె యేయ దానివలనక జాలన్.

65

ఆ. నాగశరము లొదవి నానాముఖంబుల

వచ్చునపుడు మనుజువల్ల భుండు

గరుడబాణ మేసి ఖండించె నన్నింటి

మింట సురలు సూచి మెచ్చి పొగడ.

66

చ. అది వృథవోయినన్ దనుజుడొగ్రహమూని కరత్రి శూలమ
య్యదనునఁ ద్రిప్పివై వ విఫలార్చులఁ బేర్చుచు వచ్చుదానివై
వదలక ముందుగాఁ ద్రిదశవల్ల భుఁ డెచ్చినశక్తి నేసినన్
బొదలుచుఁ బాటి త్రుంచె మణిభూషణజాలమునాత్రి శూల
వ. అట్లు శూలంబును దూలి పోయిన. [మున్.

క. సూతుని రథమును వాజులఁ

గేతువుఁ దూలంగ నేసి కిసుకమెయిం జే

నేతను నొప్పించిన నృపుఁ

డాతటి దైతేయవిభుని నద్భుత మడరన్.

69

క. సూతి గొని యసురతలలకి

రీటుము లవలీల దుల్లిరివ్వున నొసలున్

బీటలు వాట శతాంగము

ఘోటకములగుండె లవిని కూలఁగ నేసెన్.

70

ఉ. ఆయెడ దైత్యనాయకుఁ డహంకృతి రామునిమేన నాటఁగా
వేయుశరంబు లాయముల వేగమె గాడిన రక్తపూరముల్
కాయముదొప్పఁదోగవడిఁగ్ర మ్మెడునప్పుడంగూడ నొప్పెబ
ద్దాయతలోచనుండు చరమాద్రి తటించగు భానుఁడోయనన్.

ఆ. అంత గామచంద్రుఁ డత్యంతకుపితుఁ డై

బాణవృష్టి గురియఁ బంక్తిముఖుఁడు

క్కాలు వ్రేలు చెయ్యి కదలింప నోపక

మెదల లేక రథముమీఁద నొరిగె.

72

వ. రావణుండు సొమ్మసిల్లిపోవు లెరింగి కాలకేతుఁడు తేరు
దూరంబుగాఁ గొనిపోయినఁ గొంత ప్రాద్దునకు దను

జేంద్రుండు మూర్ఖుడేరి యోరీ పగవారలు నవ్వొదగ-
దనక రథం బిట్లు తే దగునే యని కోపించిన గాలకేతుం-
డును యుద్ధమధ్యంబున దేవరకు సుకటం బైన రథంబు
వెడలఁ గొనిపోవుట యోటమిగా దని ధర్మవిదులు నెప్పు-
దురు గావున నే నిట్లు దెచ్చిత నని విన్నవించిన సూతుని
వాక్యంబులకు మెచ్చి పసదనంబు లిచ్చి మనరథంబు రాముని
పయిం బఱపు మనిన నట్లు కావించిన గనుంగొని. 73.

క. ఆతనిరథమున కెదురుగ

మాతలి ! మనరథము బఱపుమా యన నతఁడు

వే తీవ్రగతిం బఱపిన

భూతలపతి వలికె దనుజపుంగవుతోడన్.

74

ఉ. భూరిభుజ ప్రతాపమునఁ బొంగుచు నిష్క్రురకోటి మాటికో-
బోర జయించి తంచుఁ బలుపోకలు పోదువు నీవు భీతిమై
దారక నిల్చి నాయెడఁ బ్రతాపము సూపుము మాపవేని నా
వారిజగర్భుఁ డడ్డుపడ వచ్చినఁ జంపుదు నిన్ను రావణా. 75.

ఉ. ఆలములోన వానరుల నాలము నేసినయట్లు గాదు నా
పాలిశరంబు నీనుదుటివ్రాలు హరింపఁగఁ బాలుపడ్డ దీ
వేళ వృథాపహాస్యములు వేయివిధంబుల మానలేక తా-
గాలుఁడు కన్నుగీట నిదె కాలము డగ్గత నీకు రావణా. 76

చ. హరిగిరివహ్నిగిహ్నిఁ బ్రళయంతకుఁ గింతకుదై త్యుగీత్యువా-
ర్షరుగిరు గాడ్పు గిడ్పు ధనవల్లభు గిల్లభు రుద్రు గిద్రు సు-
గరమున నోర్చినట్టివశకంధర నీకు జయింప వచ్చునే
సురనగధీరు సుగ్రరణశూరుఁ బయోధిగభీరు రాఘవున్. 77

క. మఱి దలఁప సుఖరతిం బతి

వ్రతలను మునివరుల బట్టి వ్రతములు గర్వో

న్నతి జెఱచినట్టిదురిత

స్థితి నిప్పును నీవు నాకుఁ జిక్కిత విచటన్.

78

వ. అని గర్వాలాపంబు లాడుచున్నయర్వీశునకుఁ బూర్వ
గీర్వాణాధీశ్వరుం డగురావణాసురుం డి ట్లనియె.

79

క. అంతటిధూరిపరాక్రమ

వంతుడ వౌ మెఱుంగుచేని వసుధేశ్వర నా

పంత మెఱింగియు నెఱుంగక

యింత ప్రగల్భముల నాడ నేటికి నీకున్.

80

క. నీలాపును నాలాపును

వాలాయము సురలు సూచి వర్ణింపఁగ నేఁ

డాలములోపలఁ జూపుద

మేలా గర్వోక్తు లిప్పు డినకులలిలకా !

81

ను. జననాథాగ్రణి నాప్రతిజ్ఞ విరుమా శాంతాత్మకై నీకునై
వనజాప్తుం డిట వచ్చి కాపు మనుచుకొ నై శంబ నక గోరినక
వినువీధి సుర లెల్లఁ జూచి వెఱవక బీరంబు సంధిల్లఁగా
నిను సీతమ్మని జంపకుండ మరలక నేలంకకుం బోఁజుమీ.

వ. అని కోపోద్దీప్తితమానసు లై వీరాలాపంబు లాడుచు నిద్ర
లును నుద్దవిడి గద్దింపుచు నోలమాసగొనక మీఱినకోపం
బున శరీరంబులు మఱచి జయోల్లాసంబు లుల్లస్లి నొసల్లఁ
బొడము పెకజెమట మొత్తంబులును రక్తపూరంబులును
చెరసి కాలువ లై పాటుచుండ మెఱుంగుకఱకుటంపగములు
నాటినం జులు కెఱుంగక తమకంబులను నిష్ఠుర బాణసంఘట్ట
నంబులను బృథులరథ నేమిస్వనంబులను ద్విసహస్ర తురంగ
హేహారవంబులను భటులసింహనాచంబులను గగనంబు
వగుల జగంబులు కలంగ సముద్రంబులు ఘూర్ణిల్ల థాత్రి

పడంక దిగ్గజంబులు మ్రొగ్గతిల్లఁ బడ నభోభాగంబున దేవ
గంధర్వసిన్ధుసాధ్యకిన్నరకింపునుపాదులు సూచి వెఱంగుపడ
నిది పగ లిది రాత్రి యని యెఱుంగక తమకంబున నేడహా
రాత్రంబులు పోరాడి యలసి బాణప్రయోగంబు లుజ్జ
గించి యొకరి నొకను సూచుచుండ నయ్యవసరంబున. 83

క. సరసీరుహమిత్రాన్వయుఁ

డరు దరు దని సురలు వొగడ నసురేశ్వరున

క్కరములు శిరములుఁ దెగిపడ

నురుముష్టిని దీసి వేగ నుగ్రాస్త్రములన్.

84

క. తెగి పడినతలలుఁ జేతులు

దెగినట్లే ముల్పుచుండఁ దీర్త యడరన్

జగతీశుఁ డపుడు మదిలోఁ

దెగ కుండుట చిత్ర మనుచు దీకొని మఱియున్.

85

క. ఒకకోలఁ నలలుఁ జేతులుఁ

బ్రకటంబుగఁ ద్రుంచినంత బాహులు నలలున్

నికచాంబుజములరీతిని

నకలేశుఁడు వెఱంగుపడఁగఁ జయ్యన మొలిచెన్.

86

క. తొడిగెడిశరములు ధరపైఁ

బడియెడను స్తకము లేకుడ కుండఁగ న

ప్పుడు రామమహీతలవసుఁ

డెడతెగ కుండంగ నేనె నేమని చెప్పన్.

87

వ. అర్జునునియంబున.

88

ఆ. వింటుఁ దొడుగుశరము వెడలెడుశరమును

దిరుగ మొలుచుతలలుఁ దెగినతలలు

నెట్టివారి కైన నెలుంగంగ రాకుండ
రాముఁ డేయఁ దొడఁగె రణములోన.

89

ఆ. శరము దొడిగి తీవియఁ జక్రంబువలె నుండు
శరము విడుచునపుడు చాప మగును
జూడ నొప్పె దొర శోభితం బగురాము
చేతివిల్లు నెప్పు జిత్ర మగును.

90

ఉ. కాంచనపుంఖదివ్యవిశిఖంబుల బాహులు మస్తకంబులున్
ద్రెంచినఁ ద్రెంచినట్లై కడుఁదేజ మెలర్పంగ నుద్భవించు స
త్కాంచనరత్న భూషణనికాయముదీప్తులు ప్రజ్వరిల్లఁగాఁ
గాంచనగర్భదత్తవరగర్వవిశేషముచేత సారెకున్.

91

చ. పారిఁ బారిఁ ద్రుంచినన్ దిరిగిపుట్టెడుచందముఁగోల నారిపై
వెరపుగఁ బూనుచందమునువేసెడుచందముఁ బాటుచందము
స్థరము నుతింపఁగా నరుదుగాదె తలంపఁగ దేవతాళికిన్
శిరములచి త్రమున్ నృపతిచేతివిచిత్రము తూపుచిత్రమున్.

ఉ. రావణుఁడేయు బాణములు రామునిబాణము లొక్క పెట్టునన్
రావణు మేన నాటియును రామునినాటియు రక్తపూరముల్
పూవులతోడిమోదుగను బూర్వగిరింద్రముమీఁదిభానునిన్
జేవురుకొండశాలువలసిందురమున్ దలఁపించు నెంతయున్.

క. ఒత్తిలి రాముఁడు దైత్యుని
కుత్తుక నొకకోలఁ ద్రుంచి కూల్చుట దొడ్డో
నెత్తురు గ్రమ్మకమున్నె
మొత్తములుగఁ దలలు మరల మొలచుట దొడ్డో.

94

వ. అని దేవసంఘములు గొనియాడ శ్రీరామచంద్రుండు దైత్య
నాయకునితలలు జేతులుం ద్రుంచి త్రుంచి విసివినం గని
విభీషణుండు నరేంద్రున కిట్లనియె.

95

క. పోలగ నాతనినాభీ

మూలంబుననున్న యమృతమును మొదలను నీ
ర్థాలముగా శ్రీరఘుభూ
పాలక తెగవేయు మగ్ని బాణముచేతన్.

96

క. అది తెగిపోయినపిమ్మట

బదితలలును రెట్టి గలుగుబాహులు మరలన్
జెదరక తునుమంగ దునుమంగ

దుది ముట్టంగ మొలుచు నూటతోష్టిదిమారుల్.

97

వ. అంత నంతం బౌ నని విన్నవించిన విని రామభూపాలుం
డట్లు గావించిన.

98

క. ఒకతలయు రెండుచేతులు

నకలంకస్థితిని గల్గునట్లైతనిన్ నే
డొకతలకు దెచ్చె నౌ నని

ప్రకటించిరి సురలు రామభద్రుని నెలమిన్.

99

తే. అంత నమృతంబు తెగిపోవ నసురవిభుని

మేనబాహులు వలలును మిన్న కడగి

పోయి కనుపట్టె నప్పు డమృతము గాంగ

రెండుచేతులు నొకతల గంచు మిగుల.

100

వ. అంత దై త్యేంద్రుండు తనమనంబున.

101

క. ఎవ్వరు నెఱుంగనిమర్తం

బివ్వీభునకు నెఱుకపఱుప నిటు గావించెన్

మవ్వమున నీవిభీషణు

క్రొవ్వెల్ల నడంతు నంచు గూరతతోడన్.

102

సీ. తొల్లి వరప్రాప్తి దొరికినయటువంటి

రక్తాభ మనుమహాశక్తి దివిచి

గంధపుష్పాక్షతకలిత మై కనుపట్టి
 విపులతేజంబున వెలయుచున్న
 దానిఁ బ్రయోగింప దారుణానలతీవ్ర
 శిఖలు దిక్కుటములఁ జెలఁగుచుండ
 ఘనఘనారావమై ఘంటానినాదంబు

శ్రుతిపుటంబులకు నశ్రుతము గాఁగఁ

తే. జండతరముగ నట విభీషణునిపై కే

జిచ్చు లుమియుచు నుగ్రమై వచ్చుదానిఁ

గాంచి రాముండు నిశితమార్గణముచేతఁ

దృణముకై వడి నడిమికిఁ ద్రొంచివైచె.

103

వ. ఇట్లు తనశక్తి వృథ యగుటఁ గని దానవేంద్రుండు మాన
 వేంద్రునిపైఁ గరంబలిగి నిట్టూర్పు నిగిడింపుచు నసిముసల
 ముద్గర పవళు పట్టిన ప్రాసగదాదండ కోదండ భిండివాలాది
 సాధనంబుల నవశ్రవిక్రమంబున నాలంబు నేయుచుండఁ
 గని విభీషణుం డులికి దేవా ! వీడు రెండుకరంబులతోడనే
 మెండుగ యుద్ధంబు నేయం దొడంగె నింక శిరంబులుఁ
 గరంబులు మరల నుద్భవించెనేనిఁ గార్యంబు దప్పటకు సంది
 యంబు లేదు. కావున వీని నీలోనన బ్రహ్మాస్త్రంబున నడఁ
 గింపఁ దగు నని విన్నవించిన.

104

మ. అనఘం డుజ్జ్వలచాపదండమున బ్రహ్మాస్త్రంబు సంధించి యొ
 య్యనఁగర్జాంతముగాఁ గడుకడివిచి ప్రత్యాఘోషపాదస్థుడై
 దనుజాధీశ్వరు బాహుమధ్యము వడిం దాఁకంగలక్ష్యంబుగాఁ
 గొనిబిట్టెనె నదల్పితీవ్రతరమాకోపంబు దీపింపఁగన్.

105

క. ఆవ్రేటు వడిగ నాటిన

రావణుఁ డతివివశుఁ డగుచు వ్రాలె ధరిత్రి

దేవతతి పొగడి యప్పుడు

పూవులవర్షంబు గురిసె భూవరుమీఁదన్.

106

ఉ. సంగరభూమి రావణుఁడు సత్త్వముఁదూలి ధరిత్రిఁగూలినన్
 గ్రుంగె భరంబునన్ ధరణి గ్రుంగె గులాచలవర్ణమెల్ల వే
 గ్రుంగె దిశాకరింద్రములు గ్రుంగె మహారగవంశనాథు
 డున్, గ్రుంగె ధులీకులేశ్వరుఁడు గ్రుంగె పరాహముగ్రుడ్లు
 తేలఁగన్.

107

క. జగములకు నెల్ల బాధకు

డగురావణుఁ డాజి గూల నంతటితోడన్

బగ దీతె ననుచు రాముఁడు

తగఁ దన విల్లెక్కు డించి తమ్ముని కచ్చెన్.

108

నీ. అఖిలలోకమ్ముల కానంద మొనవెను

సురలకంటికి నిద్రసోకె నంత

మునులు చేసినతపంబులు చాల ఫలియించె

దొడరి సాధ్యులకుఁ దుండీడుకు వాసె

గుహ్య కావళికిని గూడు నోటికిఁ బోయె

సిద్ధులతలపులు సిద్ధినొందె

చర్మికరంబులతల్లడం బడఁ గెను

గిన్నరసంఘంబుకీడు తొలఁగె

తే. గరుడగంధర్వభేరగణములకును

క్షేమ మింపారె జనపరిణాను మయ్యె

వేడ్క లింపొందె బాధలు విటుగఁ డయ్యె

సంగరంబున దైత్యుండు సచ్చుకతన.

109

ఉ. అంత విభీషణుండు తనయన్న పదంబులమీఁద వ్రాలి య

త్యంతవిషాదదుఃఖజనితాశ్రుకణంబులు రాల నేడ్చె లో

కాంతకుఁ డైనరావణమహాద్భుతదుష్టపరాక్రమంబు భూ
కాంతునిముంగలఁ దడవి గన్గదకంతకపాయనేత్రుఁడై . 110

వ. అట్టిసమయంబున మందోదరి మొదలైన యంతగిష్టరసుందరి
సందోహంబు లేతెంచి తమప్రాణేశ్వరుం డైనరాక్షసకుల
సార్వభౌముం గని వక్షంబులు శిరంబులు మోందుకొనుచు
బహువిధంబులఁ బ్రలపింపుచుఁ బరివేష్టించికొని యుండ
భూకాంతుండు శాంతాలాపంబుల ననునయించి విభీషణుం
గని నీవు దుగ్గిం బుడిగి మీయన్నకు నగ్నిసంస్కారాది
విధుల నాచరింపు మనిన నతం డట్లు కావించినయనంతరంబ
విభీషణుని లంకానగరంబునకుం బట్టంబు గట్టించిన నతండు
సుగంధద్రవ్యంబులును నవరత్నఖచితంబు లైనభూషణం
బులును జీనిచీనాంబరంబులును గానుకగా నిచ్చినం బరిగ్ర
హించి యని యెల్లను మాతలి కిచ్చి ప్రియోక్తులం దనిపి
యనిపిన నతండు స్వర్గంబునకుం జనియె నయ్యవసరంబున . 111

సీ. ఆలోన రాఘవుం డావిభీషణుఁ జూచి
సత్ప్రీతియు క్షేమై సరగఁ బిలిచి
పంక్తికంధరు నాజి బరిమార్చితి నటంచు
వసుమతీతనయకు వార్త నెప్పి
నీదేవి మొద లగునీరజాక్షులచేత
నతివకు శృంగార మమరఁ జేసి
కొంచు రమ్మని చెప్ప నంచితగతి నేగి
సరమాదిసతుల కాసరణిఁ జెప్ప

తే. సతులు నిర్మలజలముల జలక మార్చి
పట్టుపుట్టంబు ముదమునఁ గట్టఁ బెట్టి

చందన మలంది సురభిపుష్పములు ముడిచి

మేలిమణిభూషణంబులు సాలఁ దొడిగి.

112

క. ఇందిరతో సరి యగునా

సుందరిఁ ద్రైలోక్యమాత సొబ గొందఁగఁ దా

రందలమునఁ గొనివచ్చిరి

కందర్పనిభుండు రాముకడకుం బ్రీతిన్.

113

వ. ఇట్లు గొనివచ్చి రామభూపాలునిసమ్ముఖంబున నునిచిన

నద్ధరాతనూజాత పతికి వినయభక్తితాత్పర్యంబులు వెలయఁ

బ్రణమిల్లిన నతండు వనితారత్నం బగునీతం గనుంగొని

యిట్లనియె.

114

క. కులసతిఁ జెఱి గొనిపోయిన

యలశాత్రవు గెలువ నోపఁ డనుపలుకులకుఁ

గెలిచితిఁ బగ చంపితి నీక

నెలఁతా నీయిచ్చఁ జనుము నే ని న్నొల్లన్.

115

ఆ. అనుచుఁ బలుకుపలుకు లభనీతనూజాత

కగ్గములకు వాఁడి గలుగునట్టి

నారసములు సోకి నాటినయట్లైన

సరసిజాక్షి మూర్ఖుఁ జాలి నొంది.

116

చ. నరనర ! నాదుచిత్తము మనంబున నీవ యెఱింగియుండియున్

బరుషము లాడ నేమిటికిఁ బాపము నాయెడ లేదు కాదుపో

సురలునులింపమేఁగిసొదఁ జొచ్చెద మెచ్చు డటన్న రామభూ

వరునిమనం బొడంబడిన వారిజలోచన సీత యాతఁజీన్. 117

క. హృదయేశుఁ డలర నప్పుడ

సొదఁ జొచ్చెను భూమిపుత్రి సురలు నులింపన్

ముద మంది పద్మభవుఁ డా

యదనం బ్రత్యక్ష మయ్యె నౌ నౌ ననుచున్.

118

ఆ. అంతః బద్ధగర్భుఁ డవనీశుఁ డగురామ

భద్రుఁ జూచి పలికె బరమపురుష

వనజనేత్ర సీతవలన దోసము లేదు

నమ్ము వసుమతీశ నాదుమాట.

119

వ. అని పలికినపితామహునిమాటల కుభయసేనలును సంతస్థి

నవి. అనంతర మగ్నిభగవానుండు నయ్యంగనం గొనివచ్చి

పరమపతిత్రతాభరణం బగునిధరాతనూజాతం గైకొమ్మని

యప్పగించిన నయ్యెడ శరభుండు ప్రసన్నుండైన శ్రీరామ

చంద్రుండు సతీసమేతుం డై తమ్ముండును దానును నమ

స్కరించినఁ గుమారస్వయంబును గోడలిని నాలింగనంబు

చేసి తద్దగ్గిరింబులం బొపి చనియె నప్పుడు సకలదేవతలు

ని ట్లనిరి.

120

క. మాకొంటకు జనన మొందితి

రాకాసులరాజుఁ జంపి రక్షించితి వా

లోకంబు లెల్లఁ గృపతో

సాకేతపురాధినాథ! సజ్జనవినుతా!

121

క. అని వినుతి నేసి కలనన్

జనిపోయినకపుల నెల్ల సత్కృప బ్రదుకుం

డని వరము లిచ్చి యరిగిరి

ఘను లాదేవతలు మరలి గగనంబునకున్.

122

వ. తదనంతరంబున.

123

తే. భానుపుత్రాదివానరబలముతోడ

ఘనవిభీషణముఖ్యరాక్షసులతోడ

మఱియు జానతోడ లక్ష్మణునితోడఁ

బుష్పకం బెక్కి చనియె నాభూమివిభుఁడు.

124

ప. ఇట్లు పుష్పకారూఢుం డై చనుచుండి రామభూకాంతుండు
 కాంతారత్నంబునకుఁ జేయెల్లి చూపుచు సుగ్రామస్థలం
 బిదె రావణకుంభకర్ణాద్భుతైన రాక్షసబలంబును మర్దించిన
 తా విదె సువేలాచలం బిదె సముద్రంబునక బంధించిననేతు
 బంధనం బిదె విభీషణుఁడు మమ్ము శరణుచొచ్చిన ప్రదేశం
 బిదె సుగ్రీవుని కిష్కంధానగరం బిదెవాలిని నేలఁ గూలనేసి
 నచోటిదె భానునందనుండు మమ్ము బొడగన్నస్థలం బిదె
 ఋశ్యమూకాచలం బిదె వాయుతనూభవుండు మమ్ము బొడ
 గన్నతా విదె పంపాసరోవరంబునిదె కబంధుండను దానవుని
 వధించినప్రదేశం విదె జటాను ననుపక్షింద్రుండు నిన్ను
 గొనిపోవునప్పుడు రావణాసురునితోడంబోరి మడిసినస్థానం
 బిదె జనస్థానం బిదె చశవచరుండు నిన్నుఁజెఱుఁ గొనిపోయిన
 చోటిదె మాయామృగంబును బడనేసినచోటిదె ఖరదూష
 ణాదులు నాతోడఁ బోరి పాలసినతావిదె శూర్పణఖ యను
 దాని ముక్కు నెవులుం జెక్కినయిక్కయిదె సుతీక్ష్ణుం డను
 ముసీంద్రుండు వర్తించునాశ్రమం బిదె యగస్త్యాశ్రమం
 బిదె యత్రిమహాముసీంద్రునిపత్నియనసూయాదేవి యంగ
 రాగంబులు సీకిచ్చినచక్కయిదె విరాధుం డచురాక్షసుండు
 నిన్నుఁ బట్టికొనిపోవుచుండ విడివించినచోటిదె చిత్రకూటా
 చలం బిదె భరతుండు మనల నొడంబఱిచి మరలఁ గొని
 పోవ నచ్చినచోటిదె గంగానది యల్లదే కసుంగొను మని
 చెప్పుచు భరద్వాజాశ్రమంబుఁ జేరం జని యచ్చటఁ బుష్ప
 కంబుడిగ్గి యమ్ముసీంద్రునకు నమస్కరించిన నతండు రాముని

దీవించి మహానందంబు నొంది యనిలసంభవా ! వేవేగ నీవేగి
నందిగ్రామమ్మున నున్న భరతునకు మారాక యెఱింగించి
రమ్మని యనిపిన.

125

క. అరుదెంచి చూచె బావని
సురుచిరసౌభాగ్యభరతు శోభనచరితున్
విరచితపుణ్యస్ఫురితున్
నిరుపమసత్కీర్తినిత్యనిరతున్ భరతున్.

126

వ. కనుంగొని వందనంబు నేసి కరంబులు మోడ్చి వినయంబున.

ఆ. భరతునకుచు రామభద్రుఁ డేతెంచిన
వార్తఁ జెప్ప వినుచు వాయుసుతుని
గారవించి నిండు కౌగిటఁ జేర్చుచు
నగ్రజన్తుసేమ మడిగి యడిగి.

128

క. తల్లులు మువ్వరకును రఘు
వల్లభుఁ డేతెంచినట్టివార్తలు దెలుపఁ
బల్లిదుఁ డగుతనతమ్ముని
నల్లన సాకేతపురికి ననిపెన్ వేడ్కన్.

129

వ. అట భరద్వాజాశ్రమంబున మజ్జనభోజనాదులొనరించినాఁటి
రాత్రి నిలిచి మఱునాఁ డమ్మునీంద్రుని వీడ్కొని శ్రీరామ
చంద్రుండు పుష్పకారూఢుండై చనుదెంచుచున్న యప్పు
డన్నకు భరతుండు సకలసేనాసమేతుండై తల్లులుం దమ్ముం
డును నెదురేగి రాఘవేశ్వరు పాదారవిందంబులకు వందనం
బొనరించిన నతం డనుజన్తులఁ గౌగిలించుకొని లక్ష్మణసహి
తుండై జనకరాజనందనం గూడి తల్లులు మువ్వరకుం బ్రణ
మిల్లి వార లతిన్నేహంబున నిండుకౌగిళ్ల నొత్తుచు దీవింపఁ
దమలోఁ దాము పెద్దపిన్న యంతరువుల వందనంబులు నేసి

కొని మరలి నంది గ్రామంబున కేగి యచ్చట బుష్పకంబు
డిగ్గి దానికర్చున లిచ్చి కుజేరుని వీటికి బొచ్చుని యనిసి భరతు
మందిరంబు ప్రవేశించె నట్టి శుభసమయంబున. 130

క. దానంబు లిచ్చి భద్ర

స్నానంబులు సేసి భూషణంబులు పూతల్
చీనాంబరములు బరిమళ

సూనంబులు దాల్చి రథికి శోభనలీలన్.

131

వ. ఇట్లు రామాదిసోదరచతుష్టయంబును భూమినందనయును
సపోవేషంబు లుజ్జగించి రాజచిహ్నంబులు గైకొని దానవ
వానరబలంబులం గూడుకొని షడ్రసోపేతంబు లైనభోజ
నంబులం బరితృప్తులై యారాత్రి గడపి మఱునాడు గజ
తురగస్యంధనాదివాహనంబు లెక్కి ఛత్రచామరాక్షులు
మెఱయ శంఖభేరిభాంకారంబు లుల్లసిల్లి పండిమాగధుల
బిరుదుకై వారంబులు నెలంగ నయోధ్యాపురంబు బ్రవే
శించి నగరులోనికి జొరైచి నసిష్ఠానుమతంబున శుభ
ముహూర్తంబున భద్రసింహాసనంబున బట్టభద్రుండై రామ
భద్రుండు భూసురులకు దానంబు లొసంగి యర్థార్థుల కిష్టా
ర్థంబు లిచ్చి విభీషణసుగ్రీవాంగవ జాంబవద్ధనుమదాదుల
బ్రయవచనంబులం దనిసి వారివారికి వగినపగిదిని గట్నంబు
లిచ్చి వీడ్కొలిపిన వారు నిజస్థానంబులకుం జని రంత
మహానందంబున. 132

ఆ. అశ్వమేధయాగ మన నొప్పుజన్మంబు

నెలమి జేసి దివిజులెల్ల మెచ్చ

లీల బదునొకండువేలేండ్లు ధరయేలె

బరమధర్మమహిమ బ్రజలు వొగడ.

133

సీ. సకలౌషధ క్రియాసంజీవకరణిచే

జెలగి దిక్కులకు రక్షింప జాలు

బంధురోన్నతశస్త్రసంధానకరణిచే

గుటిలౌటలను రంభ గూర్పు జాలు

సంతతోత్పాదనసౌవ్యకరణిచే

నదులదారిద్ర్యమడపజాలు

ననుదినసంధాన మనుశల్యకరణిచే

బురుషార్థనికరంబు బ్రోవ జాలు

తే. సిద్ధివిద్యానురాగప్రసిద్దుడైన

రాజచంద్రు డితం డని రాజు లె

సన్నుతింపగ విలసిల్లె జగతియందు

భాగ్యవిస్తారి రామభూపాలశౌరీ,

134

సీ. కుటిలత నదులందు గుంతలంబులయందు

బొంకు జూదములందు బూతులందు

లేమి వైరులయందు లేమలనడుమందు

భంగ మంబుధులందు బరులయందు

గోపంబు ఖలులందు గూరవర్తనులందు

వడకు వీణలయందు వ్యసనులందు

బంధంబు రతులందు బటుశిరోజములందు

మోహంబు ధనమందు ముదితలందు

తే. జింత కవులందు దపసులచిత్తమందు

వల్లమిళితంబు చిత్తరువందు యవను

లందుననె కాని యొండెడ జెందకుండ

లీల ధర యేలే రామభూపాలవరుడు.

135

క. ఈరామచరిత మెప్పుడు

వారక విన్నట్టివారు వ్రాసినవారుకా

గోరి పఠించినవారును

శ్రీరామునికరుణ మేలు నెందుడు రెలమిన్.

136.

క. జలజాతు ! భక్తవత్సల !

జలజాసనవినుతపాదజలజాత ! సుధా

జలరాశిభవ్యమందిర !

జలజాకరచారుహంస ! జానకీనాథా !

137

మాలిని. కువలయదళనేత్రా కోమలస్నిగ్ధగాత్రా

భవముఖనుతిపాత్రా భక్తవృత్తోళిచైత్రా

రవిశశిసమథామా రక్షితాఘ్రిభామా !

కవిజనసుతనామా కావుమా మమ్ము రామా !

138

గద్యము. ఇది శ్రీగౌరీశ్వరవరప్రసాదలబ్ధ గురుజంగమార్చన

వినోద సూరిజనవినుత కవితాచమత్కా రాతుకూరి కేసన

సెట్టి తనయ మొల్లనామధేయవిరచితం బైన శ్రీరామాయణ

మహాకావ్యంబునందు యుద్ధకాండము సర్వంబును దృతీయా

శ్వాసము.

మొల్ల రామాయణము

సంపూర్ణము.

చెన్నపురి: వావిళ్ల రామస్వామిశాస్త్రులు అండ్ సన్స్ వారి.

‘వావిళ్ల’ ప్రెస్సున ముద్రితము. — 1953.

పద్య కావ్యములు

	ప్రతి 1-కి రు. అ.	
అడవిమల్లెలు	...	0 8
అధ్యాత్మ రామాయణము	...	2 8
అనంతునిధండము, (చందోదర్పణము)	...	2 0
అనిరుద్ధచరిత్రము, అబ్బయ్యమాత్యునిది	...	1 0
అప్పకవీయము, శ్రీ త్తహర్పు	...	5 0
„ శ్రీ గిడుగురామమూర్తిపూతులవిమర్శ	...	0 12
అంబరీషోపాఖ్యానము, సటీక	...	0 8
అంజనేయదండకము, హనుమద్దండకము	...	0 4
అన్యవాదకోలాకాలము, ద్విపద, లఘుటీక	...	0 12
అంధభాగవతము, పద్య కావ్యము, 2 సంపుటములు	...	15 0
అంధమహాభారతము:—		
అదిపర్వము, పద్య కావ్యము, పెద్దచ్చు	...	1 8
„ టీక (పాతది)	...	8 0
అదిపంచకము	...	11 4
యుద్ధపంచకము, స్త్రీ పర్వము	...	7 8
కాంతిసప్తకము	...	7 8
అది సభాపర్వములు గలసంపుటము	...	4 0
అరణ్యపర్వము	...	4 0
విరాటోద్యోగపర్వములు	...	4 0
భీష్మద్రోణపర్వములు	...	4 0
కర్ణశల్యసౌప్తికస్త్రీ పర్వములు	...	4 0
కాంతిపర్వము	...	4 0
అనుకాసనిక, అశ్వమేధ, ఆశ్రమవాస, మాసల, మహా		
ప్రస్థానిక, స్వర్గారోహణపర్వములు	...	4 0

వావిళ్ల రామస్వామికౌస్తులు అండ్ సన్స్,

చిన్నబాపు 1372

292, ఎన్ థ్లనేడ్, చెన్నపురి. 1

తైమిసీభారతము, పిల్లలచుర్రు పిఠపిరభద్రకవి	...	2	8
తెనుగుసమస్యలు	...	0	3
దళాపతారచరిత్ర	...	4	0
దసరాపద్యములు	...	0	3
దేశింగురాజుకథ (జంగంకథ)	...	0	8
ధనాభిరామము	...	0	12
ధ్రువోపాఖ్యానము, సటిక	...	0	12
నిరసభూపాలీయము, సటిక	...	3	0
నరసింహపురాణము	...	2	8
నలాపాఖ్యానము సటిక	...	0	12
నలచరిత్ర, ద్విపద, క్యాలిజోతైందు	...	2	4
నాచికేతోపాఖ్యానము, మిక్కిలి మల్లికార్జునకవి	...	1	0
నిర్వచనోత్తరరామాయణము	...	2	8
నిరంకుశోపాఖ్యానము	...	0	12
సీతిపద్యసంగ్రహము, సటిప్పణము	...	0	6
సీతిచంద్రిక, శ్రీచిన్నయసూరిగారిది	...	0	12
” టీకతో	...	1	4
సీలానుందరీపరిణయము	...	0	12
సీతిశతకసంపుటము—I (20 శతకములు)	...	3	0
పంచకంఠము, వేంకటనాథరాజకవి	...	2	0
ప్రభావతీప్రద్యమ్నము, పింగళిసూరన	...	2	0
పల్నాటిపీఠచరిత్రము	...	అచ్చ	
పారిజాతాపహరణము, చిన్ననైజు	...	1	0
పాండురంగమాహాత్మ్యము, లఘుటీక, క్యాలిజోతైందు	...	6	8
బసవపురాణము, ద్విపద, చిన్ననైజు	...	4	0
విల్లణీయము	...	1	4

భక్తిరసశతకసంపుటము I, 20 శతకములు	...	3	0
" II "	...	3	0
" III "	...	3	0
భాస్కరరామాయణము	...	8	0
భారతసావిత్రి	...	0	2
భగవద్గీతా కందార్థములు	...	1	4
" పద్యకావ్యము శ్రీ గోపినాథ వేంకటకవికృతము	...	1	4
భోగినీదండకము	...	0	2
మనుచరిత్ర, వావిళ్ల రామస్వామికౌస్త్యగారి వ్యాఖ్యానముతో దీన్ననైజాన మేలుకాతములమీద ముద్రితము	...	5	0
మల్లభూపాలీయము, నీతిశతకము, ఎలకూచి బాలనరస్వరిది, వేదము లక్ష్మీనారాయణకౌస్త్య టీకతో	...	1	0
యయాచరిత్ర, పొన్నిగంటి శైలగనార్య	...	2	0
డిటూ ఆకొండి వ్యాసమూర్తిగారిది	...	0	3
రత్నచరీడ, సాంధ్యతాత్పర్యము	...	0	4
రాధికాసాంతర్వనము, క్రొత్తకూర్పు	...	1	8
రాఘవపాండవీయము, సటిక	...	4	0
రాయవీలాసము	...	1	4
రాయ టీకాతాత్పర్యము	...	3	8
పీఠభద్రవిజయము, పోతనది	...	2	8
సానండ్ పాఖ్యానము	...	2	8
హరవిలాసము	...	1	3
శృంగారనైషధము, శ్రీనాథకవి	...	3	0
శుకన ప్రతి, కదిరిపతికృతము	...	3	0
హరిశ్చంద్రోపాఖ్యానము, ద్విపద, శృంగారము, క్యాలికొలైందు	...	3	0
శ్రీ వేంకటేశాంధ్రము, పద్యకావ్యము	...	0	6

వావిళ్ల రామస్వామికౌస్త్యులు అండ్ సన్స్,
చాపుబాపు 1372

292, ఎన్ ట్ల నేడ్, చెన్నపురి. 1.